
ଜନ୍ମଦାତ୍ରୀ ବୋଉ 
ଓ 


ଜନ୍ମଭୂମି ଭାରତ ଜନନୀଙ୍କ 


ଉଦ୍ଦେଶ୍ୟରେ 
ମୋର ଏତି ଉପନ୍ୟାସଟି। 
- ସଦାଶିବ 

ନିଜଆଡ଼ୁ ଦୁଇପଦ 


ସାହିତ୍ୟ ପ୍ରତି ଦ୍ର୍ବଳତା ମୋର ପିଲାବେଳରୁ କହିଲେ ଭୂଲ ହେବନାହିଁ। ଷଷ୍ଠ 
ଶ୍ରେଣୀପରେ ଭୂବନେଶ୍ବରରୁ ମାମୁ ଘରୁ ଆସି ପୁରୀରେ ନିଜ ଘରେ ରହିବାପରେ ଖେଳିବା 
ପାଇଁ ଯେଉଁ ସୁବିଧା ସୂଯୋଗ ଆବଶ୍ୟକ ତାହା ମୋତେ ଏଠି ମିଳିନଥ୍ଲା ! ଆମ ଘର 
ବିମାନବଡ଼ ସାହିରୁ ବିଶ୍ବ ମବର ବିଦ୍ଯାପୀଠକୁ ଯାଇ ସ୍କୁଲପରେ ଘରକୃ ଫେରି ଖାଇ ସାରିବା 
'ପରେ ସନ୍ଧ୍ୟା ଯ।ଏଁ ସମୟ ତକ କିପରି କଟିବ ତାହାଥୁଲା ମେ ଚିନ୍ଥାର ବିଷୟ 
ସେତେବେଳେ । ଘରପାଖରେ ବା ନିଜଟବର୍ରୀ ଅଞ୍ଚଳରେ ଖେଳପଡ଼ିଆ କତିଲେ ଯାହାକୁ 
"ବଝାଏ ତାହା ଦେଖବାକୁ ମି ଳେନା । ମଙ୍ଗଳା ଘାଟ ରୋଡରେ ଅବସ୍ଥିତ ଏମ୍‌.ଇ. ସ୍କଲର 
ପଡିଆଟି ସଂପୂର୍ଣ ବାଲିରେ ଭରି । ତେଣୁ ସେହି ସ୍କୁଲକ୍ର ବାଲିସ୍ଟୁଲ କହନ୍ତି ସେଠାରେ 
ଅପରାହୁ ୪ଟା ପରେ ସେ ଅଞ୍ଚଳର ପିଲା ସବ୍ର ରୁଣ୍ଡ ହୁଅନ୍ତି ସେଠାରେ ! ବିନେ ଦିନେ 
ସେଠାରେ ଫୁଟ୍‌ବଲ ଖେଳତୁଏ ମୁଁ ମଧ୍ଯ ଖେଳେ କିଳ୍ଧୁ ଅଧୁକାଂଶ ଦିନ ଖେଳିବାର ସୁଯୋଗ 
ମିଳେନାହିଁ । 

ଘରର ଖୁବ୍‌ ପାଖରେ ସାହି ମୁଣ୍ଡରେ ସର୍ବମଙ୍ଗଳା ପାଠାଗାର ଖେଳିବାର ସୁଯୋଗ୍‌ 
ନପାଇ ବହି ପଢିବା ପାଇଁ ସେଠାକୁ ଗଲି । କାଳକ୍ରମେ ସମ୍ବାଦପତ୍ର, ପତ୍ରିକା ଓ ବହିପଢାରେ 
ଅପରାହୁର ଖେଳିବା: ସମୟତକ ସେଠାରେ ହିଁ କଟିଯାଏ । ଆସ୍ତେ ଆସ୍ତେ ଖେଳ ଠାରୁ 
ମନଦୂରେଇ ବହି ପଢିବାରେ ଆଗ୍ରହ ବଢିଲା । ଏହି ବହି ପଢାରୁ ଆରମ୍ଭ ହେଲା ସାହିତ୍ୟ 
ପ୍ରତି ଆଗ୍ରହ ! ସପ୍ତମ ଶ୍ରେଣୀରୁ ଆରମ୍ଭ ହୋଇଥୁବା ଏହି ଆଗ୍ରହ କ୍ରମେ ନିବିଡ ହେଲା | 
ଦିନେ ପାଠାଗାର ବନ୍ଦ ହୋଇଗଲେ ବିରକ୍ତ ଲାଗୁଥ୍ଲା । ସେ ସମୟତକ ବାଧ୍ୟହୋଇ 
ଜଗନ୍ନାଥ ମନ୍ଦିରକୁ ଯାଏ ବା ବେଳେ ବେଳେ ସମୁଦ୍ର କୂଳରେ ବୁଲି ସମୟତକ ବିତାଇ 
ଦିଏ । 

ବି.ଏ. ପରୀକ୍ଷାର ଶୈଷବର୍ଷ ୧୯୮୦ ମସିହା ବେଳକୁ ବିଶ୍ଵ ସାହିତ୍ୟ ଗ୍ରନ୍ଥମାଳାର 
ଅନେକବହି ସହିତ ବିଭୁତି ପଟ୍ଟନାୟକଙ୍କର ପ୍ରାୟ ଗଳ୍ଛ, ଉପନ୍ୟାସ, କାହୁଚରଶ ମହାନ୍ତିଙ୍କ 
ପରଜା, ଫକୀର ମୋହନଙ୍କ ଗଳ୍ପ ଗୁଡିକ, ଚେକଭଙ୍କ ଗନ୍ପ, କାଳିନ୍ଦୀ ଚରଣ 
ପାଣିଗ୍ରାହୀଙ୍କର ମାଟିର ମଣିଷ ଉପନ୍ୟାସ ଓ ଆହୁରି କେତେକ ଗଳ୍ପ, ଉପନ୍ୟାସ ପଢି 
ସାରିଥୁଲି | 

ବିଭୁତି ପଟ୍ଟନାୟକ ବିଭିନ୍ନ ଗଳ୍ପ, ଉପନ୍ୟାସ ବିଶେଷ କରି ଗୋପୀନାଥ ମହାନ୍ତିଙ୍କ 
ପରଜା ଓ କାଳିନ୍ଦୀ ପାଣିଗ୍ରାହୀଙ୍କ ମାଟିର ମଣିଷ ଉପନ୍ୟାସ ପଢିବା ପରେ ମୋ ଭିତରେ 
ଜିଛିଟା ଆନ୍ଦୋଳନ ସୃଷ୍ଟି ହୋଇଥଲା, ଯାହାର ପ୍ରକାଶ ହେଲା କଲମ ମୂନରେ ! ଏଥ୍‌ 

ପୂର୍ବରୁ ୧୯୭୭ ମସିହା ଗ୍ରୀଷ୍ଠ ଅବକାଶ ସମୟରେ ମୋର ଜଣେ ବନ୍ଧୁ ଚଥା ଭିଣୋଇ 
ଓ ମୁଁ ଏକଦା ପୁରୀର ସାଗର ବେଳାଭୂମିରେ ବୁଲୁଥୁଲା ବେଳେ ସେ ମୋତେ ଗୋଟିଏ 
କାହାଣୀ କହିଥୂ୍‌ଲେ ( ଯେଉଁଥୁରେ ବାସ୍ତବତା ୭୦ ଭାଗ, କନ୍ନା ୩୦ ଭାଗ ଅଛି ବୋଲି 
ସେ କହିଥ୍‌ଲେ) ସେହି କାହାଣୀଟି ଶୁଣିବା ପରେ ମୋ ମନରେ ସୃଷ୍ଟି କରିଥ୍ଲା ଗଭୀର 
ଆବେଗ । ସେହି ଆବେଗରେ ସେହିବର୍ଷ ଗ୍ରୀଷ୍ଟ ଅବକାଶରେ ସେ କାହାଣୀଟିକୁ ମୁଁ 
ରୂପ ଦେଇଥ୍‌ଲି ଏକ ଉପନ୍ୟାସରେ ଓ ତାର ନାଁ ଦେଇଥ୍‌ଲି ପୂଜାଫୁଲ। ପରେ ସେହି 
ଉପନ୍ୟାସଟି ୨/୩ ଥର ପଢି ସାରିଲା ପରେ ମତେ ତାହା ଅପୂର୍ଣ୍ଣ ଅପୂର୍ଣ୍ ମନେ ହେଲା । 
ତେଣୁ ସେଥୁରେ ଆଉ ହାତ ନଦେଇ ଉପନ୍ୟାସ ଖାତାଟିକୁ ରଖ୍‌ ଦେଲି ଓ ଗଳ୍ପ ଲେଖ୍‌ବାକୁ 
ମନ ବଳାଇଲି । 


ଗଳ୍ପ ଲେଖ! ଆରମ୍ଭର ପ୍ରଥମ ବର୍ଷରେ ୧୯୮୦ ମସିହାରେ ମୋର ୨ଟି ଗନ୍ଧ 
ପ୍ରକାଶ ପାଇଥୁଲା । ଗୋଟିଏ କଲେଜ ମାଗାଜିନ୍‌ରେ ‘ଶେଷ ଅଶ୍ରୁ” ନାମରେ ଅନ୍ୟଟି 
ଓଡ଼ିଶା ଛାତ୍ର କଂଗ୍ରେସ ସ୍ଲରଣିକାରେ ‘ନିଦାଘର ଶେଷେ” ନାମରେ । 


ସାହିତ୍ୟ ସାଧନାର ବାଇଶି ପାହାଚରେ ପାଦ ଦେଇଥୁ୍‌ବା ବେଳେ ମୋର ଗୋଟିଏ 
ଉପନ୍ୟାସ ପ୍ରକାଶ ପାଉଥ୍‌ବାରୁ ମୁଁ ଆନନ୍ଦିତ । ସାହିତ୍ୟ ସାଧନାର ୨୨ ବର୍ଷ ମଧ୍ଯରେ 
୫୦ରୁ ଉର୍ଦ୍ଧିକ୍ଷଦ୍ରଗନ୍ପ ଅନେକ ପ୍ରବନ୍ଧ, କବିତା , ଶିଶୁ ସାହିତ୍ୟ , ଶ୍ରୀକ୍ଷେତ୍ର ଓ ଶ୍ରୀଜଗନ୍ନାଥଙ୍କ 
ସଂପର୍କରେ ଅନେକ ଫିଚର ଓଡ଼ିଶାର ପ୍ରତିଷ୍ଠିତ ସମ୍ବାଦପତ୍ର, ପତ଼ିକା, କେତେକ ସଂକଳନ 
ଓ ସୁରଣିକା ମାନଙ୍କରେ ପ୍ରକାଶିତ ହୋଇଛି । ନିଜର ସାହିତ୍ୟ ସାଧନା ପାଇଁ ପୂରୀ ସହରର 
ଓ ପୂରୀ ବାହାରର କେତୋଟି ଅନୁଷ୍ଠାନ ତରଫରୁ ସମ୍ମାନିତ ଓ ସମ୍ବର୍ଦିତ ହୋଇଅଛି । 
ଏଥୁ ସହିତ ଓଡ଼ିଶାର କୋଣ ଅନୁକୋଣରୁ ପ।ଠକ ମାନଙ୍କ ଠାରୁ ମିଳିଥ୍‌ବା ପତ୍ରଗୁଡିକ 
ଆହ୍ଲାଦିତ କରିଛି ଓ ପ୍ରେରଣା ଦେଇଛି ଅଧୁକ ସାହିତ୍ୟ ସୃଷ୍ଟି ପାଇଁ 


ବିଭିନ୍ନ ସାହିତ୍ୟ ଆସରରେ ଯୋଗଦେବା ଅବସରରେ ‘ବୋଉ? ସଂପର୍କୀୟ 
କେତୋଟି କବିତା, ନିଜଦେଶ ଓ ମାତୃଭୂମି ସଂପର୍କରେ ବିଭିନ୍ନ କବିଙ୍କ କବିଚା ମୋ ଭିତରେ 
ଅନ୍ଦୋଳନ ସୃଷ୍ଟି କରୁଥଲା ବାରମ୍ବାର । ସେହିପରି ଆମ ଦେଶର ଜାରଗିଲରେ ବିଜୟ 
ଅଭିଯାନ ସମସ୍ତ ଭାରତୀୟ ମାନଙ୍କ ମଧ୍ଯରେ ଗଭୀର ପ୍ରତିକ୍ରିୟା ସୃଷ୍ଟି କରିଥଲା, ମୋ 
ଭିତରେ ବି । I 

ଜନ୍ମଦାତ୍ରୀ ମା”: ଓ ମାତୃଭୁମିର ଗୌରବ ଗାଥାକୁ ନେଇ ମୋର ଏହି ଉପନ୍ୟାସ 
“ବୋଉ” ର ସୃଷ୍ଟି । ମୋ ଭିତରେ ଆନ୍ଦୋଳନ ସୃଷ୍ଟି କରିଥ୍ବା ଓ ମୋ ଚିନ୍ତା ଚେତନାକୁ 
ଆଲୋଡିତ କରିବା ଘଟଣାକୁ ଶବ୍ଦ ମାଧ୍ଯମରେ ରୂପ ଦେଇଛି ଏହି ଉପନ୍ୟାସରେ । 

ତଥାକଥ୍ତ ପ୍ରକାଶକ ମାନଙ୍କର ବିଧ୍‌ ବ୍ୟବସ୍ଥ। ଅନୁକୂଳ ହେଉ ନଥ୍‌ବାରୁ ଆଜି 
ଅନେକ ପ୍ର ତିଷ୍ପିତ କବି ଓ ଲେଖକ ନିଜ ପ୍ରକାଶନ ମାଧ୍ଯମରେ ନିଜର ସୃଷ୍ଟି ପ୍ରକାଶ କରୁଛନ୍ତି । 
ମୋର ଏହି ଉପନ୍ୟାସଟି ଏହି ଉଦ୍ୟମରେ ପ୍ରକାଶ କରିଅଛି ମଧ୍ଯ । 


ଗର୍ଭଧାରିଣୀ ଜନ୍ୁଦାତ୍ରୀ ଆମମାନଙ୍କ. ପାଇଁ ଯେପରି ମହାନ ସେହିପରି ଯାହାର 
ପାଣି, ପବନରେ ଓ ଯାହାରି କୋଳରେ ଆମେ ବଢ଼ୁଛେ ସେହି ଜନ୍ମଭୂମି ଆମ ପାଇଁ 
କେତେ ଯେ ମହାନ ତାକୁ ଭାଷାରେ ପ୍ରକାଶ କରିବା ଅସମ୍ଭବ । ଭାରତବର୍ଷ ଏକ ମହାନ 
ରାଷ୍ଟ୍ରର ଏହାର ସଂସ୍କୃତି, ଧର୍ମଧାରଣା ମହାନ | ସନ୍ତାନ ହିସାବରେ ଜନ୍ମଦାତ୍ରୀ ମା” ପ୍ରତି 
ଆମର ଯେପରି କର୍ରବ୍ଯ ଅଛି ସେହିଭଳି ମାତୃଭୂମି? ପ୍ରତି ମଧ୍ଯ ଆମର ରହିଛି 
ଗୁରୁଦାୟିତ୍ଵ । ଏ ସଂପର୍କରେ ପ୍ରକୃତି କବି ଗଙ୍ଗାଧର ମେହେରଙ୍କ କବିତାର ପ୍ରି 
ମନେପଡେ - 
“ମାତୃଭୂମି ମାତୃଭାଷାର ମମତା 
ଯୀହୃଦେ ଜନମି ନାହିଁ 
ତାକୁ ଯଦି ଞ୍ଞାନୀଗଣରେ ଗଣିବା 
ଅଜ୍ଞାନ ରହିବେ କାହିଁ ।? ? 


ସୁହୃଦ ପାଠକମାନେ ମୋର ଏହି ସୃଷ୍ଟିଟି ପଢି ଏହାର ଭଲମନ୍ଦ ଦିଗ ବିଷୟରେ 
ନିଜର ମତାମତ ଜଣାଇଲେ ଉପକୃତ ହେବି । ଆପଣମାନଙ୍କ ମତାମତକୁ ଅପେକ୍ଷା କରି 
ରହୁଛି । 


ସଦାଶିବ ମିଶ୍ର 

ସଂଗୀତା ହଠାତ୍‌ ବିଛଣାରୁ ଉଠି ଚାହିଁଲା ଘରର ଚାରିଆଡ଼କୁ, କାହିତ କେହି 
ନାହାନ୍ତି । ଅମରଙ୍କ ସ୍ଵରତ ସେ ଠିକ୍‌ ଶୁଣିପାରିଛି, ତେବେ ସେ ସ୍ବପ୍ନ ଦେଖୁଥ୍‌ଲା ନିଶ୍ଚୟ ! 
କାଛଘଣ୍ଟାକୂ ଚାହିଁଲା ଚାରିଟା ବାଜି ପନ୍ଦର ମିନିଟ୍‌ ହେଲାଣି, ସକାଳ ହେବାକୁ ଆଉ ଅଛ 
ସମୟ ବାକିଅଛି ।. ପାଖରେ ଶୋଇଛି ଶିଶୁପୁତ୍ର ଅଭିମନ୍ସ୍ୟ । ଚାହିଁଲା ପୂଣି ଘରର 
ଚାରିଆଡକୁ । ଟେବୁଲ ଉପରେ ଥୁଆ ହୋଇଥ୍‌ବା ବହିଟି ତା ନଜରରେ ପଡ଼ିଲା ! ଅରୂଣ 
ସେ ବହିଖଣ୍ଡକ ରାତିରେ ଆଣି ଦେଇଯାଇଛନ୍ତି, କହିଲେ - ଭାଉଜ, ପ୍ରେସ୍‌ରେ ବହିଚେ 
ମଲାଟପକା କାମ ଚାଲିଛି, କାଲି ସେ ସବୂ ବହି ଦେଇଦେବ ! ତୂମେ ଦେଖ୍‌ବା ପାଇଁ ନ୍‌ 
ଏହି ବହି ଖଣ୍ଡକ ନେଇ ଆସିଛି । 


ବିଛଣାରୁ ଉଠି ସେ ଟେବ୍ଲ ପାଖରେ ପଡ଼ିଥ୍ବା ଚୌକିଟି ଉପରେ ବସିପଡ଼ି ବିଟି 
ଧରିଲା । ବହିଟିର ଶୀର୍ଷକ ‘ବୋଉ? । ଗୋଟିଏ ନାରୀର ମୂଖମଣ୍ଡଳସହ ଭାରତ ମାତା 
ଚିତ୍ର ପ୍ରଛ୍ଛଦରେ ଖୁବ୍‌ ଚମତ୍‌କାର ଦେଖାଯାଉଛି । ଚିତ୍ରଶି ନ୍ରୀଙ୍କ କନ୍ତନାକୁ ସେ ମନେ ମନେ 
ଖୁବ୍‌ ପ୍ରଶଂସା କଲା, ମୁଦ୍ରଣ ମଧ୍ଯ ତଦନୂରୂପ ହୋଇଛି । ଅମରଙ୍କ ହାତଲେଖା ଡ଼ାରରୀଟି 
ପାଇବାର କିଛି ଦିନପରେ ତାକୁ ଆମୂଳଚୂଳ ସେ ପଡଢ଼ିଯାଇଥ୍‌ଲା ଉତ୍କଣ୍ମାରେ | ଡ଼ାଇରୀଟି 
ସଂପୂର୍ଣ୍ଣ ଦତଇଥର ପଢ଼ିସାରିଲା ପରେ ତାର ମନେ ହୋଇଥ୍‌ଲା ଏହି ଅସଜଡ଼ା ଲେଖା 
ଗୁଡ଼ିକୁ ଟିକେ ସଜାଡ଼ି ଦେଲେ ତ ଏହା ଗୋଟିଏ ଚମତ୍‌କାର ଉପନ୍ୟାସ ହୋଇପାରିବ |! 
ସେ ତାହା ହିଁ କରିଥଲା । ତାର ଉଦ୍ୟମ ଆଜି ସଫଳ ହୋଇଥୁବା ଦେଖ୍‌ ମନରେ ଯେତିକି 


ଆନନ୍ଦ ଅନୁଭବ କରୁଥଲା, ହଜିଲା ଅତୀତ ସେତିକି ତା ଆଗରେ ପ୍ରତିଭାତ ହେଉଥଲା | 


ମନେ ପଡ଼ିଯାଉଥୂଲା କିଛି ସମୟ ପୂର୍ବରେ ବିଛଣାରେ ଶୋଇଥ୍‌ବା ବେଳେ 
ଦେଖ୍‌ଥୁବା ସ୍ବପ୍ନକଥା । ଅମର ଆସି ଏହି ଚେବ୍ରଲ ପାଖରେ ଛିଡ଼ା ହୋଇ ହାତରେ ବହିଟି 
ଧରି କହୁଥ୍ଲେ - “ଧନ୍ୟ ତୁମର ଉଦ୍ୟମ, ସଂଗୀତା | ତୂମର ଏ ଉଦ୍ୟମ ଯୋଗୁ ମୋର 
ଅକୃହା ଜଥା ବାସ୍ତବରୂପ ନେଇ ପାରିଛି ଓ ତୂମ ଶ୍ରମ ସାର୍ଥକ ମଧ୍ଯ ହୋଇଛି । ତୁମର ଏ 
ଉଦ୍ୟମକୁ ମୁଁ ପ୍ରଶଂସା ନକରି ରହିପାରୂନାହିଁ। ମୋର ଅସଜଡ଼ା ଲେଖାଗୁଡ଼ିକ ଏତେ 
ସୁନ୍ଦର ଭାବେ ସଜାଡ଼ି ଦେଇଛ ଯେ ଚମତ୍କାର ଉପନ୍ୟାସଟିଏ ହୋଇଯାଇଛି । ବୋଉକୁ 
.ମୋର ଏ ଉପନ୍ୟାସଟି ପଢ଼ି ଶୁଣାଇଦେବ, କତିବ ତାର ପୂଅ ପାଇଁ ସେ ଆଉ ମନ 
ଦୂଃଖ କରିବନି, ଆଖ୍ରୁ ଲୁହ ଗଡ଼ାଇବନି, ଆଉ ଏଭଳି କଲେ ମୋ ଆତ୍ମା ଶାନ୍ତି 
ପାଇବନି । ଏଇ ବର୍ଷକ ମଧ୍ୟରେ ବୋଉର ଅବସ୍ଥ। ଦେଖ୍୍‌ଲେ ମୋତେ ଭାରି ଦୁଃଖ ଲାଗୁଛ, 
ହେଲେ ମୁଁ ବା କଣ କରିପାରିଥାନ୍ି, ଇଛାମୟଙ୍କର ଇଚ୍ଛାଯାହାଥ୍ଲା ତାହାହିଁ ଘଟିଲା ! 


ଠୋ A (J » । 

ତୁମ ଦୂଃଖତ ତା” ଠାରୁ ଅଧକ, ବର୍ତମାନ ତୁମର ଏ ରୂପ ଦେଖ୍ଲେ ଅନ୍ତରେ ମୋର 
କୋହ ଉଠୁଚି । ମଥାରେ ସିନ୍ଦୁର ନାହିଁ, ହାତରେ ଚୂଡ଼ି ନାହିଁ ପରିଧାନ ପୂଣି ଧଳା ଶାଢୀ | 
ପଦ୍ମଫୁଲ ପରି ଉନ୍ନଳ ମୁଖମଣ୍ଡଳଟି ମଳିନ ପଡିଯାଇଛି, ଆଖ୍ର ଚାହାଣୀରେ ଆଉ 
ମାଦକତା ନାହିଁ । ଗୋଟିଏ ଘଟଣା ସବୂକିଛି ଓଲଟ ପାଲଟ କରିଦେଲା ତମ ଜୀବନର । 
ମୋର ସେହି ପ୍ରିୟତମା ସଂଗୀତାର ଏ ଅବସ୍ଥୟ ଦେଖ୍‌ଲେ ନିଜକୁ ଧ୍‌କ୍କାର ଲାଗୁଛି । 
ମୋତେ ଭୁଲ ବୂଝିବନି ସଂଗୀତା, ମୁଁ ପାରିଲିନି, ଜୀବନ ଯୁଦ୍ଧରେ ମୁଁ ହାରିଗଲି । ଆମ୍ଭ 
ଦ୍ରହିଙ୍କର ସୁ ତିର ପ୍ରତୀକ ଅଭିମନ୍ୟୁକୂ ଦେଖ୍‌, ତାରି ସେବା ଯତ୍ନରେ ଅତୀତର ସ୍ଟତି 
ପାଶୋରିବାକୁ ଚେଷ୍ଟାକର । ତାହାହିଁ ତୁମର ବର୍ଉମାନ ପାଇଁ ଶ୍ରେଷ୍ଠ କାର୍ଯ୍ୟ । ମୁଁ ଯାଉଛି । 
ପୁଣି. କେବେ ଦେଖାହେବ । ଅମର ଚାଲିଯିବା ପରେ ତା ନିଦ ଭାଙ୍ଗିଯାଇଥ୍ଲା | 


ଅମରଙ୍କର ଆସନ୍ତା କାଲି ପ୍ରଥମବାର୍ଷିକ ପୁଣ୍ୟତିଥ୍‌ । ଆସନ୍ତାକାଲି ଏଇ ପୁସ୍ତକଟି 
ଓଡ଼ିଶାର ମାନ୍ୟବର ଶିକ୍ଷା ଓ ସଂସ୍କୃତିମନ୍ତ୍ରୀଙ୍କ ଦ୍ବାରା ଉନ୍‌ମୋଚିତ ହେବ ଏହିଠାରେ, 
ତାଙ୍କରି ଗୀଁରେ ଅମରଙ୍କର ପ୍ରଥମ ଶ୍ରାଦ୍ଧ ବାର୍ଷିକୀ ଉତ୍ସବରେ ! ବୋଉଙ୍କ କଥା ଭାବିଲେ 
ଭାରି ଦୁଃଖ ଲାଗୁଛି । ଅମର ଚାଲିଯିବା ପରେ ଦୂଃଖରେ ସେ ଖୁବ୍‌ ଭାଙ୍ଗ ପଡିଛନ୍ତି । 
କହିବାକୁ ଗଲେ ଚଳଚଞ୍ଚଳ ଝରଣାର ସ୍ତୋତଟି ତା ଗତିପଥରେ ପ୍ରବଳ ବାଧାର ସମ୍ମୁଖୀନ 
ହୋଇ ସ୍ଥିର ହୋଇଯାଇଥ୍‌ବା ଭଳି ବୋଉ ଆଜି ମୂକ ପାଲଟିଯାଇଛନ୍ତି ସତେ ଯେପରି । 
କାମ କରୂଛନି ହେଲେ ସେଥ୍‌ରେ ଆଗ୍ରହ ନଥ୍‌ଲା ଭଳି ମନେହୁଏ ! ରାତିରେ ଶୋଇଥ୍‌ବା 
ବେଳେ ଅମର ଅମର କହି ବିଳି ବିଳେଇ ହେବା, ବିଛଣା ଛାଡ଼ି ଅଗଣାକୁ ଚାଲି ଆସିବା 
କେତେଥର ଘଟିଲାଣି ଏଥ୍‌ ମଧ୍ଯରେ । ବେଳେ ବେଳେ ତାଙ୍କ ଫଟୋଟିକୁ ଜାକିଧରି ମନେ 
ମନେ କ'ଣ କହିଯାଉଥ୍‌ବା ସେ ଲକ୍ଷ୍ୟ କରିଛି ଦୁଇଥର ! ଅଭିମନ୍ୟୁକୂ ବେଳେ ବେଳେ 
ଅମର କହି ଗେଲ କରିବା ପ୍ରଭୃତି ଦେଖ୍ଲେ ଦୁଃଖରେ ମନ ଘାଣ୍ଟି ହୁଏ ଅଧୁକ । ଅମରଙ୍କ 
ମୃତ୍ୟୁ ତାକୁ ଖୁବ୍‌ ଆଘାତ ଦେଇଛି । ବାପାଙ୍କ ଅବସ୍ଥା ମଧ୍ଧ ପ୍ରାୟ ସେହିପରି, କିନନ ସେ 
ନିଜର ଭାବକଜୂ ବାହାରେ ପ୍ରକାଶ କରିବାକୂ ଦେଉନାହାନ୍ତି, ଅନ୍ତରେ ସ୍ଟରି ହେଉଛନ୍ତି 
ଅମରଙ୍କ ସୂ ତିକ 

କାଲିରାତିରେ ଖୁବ୍‌ ମନେ ପଡ଼ିଲା ତାଙ୍କ କଥା, ମନେପଡ଼ିଲା ଅତୀତର ଅନେକ 
ସତି । ଲାମିନେସନ୍‌ ହୋଇଥବା ତାଙ୍କର ଫଟୋଟିଏ ଧରି ସେ ବସିଥାଏ ଖଟ ଉପରେ, 
ଆଖ୍ରୁ ତାର ବହିଯାଉଥାଏ ଲୁହ ଧାର ଧାର ¦ ଏତିକିବେଳେ ଅଭିମନ୍ୟୁ ପାଖକ୍ର ଆସି 
ଗୂଲୁଗ୍ରଲୁ ହୋଇ କହିଲା ବୋଉ ତୂମେ କଜାନ୍ଦ୍ରଛ, ବାପୀ ପରା ମୋର ଯାଇଛନ୍ତି ସ୍ଵର୍ଗ 

ରାଜ୍ୟକୁ ! ସେଠାରେ ସବୁ ବ୍ରଲି ଦେଖ୍ବାକୁ ବହୁତ ଦିନ ପରାଲାଗିବ ବୋଲି କହୁଥ୍ଲ | 
ଲାଗୁ ବହୁତ ଦିନ, ସବୁ ଦେଖ୍‌ ସାରିଲେ ଫେରି ଆସି ବେନି ଆମ ପାଖକୁ | ତୁମେ କାନ୍ଦୁଛ 


ee 


କାହିଁକି । ଜାଣିଛ ବୋଉ, ବାପା ଆସିଲେ ମୁଁ ତାଙ୍କୁ ମୋଟେ କଥା! କହିବିନି, ସେ କାନଧରି 
ଭଲ ନମାଗିଲେ ମୋଟେ କଥା କହିବିନି । ଏହା କହି ଶାଢୀର କାନିଧରି ସେ ତାର ଆଖୁରୁ 
ଲୁହ ପୋଛି ଦେଇଥ୍‌ଲା | ଅଭିମନ୍ୟୁର ଏଭଳି କଥାର ସେ ବା କ”ଣ ଉତ୍ତର ଦେବ ସ୍ଥିର 
କରି ନପାରି ତାକ କୂଣ୍ଢାଇ ଧରି କହିଲା, ଅ!, ବାପା, ରାତି ଅନେକ ହେଲାଣି 
ଶୋଇପଡ଼ିବା । ଅଭିମନ୍ୟୁ ଶୋଇ ପଡିଲା ପରେ ସେ ଭାବୂଥ୍ଲା ମନେ ମନେ, ଅଭିମନ୍ୟୁ 
ପିଲାବୋଲି ଏବେ ବ୍ରଝି ନେଇଛି ତା”? ବାପୀ ଯାଇଛନ୍ତି ସ୍ଵର୍ଗରାଜ୍ୟକୁ ବୁଲି ଦେଖ୍‌ବାକର, 
ବ୍ରଲି ଦେଖ୍‌ ସାରିଲେ ପୂଣି ଫେରି ଆସିବେ ! ସତେ କଂଣ ଅମର ଆଉ ଫେରି ଆସିବେ 
ଏ ମର ଜଗତକୁ ସେହି ଶରୀରରେ ? ଅଭିମନ୍ୟୁ ଯେବେ ବଡତହେବ ବ୍ରଝିପାରିବ ସବ୍ର 
ଘଟଣା, ସେତେବେଳେ ତା ଭିତରେ ଢି ଭାବନା ଜାତ ହେବ । ପିଢ଼ ସ୍ନେହରୁ ବଞ୍ଚତ 
କୁମାରକୁ କ”ଣ କତି ସେ ପ୍ରବୋଧନା ଦେବ ? ମନେ ପଡିଯାଉଥ୍ଲା ଅମରଙ୍କ କଥୀ 
ଅଭିମନ୍ୟୁକୂ ଗଢିତୋଳିବାର ଦାୟିତ୍ଵ କେ ତା? ଉପରେ ନ୍ୟସ୍ତ ତା'ରି ଆଖ୍ରେ ସେ 
ଅମରଙ୍କ ସ୍ଵପ୍ନ ଦେଖ୍‌ପାରୁଛି, ତା'ରି କଥାରେ ସେ ଅମରଙ୍କ କଥା ଶୁଣିପାରୁଛି ସେ ତ 
ତା ଜୀବ ଜୀବନ, ରଙ୍କରତନ | ସେହିଁ ତାର ଅତୀତ, ବର୍ଉଁମାନ ଓ ଭବିଷ୍ୟତ । ତାକୁ କେବେ 
ସେ ଅବହେଳା କରିବନି ! ଅଭିମନ୍ୟୁ କୂ ଗଢିତୋଳିବାର ଦାୟିତ଼ୃ ଯେତିକି ବୋଉଙ୍କ ଦୁଃଖ 
ଲାଘବ କରିବାର ତା? ଉପରେ ଦାୟିତ୍ବ ମଧ୍ଯ ସେତିକି । ' 


ମନେ ପଡ଼ିଯାଉଛି ସେହି ଦ୍ୃଃଖଦ ସୂ ତିର ଘଟଣୀଗୁଡ଼ିକ, ନାଚି ଯାଉଛି ସେହି 
ଦୃଶ୍ୟ ରାଜି ତା ଆଖ୍‌ ସାମ୍ପୀରେ ଗୋଟି ଗୋଟି ହୋଇ | ଦୋଳ ପୂର୍ଣ୍ଣମୀ ଦିନ ସକାଳ 
ଦଶଟାରେ ସେ ବାପଘରୁ ଆସି ପହଞ୍ଚଥ୍ଲା ଶାଶୁ ଘରେ ¦ ତାକୁ ଓ ଅଭିମନ୍ୟୁକୁ ଦେଖ୍‌ 
ବୋଉଙ୍କ ଖୁ ସି କହିଲେ ନସରେ । ତାଙ୍କରି ଖୁସି ଦେଖ୍‌ ମନେ ହେଉଥୁଲା ପ୍ରବଳ 
ସ୍ରୋତସ୍ଵି ନୀଟି କୂଳଡେଇଁ ଉଛୁଳି ପଡ଼ୁଥ୍ଲା ସତେ ଯେପରି । 

ଦୋଳ ପୂର୍ଣ୍ଣମୀରେ ଗାଆଁରେ ରାଧାଗୋବିନ୍ଦ ଚୌଦଳରେ ବସି ଗ୍ରାମ ପରିକ୍ରମା 
କରନ୍ତି, ସମସ୍ତଙ୍କ ଦାରରେ ପନ୍ତିଭୋଗ ଖାଆନ୍ତି । ତାଙ୍କ ଦାଣ୍ଡ ପିଣ୍ଡାରେ ମଧ୍ଯ ପନ୍ତି ଭୋଗ 
ଖାଇଥ୍‌ଲେ ସେଦିନ | ଭୋଗ ସରିଲା, ସମସ୍ତେ ରାତିରେ ଭୋଗ, ପିଠାପଣା ଖାଇଲେ 
ହେଲେ ଅମରଙ୍କ ଅନୁପସ୍ଥିତିର ଦୁଃଖ ବୋଉଙ୍କ ମୂଖ ମଣ୍ଡଳରୁ ସ୍ପଷ୍ଠ ବାରି ହେଉଥଲା । 
ଅମର ଗାଁରୁ ଜାମ୍ମୁ ଗଲା ବେଳେ କହିଯାଇଥ୍‌ଲେ ବୋଉ ଏ ବର୍ଷ ଦୋଳପୂର୍ଣ୍ତମୀକୁ ମୁଁ 

ନିଶ୍ଚୟ ଆସିବି । ଏଠାରେ ହେଉଥ୍‌ ବା କବାଡ଼ି ପ୍ରତିଯୋଗିତାର ରଜତ ଜୟନ୍ତୀ 
ସମାରୋହରେ ଭାଗ ନେବି । ତାଙ୍କର କେତେ ଜଣ ସାଙ୍ଗ ଆସି ଦୂଇଥର ଆସି 
ପଚାରିଗଲେଣି ଅମର ଆସିନାହିଁ ଏ ପର୍ଯ୍ୟନ୍ତ । 


ଦୋଳପୂର୍ଣମୀ ଗଲା, ହୋଲି ବି ଗଲା, ତାକର ଦେଖାନାହିଁ ସାଙ୍ଗମାନେ ଖୋଜି 
ଖୋଜି ଫେରିଲେଣି ଅନେକବାର । କିରଣ ପଚାରୂଥୁଲେ ଭାଉଜ-ଭାଇତ ଆସିଲା ନାହିଁ 
ପୂର୍ଣ୍ଣମୀକ୍ର ତୁମପାଖକୁ ଚିଠି ଦେଇଥୁଲା କି ? ସମସ୍ତଙ୍କ ବ୍ୟସ୍ତତା ଦେଖୁ ତା ମନର ବ୍ୟସ୍ତତା 
ମଧ୍ଯ ବହୁଗୁଣିତ ହୋଇଯାଇଥ୍‌ଲା, ଅଜଣା ଆଶଙ୍କା ଓ ଭୟରେ ଅନ୍ତର ତାର ଗୂମରି 
'ଉଠୁଥ୍ଲା ବାରବାର । ହୋଲି ପରଦିନ ଦିନ ୫ଟୀ ବେଳକୁ ଟିଭିଟି ଧରି ଅରୂଣ ଘର ଭିତରକୁ 
ପ୍ରବେଶ କରି କହିଲେ - ଭାଉଜ, ଟିଭି ସଜଢ଼ା ହୋଇଗଲା, ତୁମେ ଏଥର ସମାଚାର ଓ 
ତୁମ ମନପସନ୍ଦ ସିରିୟଲ ଦେଖ୍‌ ପାରିବ । 


ସଂଧ୍ୟା ସାତଟା ବାଜିବାକୁ ପ୍ରାୟ ଦୁଇ ମିନିଟ୍‌ ବାଜିଥଆାଏ ବାପା, ଅରୁଣ, କିରଣ 
ଯାଇ ଭିଡ଼ ଜମାଇଲେ ଟିଭି ଆଗରେ ! ସମାଚାର ଆରମ୍ଭ ହେଲା ! ସମାଚାର ପଢୂଥବା 
ଯତିନ୍‌ ଦାସ ସମାଚାରର ମୁଖ୍ୟାଂଶରେ ଅନ୍ୟ କେତୋଟି ଘଟଣାର ସୂଚନା ଦେବା ସହିତ 
ଭାବ ଗମ୍ଭୀର ଭାବରେ କହିଲେ - ଜାମୁ କାଶୃଏରର ଟାଇଗରହିଲ୍‌ ବିଜୟ ଅଭିଯାନରେ 
ଆମ ଦେଶର ସୈନିକ ବୀର ଓଡ଼ିଆ ପୁଅ ଅମର ପ୍ରସାଦ ରାଉତରାୟ ଶହୀଦ ହୋଇଛନ୍ତି 
ବୋଲି ସୈନ୍ଯ ଶିବିର କାର୍ଯ୍ୟାଳୟରୁ ପ୍ରକାଶ | ଆସନ୍ତା କାଲି ତାଙ୍କର ମରଶରୀର 
ଭୁବନେଶ୍ବର ବିମାନ ଘାଟିରେ ପହଞ୍ଚ୍ବ । 


ଏତିକି ଶୁଣିବା ମାତ୍ରେ ବାପା ଚୌକିରୁ ଉଠିପଡ଼ି ସିଧା ଚାଲିଗଲେ ନିଜର ଶୋଇବା 
ଘରକୁ । କିରଣ ଟିଭି ଦେଖ୍ବା ଠାରୁ ଉଠି ରୋଷେଇଶାଳକୁ ଆସି ବୋଉକୁ କୁଣ୍ଢାଇପକାଇ 
କହିଲେ ବୋଉ ଆମର ସବ୍ର ସରିଗଲା, ଅମର ଭାଇ ଶହୀଦ୍‌ ହୋଇଗଲା । ଏହାକହି 
ଭୋ ଭୋ କରି କାନ୍ଦି ଉଠିଲେ ସେ, ବୋଉ ଉଠିପଡ଼ି ତା ହାତକୁ ଛିଞ୍ଚାଡ଼ି ଦେଇ କହିଲେ 
କଂଣ କହିଲୁ ଅଲକ୍ଷଣୀ, ନା ମୋର ଅମରର କିଛି ହେବନାହିଁ । ଏତିଜିବେଳେ ଅରୂଣ 
ଆସି ପହଞ୍ଚ୍‌ କହିଲେ ବୋଉ, କିରଣ ମିଛ କହୁନାହିଁ । ଏଇନେ ସମାଚାର ମୁଖ୍ୟାଂଶରେ 
ଏହାପରା କହିଲା । 


ସେ ବୋଉଙ୍କ ପାଖେ ବସି ରୋଷେଇ କରୁଥଲା, ଅରୁୂଣଠୁ ଏତିଜି ଶୁଣିବାପରେ 
ବାତ୍ୟାଚକ୍ରରେ ବୃକ୍ଷ ଧରାଶୟୀ ହେବାଭଳି, ହଠାତ୍‌ ତା ମୁଣ୍ଡଟା କ'ଣ କଂ ଣ ହୋଇଗଲା । 
ସେ ସେଠାରେ ଢ଼ଳିପଡ଼ିଲା । ତାର ଚେତା ଆସିଲା ବେଳକୁ ସେ ଦେଖ୍ଲା ସେ ତା 
ଶୋଇବା ଘର ଖଟ ଉପରେ ଶୋଇଛି, ପାଖରେ ଶିଶପୁତ଼ ଅଭିମନ୍ୟୁ, ତା ଆଖ୍‌ ଲୁହ 

ଛଳଛଳ, ବୋଉ, କିରଣ ସମସ୍ତଙ୍କ ଆଖ୍‌ରେ ଗଟ୍ଟଗାର ଧାର | ସେ ଆଖ୍‌ ଖୋଲିବା 
ଦେଖ୍‌, ବୋଉଙ୍କର କୋହ ବଢ଼ିଗଲା ଆହୁରି ଅନେକ । କ୍ରନ୍ଦନର, ରୋଳ ସେ ଘରଟିକୁ 
ମୁଖରିତ କରିଦେଲା ବହୁଗୁଣିତ ! ଏତିକି ବେଳେ ବାପା ଆସି କହିଲେ - ତୁମ୍ଭେମାନେ 
କାନ୍ଦ ବନ୍ଦନକଲେ ମୁଁ ଘର ଛାଡ଼ି ଚାଲିଯିବି, ଯାହାତ ହେବାର ହେଲାଣି, ଆମେ ବା ଆଉ 
କଂ ଣ କରିପାରିବା, ରଶ୍ବରଙ୍କ ଇଚ୍ଛାକୁ ସମ୍ମତି ଜଣାଇବା ବ୍ୟତୀତ ଆମର ଚାରା ନାହିଁ ! 
ବୋଉଙ୍କୁ କହିଲେ - ତୁମେ ଯଦି ଅଧୈର୍ଯ୍ୟ ହେବ, ସଂଗୀତା, କିରଣ, ଅରୁଣକୁ କିଏ 
ଧୈର୍ଯ୍ୟ ଦେବ । ତୂମେ ସବ ନିଜକୁ ସମ୍ଭାଳ, ମୁଁ ଟିକେ ଗାଁ ମୁଣ୍ଡରୁ ଆସୁଛି । ଏହା କହି 
ଧୋତି କାନିରେ ନିଜ ଆଖ୍ରୁ ଲୁହ ପୋଛି ବାପା ଚାଲିଗଲେ ଦାଣ୍ଡକୁ 


ଦ୍ବିତୀୟଦିନ ଅପ ରାହୁ ପ୍ରାୟ ୩ଟା ହେବ ଗୋଟିଏ ଖୋଲା ଗାଡ଼ିରେ ତାଙ୍କର 
ଶବାଧାର ଆସି ପହଞ୍ଚୁଲା ତାଙ୍କ ଦ୍ବାରରେ । ପଛେ ପଛେ ଅନେକ ଜନତା, ଜୟ ବୀର 
ଯବାନ ଅମର ଢି ଜୟ ଧ୍ଵନୀରେ ମୁଖରିତ ହେଉଥାଏ ବାୟୁମଣ୍ଡଳ, ଶବାଧୀର ସହିତ 
ଆସିଥାନ୍ତି ଜିଲ୍ଲାପାଳ, ଏସ୍‌.ପି ଓ ଆହୁରି ଅନେକ ମାନ୍ୟଗଣ୍ୟ ବ୍ୟକ୍ତି । 


ତାଙ୍କୁ ଶେଷଦର୍ଶ ନ କରିବାର ସୂଯୋଗ ମିଳିଥ୍‌ଲା ତାକୁ । ବୁଲେଟ ବିଦ୍ଧ କରିଥଲା 
ତାଙ୍କ ମସ୍ତକରେ, ହୋଲିର ଦିନରେ ରକ୍ତର ଟୀକା ତାଙ୍କ ମସ୍ତକରେ ଆଙ୍କି ଦେଇଥ୍‌ଲା 
ଶହୀଦର ଅମର ଟୀକା ! ସୈନିକ ବେଶରେ ଗାଢ଼ନିଦ୍ରାରେ ଶୋଇ ରହିଥ୍ଲେ ସେ 
ଶବାଧାର ଖୋଲା ଗାଡ଼ିଟି ମଧ୍ୟରେ ! ଦେହକୁ ଆଛ୍ଛାଦିତ କରିଥଲା ତ୍ରିରଙ୍ଗ। ଜାତୀୟ 
ପତାକା ଓ ଫୁଲମାଳ ଅନେକ ଲଦିହୋଇଥ୍‌ଲା ଦେହସାରା ¦ ମୁଖମଣ୍ଡଳରେ ସତେଜତା 
ନଥ୍‌ଲେ ମଧ୍ଯ ବିଜୟର ହସ ରେଖା ଓଠଧାରେ ଲାଖି ରତିଥ୍ଲା ଅମ୍ଲାନ ହୋଇ । ବନ୍ଧୁ, 
ଆତ୍ସୀୟ ସ୍ଵଜନମାନେ ଘେରି ଛିଡ଼ା ହୋଇଥ୍‌ଲେ ତାଙ୍କ ଚାରି ପାଖରେ, କାନ୍ଦି କାନ୍ଦି ବୋଉ 
ଓ କିରଣଙ୍କ ଆଖ୍‌ ମୁହଁ ଫୁଲି ଯାଇଥଲା | 


ତାଙ୍କ ଶବାଧାର ତାଙ୍କ ଘର ସାମ୍ବାରେ ପହଞ୍ଚ୍‌୍ବା କ୍ଷଣି ଘରଭିତରୁୂ ତା ସହିତ, 
ବୋଉ), କିରଣ, ବାପ! ଓ ସମସ୍ତେ ଧାଇଁ ଆସି ଥଲେ ଦାଣ୍ଡ ଦୁଆରକ୍ରଂ ନିଜର ପ୍ରି ୟତମଙ୍କୁ 
ଏଭଳି ଅବସ୍ଥାରେ ଦେଖ୍‌ ବ ବୋଲି ସେ କେବେ ବିଶ୍ଵାସ କରିନଥ୍‌ଲା । ଅନ୍ତରର କୋହକୁ 
ସେ ଆଉ ସମ୍ଭାଜି ପାରିଲା ନାହିଁ ଦେହ ତାର ଅରି ଉଠିଥ୍‌ଲା, ମୁଣ୍ଡ ଖୁବ୍‌ ଜୋରରେ 
ବୁଲାଇ ଦେଲା, ମଥାତାର ପିଟି ହୋଇଗଲା ଶବାଧାର ଗାଡ଼ିରେ, ସେ ସେଠାରେ ଅଚେତ 
ହୋଇଗଲା । ପରେ ଚେତା ଫେରି ପାଇଲାବେଳକୁ ତାଙ୍କର ଶବ ଚାଲିଯାଇଥ୍‌ୁଲା ଗୀ 
ମୁଣ୍ଡ ମଶାଣୀକ଼ । ରାଷ୍ଟ୍ରୀୟ ସମ୍ମାନ ପ୍ରଦାନ ସୂଚକ ତିନିଅର ବନ୍ଧୁକ ଫୁଟିବାର ଶହ ସେ 
ଶୁଣିପାରିଥ୍ଲା ସେତେବେଳେ 

ଏଥ୍‌ ମଧ୍ଯରେ ବର୍ଷଟିଏ ଅତୀତ ହୋଇଯାଇଛି ତାଙ୍କରି ସଟ୍‌ ତି, ତାଙ୍କରି କଥା, ତାଙ୍କରି 
ରୁପ ପ୍ରତିଭାତ ହୋଇଛି ପ୍ରତ୍ୟେକ ମୁଡ୍ରେ, ସବୁ ସମୟରେ | ସେ ସ୍ଲତି ସବୂତ ତା 
ପାଇଁ ଅଭୁଲା, ଅପାଶୋରା, ସେ ତାକୁ ଭୂଲିବ ବା କିପରି ? 


ତାଙ୍କରି ଲେଖାକୁ ଆଜି ଉପନ୍ୟାସରେ ରୂପ ଦେଇପାରିଥ୍‌ବାରୁ ନିଜକୁ ଧନ୍ୟ ମନେ 
କରୁଥଲା ସଂଗୀତା ! ବହିଟି ଧରି ଭାବ୍ର ଭାବର ଆଖ୍‌ ଦ୍ରଇଟି ବ୍ରଜି ହୋଇଯାଇଥାଏ ଆପେ: 
ଆପେ । ଏତିକିବେଳେ ଅଭିମନ୍ୟୁ ତା ହାତକୁ ଟାଣି ଧରି କହିଲା, ବୋଉ ତୂମେ ଭାରି 
ଦ୍ରଷ୍ଟ ଅଛ । ମୋତେ ଏକାକୀ ଶେଯରେ ଶୁଆଇଦେଇ, ତୁମେ ଆସି ଏଠାରେ ବସି ପଡ଼ିଛ । 
ଦେଖେଇଲ ହାତରେ ସେଇଟା କଂଣ ଧରିଛ ? ବହିଟି ଅଭିମନ୍ୟୁ ହାତକୁ ସେ ବଢାଇ 
ଦେଇ କହିଲା ଦେଖ ବାପା ଦେଖ୍‌ । ଅଭିମନ୍୍ ପ୍ରହଛଦ ଛବିଟିକୁ କିଛି ସମୟ ଚାହିଁଲା, 
' ତାପରେ ବହିଟିର ପୃଷ୍ଠା ଖୋଲିଲା ! ପଢି ନପାରିଲେ ମଧ୍ଯ ପୃଷ୍ଠା ପରେ ପୃଷ୍ଠା ସେ 
ଓଲଇଟାଇବାରେ ଲାଗିଲା ! 


ଅଭିମନ୍ୟୁ ପୃଷ୍ଠା ପରେ ପୃଷ୍ଠା ଲେଉଟାଇବା ବେଳେ ସଂଗୀତାର ଆଖ୍‌ ଆଗରେ 
ଦୃଶ୍ୟମାନ ହେଇଯାଉଥ୍‌ଲା | ଅମରଙ୍କ ଲେଖନୀ ନିସ୍ୃତ କଥାବସ୍ତୁ ଗୁଡ଼ିକ ଗୋଟି ଗୋଟି 
ହୋଇ । 


xX Xx ଏ xX ଏ 


ଅମର ଗୀରୁ ଆସି ବାର ପାଞ୍ଚଦିନ ହେଲାଣି । ମନଟା ତାର ମୋତେ ଭଲ 
ଲାଗୁନାହିଁ, ମନେ ପଡ଼ିଯାଉଛି ଘର କଥା, ଗୀର ପ୍ରାକୃତିକ ପରିବେଶ, ବିଶେଷ କରି 
ବୋଉର ସ୍ନେହ ଦୀପ୍ତ ମୁଖମଣ୍ଡଳ ନାଚିଯାଉଛି ତା ଆଗରେ ବାରବାର ! ଘରୁ ସମସ୍ତଙ୍କ 
ଠାରୁ ବିଦାୟ ନେଇ ଆସିଲାବେଳେ ଗୀ ମୁଣ୍ଡ ଠାକୁରାଣୀଙ୍କ ପାଖ ଯାଏଁ ଗୋଡ଼େଇ 
ଗୋଡ଼େଇ ଆସି ବୋଉ କହିଥ୍ଲା - ଅମର ତୋ ଦେହର ଯତ ନେବ୍ର, ଜାମ୍ମୁରେ ପହଞ୍ଚ୍‌ 
ଶୀଘ୍ର ଚିଠି ଦେବୁ 

ରାଜରାସ୍ତା ଠାରୁ ପ୍ରାୟ ଦୁଇ କିଲୋମିଟର ଦୂର ଏକ ପାହାଡ଼ ଓ ଜଙ୍ଗଲ ଘେରା 
ତାଙ୍କ ଗାଁ । ଗାଁ ଠାରୁ ଅନତି ଦୂରରେ ବହିଯାଇଛି ଅଣଓସାରିଅ! ମାଳିନୀ ନଦୀ | ତାଙ୍କ 
ଗର ଅଧ୍କାଂଶ ଲୋକ ଚାଷୀ ଓ. ବ୍ୟବସାୟୀ ଗୀର ଆର୍ଥ୍କ 'ଅବସ୍ଥ। ଅତିଉନ୍ନତ 
ନହେଲେ ମଧ୍ଯ ଅନୁନ୍ନତ ନୁହେ ଗ୍ରାମବାସୀମାନେ ଖୁବ୍‌ ପରିଶ୍ରମୀ, ଚାଷ ସହିତ ପ୍ରତ୍ୟେକଙ୍କ 
ବାଡ଼ି ବଗିଚାରେ ପନିପରିବା ଚାଷ, ଜଙ୍ଗଲଜାତ ଦ୍ରବ୍ୟ ସଂଗ୍ରହ ଗ୍ରାମ୍ୟ ଅର୍ଥନୀତିକୁ ସ୍ବଚ୍ଛଳ 
କରିଥାଏ ! 

ଗାର ସ୍ତୀ ଲୋକମାନେ ଘରର କାମଦାମ ସହିତ ପନିପରିବା ଚାଷ ଓ ନାନାଦି 
କୂଟୀର ଶିଳ୍ପ କାମରେ ଲାଗିଥାନ୍ତି । ତା ବୋଉ ସେଥୁରେ ଧୂରକ୍ଷର | ପାହାନ୍ତିଆରୁ ଉଠି 
ଗାଇଗୋରୂଙ୍କ ସେବାରୁ କାମ ଆରମ୍ଭ କରି ରାତ୍ର ନଅଟା ପର୍ଯ୍ୟନ୍ତ ତାର ବିଶ୍ରାମ ନାହିଁ 
କହିଲେ ଚଳେ । ସେ ବେଳେ ବେଳେ କହେ ବୋଉ - “ତୃ ଏତେ ପରିଶ୍ରମ କରୁଛୁ 
ଦିନରେ କିଛି ସମୟ ବିଶ୍ରାମ ନେଉନାହୁଁ”? । ହାଲିଆ ହୋଇଯିବୃନି । ସେ କହେ ପୁଅରେ 
ସୂର୍ଯ୍ୟ ଦେବତା ଉଦୟ ଠାରୁ ଅସ୍ତଯଏଁ କିରଣଂ ଦେଉଛନ୍ତି, ସେତ କାହିଁ ହାଲିଅ। 
ହେଉନାହାନ୍ତି । ଆରାମ ହାରାମ ହାୟ | ବିଭିନ କାମରେ ଲାଗିରହିଲେ ମୋତେ 
ଭଲଲାଗୁଛି, ସେଥ୍ପାଇଁ ମୋତେ ବିରଚଜ୍ି ଲାଗୁନାହିଁ କି ମୁଁ ହାଲିଆ ହେଉନାହିଁ। ଅଳ୍ପ 
ପାଠପଢ଼ିଥ୍ବା ବୋଉର ବ୍ରଦ୍ଧି ଓ ଚତୃରତା ନିକଟରେ ତାର କଲେଜ ପଢୁଆ ପାଠ ହାର 
ମାନିଯାଏ । ବୋଉକୁ ସେବା କଂ ଣ ପ୍ରତ୍ୟୁତ୍ତର ଦେବ, ଚୃପ ରହିଯାଏ ସେ । 


ସାଢେ ପାଞ୍ଚଫୁଟ ଉଚ, ଗହମ ରଙ୍ଗ, ଗୋଲ ମୂହଁ ଉତ୍ତମ ସ୍ଵାସ୍ଥ୍ୟ ଯୁକ୍ତା ଗୌରୀ. 
ନାମଧାରୀ ନାରୀଟି ହେଉଛି ତା ବୋଉ । ସାନଭାଇ ଅରୂଣ, ଏକମାତ୍ର ଭଉଣୀ କିରଣ 
ଓ ତାକୁ ମିଶାଇ ତିନୋଟି ସନ୍ତାନର ଜନନୀ ସେ | ତାଙ୍କ ଗୀ ଠାରୁ ପ୍ରାୟ ବାରକିଲୋମିଟର 
ଦୂର ହରିପୁର ଗ୍ରାମରେ ଵୋଉର ଜନ୍ମ । ଭାଇ ଓ ଭଉଣୀ ମିଶି ସେ ଟାରିଜଣ | ଅଜାଙ୍କର 
ଦ୍ବିତୀୟ ସନ୍ତାନ ହେଉଛି ବୋଉ । ଚନ୍ଦ୍ରମାମୂ ଅଜାଙ୍କର ପ୍ରଥମ ସନ୍ତାନ ଓ ବୀଣ୍ମା ମାଉସୀ 
କନିଷ୍ଠ ସନ୍ତାନ | 


ଅଜା ଯଶୋବନ୍ତ ମହାପାତ୍ର ସେ ଗୀ କାହିଁକି ଅଆଖପାଖ-ଅଞ୍ଚଳରେ ବେଶ୍‌ 
ସୁପରିଚିତ । ନିଜର ଶିକ୍ଷକତା, ପାଶଣ୍ମିତ୍ୟ ଯୋଗୁ ଲୋକମାନେ ତାଙ୍କୁ ଖୁବ୍‌ ଶ୍ରଦ୍ଧା କରନ୍ତି 
ଭନ୍ତିମଧ୍ଯ କରନ୍ତି । ଅଜା ବାଟରେ ଚାଲିଯାଉଥ୍‌ଲେ ଅନେକଙ୍କ ଦୁଇ ହାତଯୋଡ଼ି ହୋଇଯାଏ 
ତାଙ୍କ ଉଦ୍ଦେଶ୍ୟରେ | ତା ଜେଜେ ଗୌରଶ୍ୟାମ ରାଉତରାୟ ଥଲେ ତାଙ୍କ ଗ୍ରାମର 
ମୁଖ୍ଅ । ଗାଆଁର ହାନିଲାଭ ସବୁ ବୃଝୁଥ୍‌ଲେ ଗାଆଁର କିପରି:ଉନନତି ହେବ ସେଥୁପାଇଁ 
ସ ବ୍ରବେଳେ ଉଦ୍ୟମ କରୁଥ୍‌ଲେ । ତାଙ୍କରି ଉଦ୍ୟମରେ ଏ ଗୀକୁ ବିଦ୍ର୍ତ୍୍‌ ଲାଇନ ଆସିବା, 
ଗୀଁରେ ଗୋଟିଏ ପ୍ରାଥମିକ ବିଦ୍ୟାଳୟ ସ୍ଥାପନ, ପଶୁଚିକିତ୍ଥାଳୟ, ଡାକଘର ସ୍ଥାପନ 
ସମ୍ଭବ ହୋଇପାରିଛି । ସେଥୁପାଇଁ ତାଙ୍କ ପରିବାରକୁ ଗାଁରେ ସମସ୍ତେ ସମ୍ମାନ କରନ୍ତି ଓ 
ଭଲ ବି ପାଆନ୍ତି 1 - 


ଜେଜେଙ୍କ ମୃତୁଯୁପରେ ବାପା ରାଧାଶ୍ଯୟାମ ରାଉତରାୟ ବର୍ଭମାନ ଗ୍ରାମର 
ସରପଞ୍ଚ । ଜେଜେଙ୍କ ପରି ଗ୍ରାମର ଓ ଗ୍ରାମବାସୀଙ୍କର ବିବିଧ ଉନ୍ନତି ପାଇଁ ସେ 
କାର୍ଯ୍ୟରତ । ବୋଉ ସବୂବେଳେ ବାପାଙ୍କୁ କୃହେ - ଦେଖ ତୂମେ ସରପଞ୍ଚ ହୋଇଛ, 

ଗ୍ରାମର ଉନ୍ନତି ତୂମ ଉପରେ ନିର୍ଭର କରୁଛି ତୂମେ ଘର ଚିନ୍ତା ହାଡି ଗୀ ଉନ୍ନତିରେ 
ଲାଗିପଡ଼, ଘରକଥା ମୁଁ ବୃଝିବି । ତୁମର କେହି ପ୍ରଶଂସା ନକରୁ ପଛେ ବଦନୀମ କଲେ 
ମୁଁ ସହିପାରିବିନି । ଏହାଦ୍ଵାରା ମେ ବାପା ଓ ତୂମ ବାପାଙ୍କ ଯଶରେ କଳଙ୍କ 
ଲାଗିଯିବ ଯେ | 


ବୋଉ ତାକୁ ସବ୍ରବେଳେ କହେ - ଶୁଣ ଅମର ତୁ ଯେତେ ପାଠପଢ଼, ଯେ ତେବଡ଼ 
ଲୋକ ହୁଅ ପଛେ ମାଂ ବାପା ଓ ମାତୃଭୂମିର ରଣ କେବେ ଶୁଝିପାରିବ୍ର ନାହିଁ। ମୁଁ ସିନା 
'ତୋର ଜନ୍ମଦାତ୍ରୀ କିନ୍ତୁ ମାତୃଭୂମି ହେଉଛି ତୋର ପାଳନ କରୀ । ନିଜ ଜୀବନ କାଳରେ 
ଦେଶ ଜନନୀର କିଛି ସେବା କରିପାରିଲେ ତାହାହିଁ ହେବ ତୋର ପ୍ରକୃତରେ ଭଗବାନଙ୍କ 
ସେବା । 


କେଜାଣି କାହିଁକି ବୋଉର ଏହି କେଇପଦ କଥା ତା ଅନ୍ତରରେ ଖୁବ୍‌ ଆଲୋଡନ 
ସୃଷ୍ଠି କରିଥ୍‌ଲା । ଯୁକ୍ତ ତିନି ( ଦିତୀୟ ବର୍ଷ ) ପରୀକ୍ଷା ଶେଷ ହୋଇଯାଇଥାଏ ! ଛୁଟିରେ 
ସେ ଗାଆଁରେ ଥାଏ । ଦିନେ ସମ୍ବାଦ ପତ୍ର ପଢ଼ ପଢ଼ ଦେଖ୍ଲା ସୈନ୍ୟବାହିନୀରେ 
ଯୋଗଦେବା ପାଇଁ ବିଜ୍ଞାପନ ବାହାରିଛି । ସାକ୍ଷାତକାର ଭୂବନେଶ୍ବର ସେନାବାତିନୀ 
କାର୍ଯ୍ୟାଳୟରେ ହେବ ବୋଲି ମଧ୍ଯ ସେଥ୍‌ରେ ଉଲ୍ଲେଖଥୁଲା ! ବିଜ୍ଞାପନଟି ପଢିଲା ବେଳେ 
ବୋଉର ସେଇ କେଇପଦ କଥା ତା କାନରେ ଝଙ୍କତ ହୋଇଥଲା ବାରମ୍ବାର ! 


ସମ୍ବାଦ ପତ୍ରରୁ ସାକ୍ଷାତକାରର ତାରିଖ ଓ ସମୟ ଗୋଟିଏ କାଗଜରେ ଟିପିରଖ୍‌ 
ଚାଲିଲା ନ୍ତ କୂଳଆଡ଼େ । ନକୂଳର ଏକ ଝଙ୍କା ବରଗଛ ତଳେ ଥ୍ବା ଏକ କଳା ମୁଗୁନି 
ପଥର ଉପରେ ବସି ପଡ଼ିଲା ସେ । ଚାହିଲା ଆଗକୁ ମାଳିନୀ ନଦୀ ବହିଯାଇଛି ଦୂରକୁ । 
ନ୍ତ ସେପାରିରେ ମାଧପୂର ଗୀ | ସେହି ଗାର ଅବିନାଶ ଭାଇ ସେନାବାହିନୀରେ ଜଣେ 
କମାଣ୍ଡର | 


ବର୍ଷକରେ ଥରେ ବା ଦୁଇଥର ଗାଁକୁ ଆସନ୍ତି । କେତେଦିନ ରହି ପୂଣି ଚାଲିଯାଆନ୍ତି 
ସୈନିକ ପୋଷାକ ପିନ୍ଧି, କଳାବୁଟ ମଚମଚ କରି ନାଲିଗୋଡ଼ି ରାସ୍ତାରେ ଟାଲିଯାଉଥ୍‌ବା 
ବେଳେ ବୀର ଭଳିଆ ଦେଖାଯାଆନ୍ତି । ତାଙ୍କ ସାନଭାଇ ବିକାଶ ତାରିସାଙ୍ଗ ! ବିକାଶକହେ 
ଅବିନାଶ ଭାଇଙ୍କର ପିଲାଦିନରୁ ଇଚ୍ଛାଥ୍ଲା ସୈ ନ୍ୟବାହିନୀରେ ଯୋଗତେବା ପାଇଁ । 
ଆଜକୁ ପ୍ରାୟ ସତର ବର୍ଷ ପୂର୍ବେ ହାଇସ୍କୁଲରେ ପଢିଲା ବେଳେ ସେ ନାନା ସମରକଳା 
ଶି କ୍ଷା ଲାଭ କରିଥୁଲେ । ସେତେବେଳେ ଗାଁକୁ ପାର୍ଥ ଭାଇ ବୋଲି ଦୂର ଗୀର ଜଣେ ବୟସ 

ଲୋକ ପ୍ରତ୍ୟେକ ଶନିବାର ଓ ରବିବାର ଆସି ପାଖ ଦ୍ରଇଗୀର ଯୁବକମାନଙ୍କୁ ସମର 
କଳା ଶିକ୍ଷା ଦେଉଥ୍‌ଲେ ! ବାର୍ଵଜ୍ୟ ହେତୃ ପାର୍ଥଭାର ଆଉ ଆସି ନପାରିବାରୁ ସମର 
କଳାଶିକ୍ଷା ବନ୍ଦ ହୋଇଗଲା । 


ଅମର ଚାହିଁଲା ପୂଣି ନଲକୂ । ଏ ନର କୋଉଠୁ ବାହାରିଛି ସେ ଜାଣେ ନାହିଁ, କିନ୍ତୁ 
ଏ ନଇ ବହିଯାଇ କେତେ ଗ୍ରାମବାସୀଙ୍କୁ ଜଳଯୋଗାଉଛି, ଚାଷ ଜମିକୁ ଜଳଯୋଗାଇ 
ଲୋକଙ୍କୁ ଖାଦ୍ୟ ଦେଉଛି ତାର ଠିକଣା ନାହିଁ । ବର୍ଷ ସାରା ନଲରେ ଅଳ ବହୁତ ପାଣିଥାଏ ! 
ନର କେବେ ଶୂଖ୍ଲା ହେବା ସେ ଦେଖ୍‌ ନାହିଁ। ନର ଏପାଖ ସେପାଖ ଗାଁର ବୋହୂ, 
ଝିଅମାନଙ୍କର ସମାବେଶ ସକାଳ ଓ ସଂଧ୍ୟାରେ ଏହିଠାରେ ହୋଇଥାଏ ! ଏ ନର ପାଖ 
ପଡ଼ିଆ, ତୋଟାରେ ତାର କିଶୋର ଅବସ୍ଥାରୁ ଏପର୍ଯ୍ୟନ୍ତ ଅନେକ ସମୟ କଟାଇଛି ସାଙ୍ଗ 
ସାଥୀ ମାନଙ୍କ ଗହଳରେ ଏହି ଠାରେ । ବେଳେ ବେଳେ ଏକୂଟିଆ ଏହି ପଥର ଉପରେ 
ବସି କଟାଇଛି ଅନେକ ସମୟ ! 


ଅଦୂରରେ ଲତାବୃକ୍ଷ ସବୂଜିମା ଭରା ଛୋଟ ପାହାଡ଼, ମାନିନୀ ନଦୀର ଧାର, 
ନଲ୍ତ ସେପାରିରେ ମାଧପୂର ଗୀଁର ଦେଉଳ, ନଇକୂଳର ଶସ୍ୟକ୍ଷେତ୍ର ଦେଖ୍‌ ସେ ଆତ୍ସହରା 
ହୁଏ 1 ପ୍ରକୃତି ରାଣୀଙ୍କୁ ମନେ ମନେ ଧନ୍ଯବାଦ ଜଣାଏ ! 


ଅନେକ ଭାବନା ତାକୁ ଆନ୍ଦୋଳିତ କରିବାକୁ ଲାଗିଲେ ନିକଟରେ ସୈନ୍ଯବାହିନୀର 
ସାକ୍ଷାତକାର ! ଭାବ୍ର ଭାବର ତା ଆଖ୍‌ ଆଗରେ ଝଲସି ଉଠିଲା ସତେ ଯେପରି ଅବିନାଶ 
ଭାଇ ସୈନିକ ପୋଷାକ ପିନ୍ଧି ବୀରଦର୍ପରେ ଆଗେର ଚାଲିଛନ୍ତି ନିଜ ଗା ଅଭିମୁଖେ !। 
ନରପାର କରିଦେବାପାଇଁ କୂଳରେ ନାଆ ନାହି ବା ନାଉରୀ ନାହିଁ । କିଛି ସମୟ ଅପେକ୍ଷା 
କଲେ ସେଠାରେ କିନ୍ତୁ ନାଆର ଦେଖା ନାହିଁ । ସଞ୍ଜନରଁ ଆସୁଛି ଆସ୍ତେ ଆସ୍ତେ ନଇକୂଳ 
ଅନ୍ଧାରିଆ ଅନ୍ଧାରିଆ ଲାଗୁଛି । ଅବିନାଶ ଭାଇ ଆଉ ଅପେକ୍ଷା କଲେ ନାହିଁ ପାଦ 
ବଢ଼ାଇଲେ ଆଗକୁ .... ଆହୁରି ଆଗକୁ, ନଦୀରେ ଆଣ୍ଡଏ ପାଣିରେ ସେ ଚାଲିଥାନ୍ତି, 
ଆଗରେ ମଖଝିନର ! କିନ୍ତୁ ହଠାତ୍‌ କ'ଣ ହେଲା କେଜାଣି ନର ଦୁଇଭାଗ ହୋଇଗଲା, 
ଅବିନାଶ ଭାଇ ଚାଲି ଚାଲି ସେ କୂଳରେ ପହଞ୍ଚ୍‌ବାକ୍ଷଣି ନର୍ତ ପୂଣି ଏକାକାର ହୋଇଗଲା । 
ସେ ମନେ ମନେ ଭାବିଲା ସେ ଯାହା ସବ୍ର ଦେଖୁଲା ତା ମାୟା ନୃତେତ | 


ଭାବନା ରାଜ୍ୟରୁ ଫେରିଆସିଲା ସେ ! ଦେଶ ଜନନୀର ସେବାରେ ବ୍ରତୀ ସେନା 
ବାହିନୀରେ ଯୋଗଦେବ ବୋଲି ସେ ସ୍ଥିର ମଧ୍ଯ କରିନେଲା । ସାକ୍ଷାତକାରର ଦିନ ଉପସ୍ଥିତ 
ହେଲା ସାକ୍ଷାତକାରରେ, ସେ ଯୋଗ୍ୟ ବିବେଚିତ ହେଲା ମଧ୍ଯ । ସେଦିନ ସଂଧ୍ୟାରେ ସେ 

ଘରକୁ ଫେରି ବୋଉ ଗୋଡ଼ ତଳେ ମୂଣ୍ରିଆ ମାରି କହିଲା ବୋଉ ତୁ କହିଥ୍‌ଲୁ ନା ଦେଶ 
ଜନନୀର ସେବା ହେଉଛି ଶଶ୍ଵବରଙ୍କ ସେବା । ସେହି ସେବା କରିବା ପାଇଁ ମୋତେ ସୁଯୋଗ 
ମିଳିଛି। ତୂ ମତେ ଆଶିଷ ପ୍ରଦାନ କରେ ମୁଁ ମୋର କର୍ମରେ ବିଜୟୀ ହୁଏ । ସୈନ୍ୟ 
ବାହିନୀରେ ଯୋଗଦେବା ପାଇଁ ପରୀକ୍ଷାରେ ମୁଁ ନିର୍ବାଚିତ ହୋଇଛି । ନିକଟ ଭବିଷ୍ୟତରେ 
ମୋ ପାଖକୁ ନିଯୁଲ୍ତିପତ୍ର ଆସିଲେ ମୋର କର୍ମ ସ୍ଥଳ କେଉଁଠି ତାହା ଜଣା ପଡ଼ିଯିବ । 
ତାର ଏଇ କେଇପଦ କଥାଶୁଣି ବୋଉର ମୁହଁ ହଠାତ୍‌ ବିଷର୍ଣ୍ଣ ହୋଇଗଲା 


ବୋଉର ଦୂଇଗାଲକୁ ତାର ଦ୍ଵଇ ହାତ ପାପୁଲିରେ ଆଉଁସି ଦେଇ ସେ କହିଲା - 
ବୋଉ ତୂ ମନ ଦୁଃଖ କରୁଛୁ, ଏଭଳି ସୁଯୋଗ କେତେ ଜଣଙ୍କ ଭାଗ୍ୟରେ ଜୂଟେ କହିଲୁ 
ତୁ ମୋଟେ ମନ ଦୁଃଖ କରନା ତୋର ଅଭୟ ଆଶିଷ ମୋତେ କବଚାବୃତ୍ତ କରି ରଖ୍ବ । 
ତୁ.ବାପାଙ୍କୁ ଏ ଖବରଟା ଦେରଦେବ୍ର ମୁଁ ଯାଉଛି ଗାଁ ଠାକୁରାଣୀଙ୍କ ପାଖକୁ, ସେଠାରେ 
ଆମ ସାଙ୍ଗମାନଙ୍କର ଏକ ଭୋଜି ଅଛି ! ବୋଉ ତାକୁ କ୍ରଣ୍ଢାଇ ପକାଇ କହିଲା ଅମର ତର 
ସୈନ୍ୟବାହିନୀରେ ଯୋଗଦେବା ମତେ ଯେତିକି ଦୁଃଖ ଦେବ ନାହିଁ । ଜନମ କାଳରୁ ଏ 
ପର୍ଯ୍ୟନ୍ତ ମୁଁ ତୋତେ ମୋ ଆଖ୍ରୁ ଅନ୍ତର କରି ନାହିଁ । ସେଥୁପାଇଁ ତ ତୋତେ ସହରରେ 
ନ ପଢ଼ାଇ ଗୀ ପାଖ କଲେଜରେ ପଢ଼ାଇଲି ! ତୂ ଗଲେ ତୋତେ ଛାଡ଼ି କିପରି ରହିବି ସେ 
କଥା ଭାବ୍ରଛି । ଏକଥା କହିଲା ବେଳକୁ ବୋଉ ଆଖ୍ରୁ ଟପ୍ଟପ୍‌ ଲୁହ ଝରି ତା ପିଠିରେ 
ପଡିଥ୍ଲା । ତା ପଣତ କାନୀରେ ବୋଉର ଆଖ୍କୁ ପୋଛି ସେ ଜଟିଅଲା ତର କିଛି ବ୍ୟସ୍ତ 
ହୁଅନା ବୋଉ, ସବୁ କିଛି ଆପେ ଅପେ ଠିକ୍‌ ହୋଇଯିବ । ମୁଁ ଯାଉଛି, ମୋତେ 
ସାଙ୍ଗମାନେ ଅପେକ୍ଷା କରିଥ୍‌ବେ ପରା. ସେଠାରେ । 


ଗାଅ ଠାକୁରାଣୀଙ୍କୁ ପାଖରେ ପହଞ୍ଚଲା ବେଳକୁ ସବ୍ର ସାଙ୍ଗମାନେ ଅପେକ୍ଷା 
କରିଥାନ୍ତି ତା'ରି ଆଗମନକୁ । ନକୂଳ ଓ ସୁଶୀଳ ଲାଗି ପଡ଼ିଥାନ୍ତି ରୋଷେଇ କାମରେ । 
ଗୋପାଳ, ଯଦ୍ର୍‌ ମାଧବ ଆଦି ତାସ୍‌ ଖେଳ ଆରମ୍ଭ କରିଦେଇଥାନ୍ତି। ସେ ପହଞ୍ଚ୍ବାକ୍ଷଣି 
ଯଦ୍ର ଖେଳିବା ଯାଗାରୁ ଉଠିପଡି କହିଲା ଅମର ତ୍ର ଏଠାରେ ବସ ମୁଁ ଯାଉଛି ଦେଖୁବି 
ରୋଷେଇ କେତେବାଟ ଗଲା । ଯଦୁ ଯିବାପରେ ସେ ବସି ଖେଳ ଆରମ୍ଭ କଲା । ଖେଳ 
ମଝିରେ ଗୋପାଳ କହିଲା କିରେ ଅମର ଆମେ କଂଣ ଶୂଣିବାକୁ ପାଉଛୁ ତୂ 
ସେନାବାହିନୀରେ ଯୋଗଦେବା ପାଇଁ ମନୋନୀତ ହୋଇଛୁ ବୋଲି କାହିଁ ଏ ଖୁସୀ 
ଖବରଟା କାଇଁ ଆମକୂ ତ ଜଣାଇନାହୁଁ କଂଣ କିଛି ଆମେ ମାଗିବୁ ବୋଲି କହୁନୁ । 
ସେନାବାହିନୀରେ ଯୋଗଦେବା ପାଇଁ ତୂ ମନୋନୀତ ହେବା ଆମ ପାଇଁ ତଥା ଆମ 
ଗାଁ ପାଇଁ ଗୌରବର କଥା | 

ଦେଖୁନ ତାଙ୍କ ଗୀର ଅବିନାଶ ଭାଇ ସୈ ନ୍ୟବାହିନୀରେ କମାଶ୍ତର ହୋଇଛନ୍ତି 
ବୋଲି, ତାଙ୍କ ଗୀ ଯୁବକମାନଙ୍କର କି ବହପ । କବାଡ଼ି ମ୍ୟାଚ ବେଳେ ସେମାନେ କେମିତି 
ଫୁଟାଣି କରନ୍ତି । ଏବେ ଆଉ ସେମାନେ ଆମକୁ ଫୁଟାଣି ଦେଖାଇ ପାରିବେନି, ଆମ 
ଅମର ନିଶ୍ଚେ ଦିନେ କମାଶ୍ଡରଠୁ ବଡ଼ ପଦବୀ ପାଇଯିବ । 


ଏହା ବ୍ଯତୀତ ଆଉ ଗୋଟିଏ ଖୁସୀର କଥା ମଧ୍ଯ ହେଉଛି ପାଠ ନସରୂୁଣୁ ତୋତେ 
ଚାଜିରୀଟିଏ ମିଳିଯି ବା । ବେକାରୀ ସଂଖ୍ୟା ବେଳକ୍ର ବେଳ ବଢିଚାଲିଥ୍‌୍ବା ବେଳେ ନିଯୁକ୍ତି 
ସଂଖ୍ୟ। ଖୂବ୍‌କମ୍‌ ବା ନାହିଁ କହିଲେ ଚଳେ । 


ଦେଶର ଏଭଳି ପରିସ୍ଥିତିରେ ଯୁବ ସମାଜର ଜୀବନଯାତ୍ରା ଦୁର୍ବିସହ ହୋଇ ପଡ଼ିଥ୍‌ବୀ 
ବେଳେ ତୋତେ ଚାକିରୀଟିଏ ମିଳିବା କମ୍‌ ସୌଭାଗ୍ୟର କଥା ନୁହେଁ । ଏଇ ମଉକାରେ: 
ତୁ ଆଜି ଗୋଟେ କିଛି କରେଇଦେ, କ'ଣ କହୁଛୁ ଅମର ! 


ସେ ବା କଂଣ କହିବ ଏହା ହିତ ନିରାଟ ସତ କଥା । ନିଯୁକ୍ତି ପଡ଼ ମିଳିଗଲେ ଗୀ 
ଛାଡ଼ିବା ପୂର୍ବରୁ ସାଙ୍ଗମାନଙ୍କ ପାଇଁ ଗୋଟିଏ ଭୋଜିର ବ୍ୟବସ୍ଥା କରିବାକୁ ପ୍ରତିଶୃତି ଦେବାରୁ 
ସାଙ୍ଗମାନେ ତାଳିମାରି ହଲାକଲେ । ଏମାନଙ୍କ ହଲାଶୁଣି ରୋଷେଇ ପାଖରୁ ନକୂଳ ଓ 
ସୁଶୀଳ ଉଠିଆସି କହିଲେ କିରେ ଖୁସୀଟା କେବଳ କଂ ଣ ତୂମେମାନେ ଉପଭୋଗ କରିବ, 
ଆମମାନଙ୍କୁ ଏଥୁରେ ସାମିଲ କର ! ରୋଷେଇ ସରିଲାଣି ଠାକୁରାଣୀଙ୍କ ପାଖରେ ଭୋଗ 
ଲାଗୁଛି, ତୁମ୍ଭେମାନେ ଉଠ, ଏ ଜାଗା ଓଳିଆଓଳି କଲେ ପତ୍ର ପକାଇବା ! 


ଭୋଜି ଖାଇ ସେ ଘରକୁ ଫେରିଲା । ରାତିରେ ବିଛଣାରେ ଶୋଇଥାଏ ସତ 
ହେଲେ ତା ଆଖ୍କୁ ନିଦ ଆସୁନଥାଏ । ଅନେକ ଭାବନା ତାକୁ ବିବ୍ରତ କରିଦେଉଥାଏ ! 
ଏବେ ସେନାବାହିନୀରେ ଯୋଗଦେଲେ ପାଠପଢା ଛାଡ଼ିବାକୁ ହେବ । ଅଧ୍କ ପଢିବାର 
ସୁଯୋଗ ନ ମିଳିବାର ଦୁଃଖ ମନକୁ ବ୍ୟଥ୍ତ କରୁନଥ୍ଲା ଯେତିକି ଘର, ଗାଁ ଛାଡି ସୁଦୂର 
କେଉଁ ଏକ ଅଜଣା ଜାଗାରେ ଜାର୍ଯ୍ୟକରିବାର ଦୁଃଖ ଅଧ୍‌କ ବ୍ୟଥ୍ତ କରିଥଲା ତାକୁ । ତା 
ସହିତ ବୋଉର ସ୍ବେ ହବୋଳାଂ କଥା, ଆଦରର ଡାକ ଶୁଣିପାରିବ ବା ସେଠାରେ କିପରି ? 
ବୋଉ ସହିତ ମାମୁ ଘରକୁ ଗଲେ କିଛି ଦିନ ରତିହୁଏ ! ବୋଉ ବ୍ୟତୀତ ସେ କିମ୍ବା ଅରୂଣ 
କିତ୍ବା କିରଣ ଯଦି ତା” ସହିତ ମାମୁ ଘରକୁ ଯାଆନ୍ତି ଦୁଇ ତିନିଦିନରୁ ଅଧ୍କ ସେଠାରେ 
ରହିପାରନ୍ତି ନାହି, ବୋଉ ଲୌକ ପଠାଇ ସେମାନଙ୍କୁ ଡକାଇ ଆଣେ ! କହେ ତୂମ ଭିତରୁ 
କେହି ଗୋଟେ ଚାଲିଗଲେ ମୋତେ ଯେପରି ଅପୂର୍ଣ୍ଣ ଅପୂର୍ଣ୍ଣ ଲାଗେ ଖାଇବା ପିଇବା 
କାମ କରିବା କେଉଁଥ୍‌ରେ ଠିକ୍‌ ଭାବରେ ମନଲାଗେ ନାହିଁ ! କିଛି ଗୋଟେ ହଜେଇ ଦେବା 
ଭଳି ବୋଧ ହୁଏ । ବୋଉ ଯେ ତା'ପାଇଁ କେତେ ଆପଣାର ମଣିଷଟିଏ ସେ ତାହାକୁ 

ଭାଷାରେ ପ୍ରକାଶ କରିପାରିବ ନାହିଁ । କୌଣସି ଜାର୍ଯ୍ୟରେ ବାହାରକୁ ଦିନେ ଦୂଇଦିନ 
ଗଲେ ବା ମାମୁ ଘରକୂ ଗଲେ ବୋଉର କଥା ତା”ର ଖୁବ୍‌ ମନେପଡ଼େ! ବୋଉ ହାତ 
ତିଆରି ରୋଷେଇ ତାକୁ ଖୁବ୍‌ ଭଲଲାଗେ । ପିଲାବେଳେ ଏପରିକି ଅଷ୍ଟମ ଶ୍ରେଣୀରେ 
ପଢ଼ଥ୍ବା ଯାଏଁ ଜଳଖ୍‌ଆ ବ୍ୟତୀତ ଭାତ ଖାଇଲା ବେଳେ ବୋଉ ତାକୁ ଖୁଆଇ ଦିଏ । 
ଗା ସ୍କୁଲରୁ ପାଠପଢା ସାରି ଫେରିବା ବେଳକୁ ବୋଉ ଖାଦ୍ୟ ପ୍ରସ୍ତୃତ କରି ରଖୁଥାଏ । 


ସେ ଗୋଡ଼ହାତ ଧୋଇ ମୁହଁ ହାତ ଗାମୁଛାରେ ପୋଛି ରୋଷେଇ ଘର 
ବାରଣ୍ଡାରେ ପହଞ୍ଚୁଲା ବେଳକୁ ବୋଉ ପିଢା ପଢାଇ ଖାଦ୍ୟ ବାଢିଦିଏ, ସେଠି ବସିପଡି 
ତା ହାତରେ ତାକୁ ଖୂଆଇ ଦିଏ । ଆଉ ଖାଇବାରେ ଇଚ୍ଛାନଥ୍‌ଲେ ମଧ୍ଯ ବଳେଇ ବଳେଇ 
ଗୁଣ୍ଠାଏ ବା ଦ୍ରଇଗୁଣ୍ଠା ଖୁଆଇଡଦିଏ । କହେ ଠିକ୍‌ ଖାଦ୍ୟ ନଖାଇଲେ ତୋ ଦେହକୁ ବଳ 
ଆସିବ ଜିପରି, ପାଠପଢ଼ିବାକୁ ଓ ଖେଳିବାକୁ ଶର୍ତି ତୋ ଦେହରେ ଆସିବ କିପରି ? 
ନଡ଼ିଆ ବରା ତାକୁ ଖାଇବାକୁ ଖୁବ୍‌ ଭଲଲାଗେ । ପ୍ରାୟ ଦିନ ସ୍କୁଲ ଫେରନ୍ତା ଖାଇବା 
ବେଳକୁ ବୋଉ ପଖାଳ, ଭଜା ସହିତ ନଡ଼ିଆବରା ତା ପାଇଁ କରିଥାଏ, ସେହିପରି, 
ସାନ ଭଉଣୀ କିରଣର ଆଳୁପୋଡ଼ା ଓ ଖଟା ନହେଲେ ସ୍କୁଲରୁ ଫେରିଲାବେଳେ ସେ 
ଭାତଖାଏ ନାହିଁ ।" ସେ ଭାଇ ଭଉଣୀ ତିନିଜଣଙ୍କ ମନଲାଖ୍‌ ଖାଦ୍ୟ ପ୍ରସ୍ତୃତ କରି ରଖ୍ଥାଏ 
ବୋଉ । 


କାହାର ଜନ୍ମଦିନ ଆସିଲେ ତ ତାର ଖୁସୀ କହିଲେ ନସରେ । ବାପାଙ୍କୁ କହି ମିଠା 
ଜିନିଷ ମଗାଇ ଆଣି ରଖ୍ବା ସହିତ ଘରେ ନାନା ପ୍ରକାର ପିଠା, ଖ୍ରୀ- ଖେଚୁଡ଼ି, 
ତରକାରୀ କରିଥାଏ ! ତାର ଜିମ୍ବା ଅରୂଣ କିମ୍ବା ଜିରଣ ଯାହାର ଜନ୍ମଦିନ ହୋଇଥାଉ 
ସେଦିନଟି ତାଙ୍କ ଘରେ ଗୋଟିଏ ମିନିଉତ୍ସବ ପାଳିତ ହୋଇଥାଏ । ପିଲାମାନଙ୍କର 
ସାଙ୍ଗସାଥୁମାନଙ୍କୁ ଜଣାଇ ଖୁଆଇ ପିଆଇ ଛାଡ଼ିବା ସହିତ ସାଇ ପଡ଼ୋଶୀଘର ସମସ୍ତଙ୍କୁ 
ଡ଼ାକି ଖାଇବାକୁ ଦେଇଥାଏ -"“' 


ତାଂର ହେତୂ ପାରବା ଦିନ ଠାରୁ ସେ ଜାଣିଛି ବୋଉ ତାକୁ କିମ୍ବା ଅରୂଣ କିମ୍ବା 
କିରଣକୁ କେବେ ବାଡାଏ ନାହିଁ । ଆମେ ସବୁ ଦ୍ରଷ୍ଟାମୀ କଲେ ବହୁତ ବୂଝାଏ ଅତି ବିରକ୍ତ 
କଲେ ଚାପୂଡାଏ ବା ପିଠିକି ବିଧାଏ ମାରେ ଓ ନିଜେ କାନ୍ଦେ କିନ୍ତୁ କାହାରି ଆଖ୍ର ଲୁହ 
ଝରିଲେ ତାକୁ କୁଣ୍ଢାଇ ପକାଇ ଭୋ ଭୋ କରି କାନ୍ଦିଉଠେ। ବୋଉର ଏଭଳି ଆଚରଣରେ 
ଆମର ରାଗ, ଅଭିମାନ, କାନ୍ଦ ସବୁ ଉଭ୍େଇଯାଏ ସାଙ୍ଗେ ସାଙ୍ଗେ | ସୈନ୍ୟବାହିନୀରେ 
ଯୋଗଦେଲେ କଠୋର ନିଷ୍ଠାର ସହ କାର୍ଯ୍ୟ କରିବାକୁ ହେବ ଏଥ୍‌ ସହିତ ଘରକୁ ଆସିବାର 
ଅବସର ଖୁବ୍‌ କମ୍‌ ଥର ମିଳିବ । ସେ ଏଥ୍‌ରେ ପାରିବତ, ମନକୁ ମନ ପ୍ରଶ୍ନ କରୂଥ୍‌ଲା 

ଅମର । ଏହିପରି ଭାବନାରେ ହଜି ଯାଇଥ୍ଲା ବେଳେ କେତେବେଳେ ତାକୁ ନିଦ 
ହୋଇଯାଇଛି ସେ ଜାଣେ ନାହିଁ । 


ପରଦିନ ସକାଳେ ବୋଉର ଢୋମଳ ହାତର ସ୍ପର୍ଶ ତା ମୁଖମଣ୍ଡଳରେ ବାଜିବାରୁ 
ତା”ର ନିଦ ଭାଙ୍ଗିଗଲା ! ବୋଉ କହିଲା ଜିରେ ଅମର ତୂତ ସକାଳୁ ଉଠିବା ପିଲା ଆସି 
ସକାଳ ଆଠଟୀ ବାଜିବାକୁ ଗଲାଣି ତୋର ନିଦ ଏପର୍ଯ୍ୟନ୍ତ ଭାଙ୍ଗ ନାହିଁ । କ'ଣ ତୋ ଦେହ 
ଭଲ ନାହିଁ କି ? ବୋଉର ଏକଥା ଶୁଣି ସେ କହିଲା - ନାଇଁମ ବୋଉ ଦେହ ଭଲ ଅଛି 
କାଲି ରାତିରେ ଡେରିରେ ନିଦ ହେଲାତ ସେଥ୍‌ପାଇଁ ନିଦ ଭାଙ୍ଗିବାକୁ ଡେରି ହେଲା ତୁ 
ବ୍ୟସ୍ତ ହୁଅନା ଯା-ତୋ କାମରେ ଲାଗିବୁ । ତା” ଠାରୁ ଏକଥା ଶୁଣି ବୋଉ କହିଲା - ହଁ 
ମୁଁ ଯାଉଛି ମୋ କାମରେ ତ୍ର ଶୀଘ୍ର ମୁହିଁ ଧୋଇ ଦାନ୍ତଘଷି ଆସ, ମୁଁ ତୋ ପାଇଁ ସରୁ 
ଚକ୍ରଳି ତିଆରି କରି ରଖ୍‌ ଛି । ନଡ଼ିଆ ଦୋରୂଅ ବା କ୍ଷୀରରେ ସରୁ ଚଜୂଳି ପକାଇ ଖାଇବାକୁ 
ତାକୁ ଭଲଲାଗେ ! 


ବୋଉ ଯିବା ପରେ ସେ ପୂଣି ଘୂମାଇ ପଡିଥ୍ଲା କିଛି ସମୟ ! ଅଳସ 
ଭାଇ ନଥ୍ଲା , ଆଖ୍ରୁ ନିଦ ସରି ନଥ୍ଲା । ଏତିକିବେଳେ କିରଣ ଆସି ତାକ ହଲାଇ ଦେଇ 
କହିଲା - ଭାଇ ତୂମେ ଭାରି ଅଳସୁଆ । ସକାଳ ଆସି ନଂଟା ହେଲାଣି ଉଠିବାକୁ ତୂମର 
ମନ ହେଉନି । ତୂମେ ପରା ସୈନ୍ୟଯବାହିନୀରେ ଯୋଗଦେବ ! .ସେଠାରେ ଅଳସୁଆମି 
ଚଳିବ ନାହିଁ ଯେ । ବୋଉ ପୋଖରୀକୁ ଗୀଧୋଇ ଯାଇଛି, 'ମତେ କହିଯାଇଛି ଭାଇ 
ଉଠିଲେ ଭାଇକ଼ ଜଳଖ୍ଆ ଦେଇଦେବୂ [ ତୁମେ ଉଠିଲ ତୁମକୁ ଜଳଖ୍‌ ଆ ଦେଇଦେଲା 
ପରେ ମୁଁ ଟିଢେ ମୀତା ଘରକୁ ଯିବି ପାଠପଢା ସଂପର୍କରେ ବୁଝିବା ପାଇଁ । 


ବୋଉର ତାଗିଦ, ଭଉଣୀର ଅନୁରୋଧ ଏଡି ନପାରି ସେ ଉଠିଲା । ନିଜର 
ନିତ୍ୟକର୍ମ ସାରି ଜଳଖ୍‌ ଆ ଖାଇଲା । ସରୂ ଚକୁଳିକ୍ର ନଡ଼ିଆ ଦୋରୁଅ ଖୁବ୍‌ ଚମକ୍ସାର 
ଲାଗୁଥ୍ଲା । ସେ ମନେ ମନେ ଭାବଥ୍ଲା ଗୀ ଛାଡ଼ି ଯିବାପରେ ବୋଉ ହାତ ତିଆରି 
ଖାଦ୍ୟ, ବାପା ବୋଉଙ୍କର ସ୍ବେହ ଭାଇ ଭଉଣୀଙ୍କର ମିଠାମିଠା କଥା ସେ କ'ଣ ଆଉ 
ଶୁଣିପାରିବ ସେଠାରେ । ସେଠାରେ ଥ୍‌୍ବ କର୍ଉବ୍ୟର ଆହ୍ଵାନ, ଚ୍ରେନିଂରେ ଭୂଲକଲେ ଦଣ୍ଡ 
ଭୋଗ, ଗୀଳିର .ଭୟ | ପିଠା ଖଣ୍ଡେ ଖଣ୍ଡେ ପାଟିରେ ପକାଉଥ୍‌ଲା, ମନେ ମନେ 
ଭାବଥ୍‌ଲା କଉଁବ୍ୟର ଆହ୍ବାନରେ ସମସ୍ତଙ୍କୁ କିଛି କିଛି ତ୍ୟାଗ କରିବାକୂ ପଡ଼ିବ ନିଶ୍ଚୟ | 
ଏତିକି ବେଳେ ବୋଉ ପୋଖରୀରୁ ଗାଧୋଇ ଆସି ପହଞ୍ଚୁ କହିଲା - ହଇରେ ଅମର ମୁଁ 
ତତେ ସେତିକି ବେଳୁ ଡାକିକି ଗଲିଣି ତୂ ବର୍ରମାନ ଉଠି ଖାଉଚୁ । ଗାଁ ସ୍କୁଲରେ କଂଣ ଏକ 

ମିଟିଂ ହେଉଛି, ବାପା ସେଠିକି ଯାଇଛନ୍ତି। ଯିବା ପୂର୍ବରୁ ମତେ କହିଥ୍‌ଲେ ଅମର ଉଠିଲେ 
କହିଦେବ ସେଠାକୁ ଯିବାପାଇଁ । ତୋ ସାଙ୍ଗମାନେ ମଧ୍ଯ ସେଠାରେ ଅଛନ୍ତି ତୂ ଯା ସେଠାକୁ 
ମୁଁ ଯାଉଛି ଦିଅଁ ପୂଜା କରିବାକୁ । 


ଗୀ ସ୍କୁଲରେ ପହଞ୍ଚଲା ବେଳକୁ ସଭା ଆରମ୍ଭ ହୋଇଯାଇଥ!ଏ ! ଜାତୀୟ ଯୁବ 
ଦିବସ ଉପ ଲକ୍ଷ୍ୟେ “ ଦେଶ ଗଠନରେ ଯୁବଶକ୍ତିର ଭୂମିକା” ସଂପର୍କରେ ଆଲୋଚନା ` 
ହେଉଥାଏ । ତାଙ୍କରି କଲେଜର ଯୂବ ଅଦଧ୍ଯାପକ ଡ଼କୁର ସୁକାନ୍ତ ମିଶ୍ର ତାଙ୍କର ଓଜସ୍ରିନୀ 
"ଭାଷଣ ଦେଉଥଆନ୍ତି। ସୁକାନ୍ତ ସାର୍‌ ଓଡ଼ିଆ ଅଧ୍ୟାପକ ଓ ଜଣେ ସୂବକ୍ତା ମଧ୍ଯ ¦ ସୁକାନ୍ତ 
ସାର୍‌ ତାଙ୍କ ଭାଷଣରେ କହୁଥାନ୍ତି - ଆମ ଦେଶ ସ୍ଵାଧୀନତା ପ୍ରାପ୍ତିର ପଞ୍ଚାବନ ବର୍ଷ 
ବିତିଯାଇଥ୍‌ଲେ ମଧ୍ଯ ଆମ ଦେଶ ଯ୍ଷେତିକି ପ୍ରଗତି କରିବା କଥ!, ସେତିକି ପ୍ରଗତି ଆମେ 
ହାସଲ କରିପ୍ରାରିନାହୁଁ । ଅନ୍ୟାୟ ଦ୍ରନୀତି ଆମ ସାମାଜିକ ଜୀବନରେ ବହୁଗୁଣରେ ବୃଦ୍ଧି 
ହେଉଥ୍‌୍ବାରୁ ଆମ ସାମାଜିକ ଜୀବନର ଯଥାର୍ଥ ପ୍ରଗତି ହୋଇପାରୁନାହିଁ । ଯୁବକଙ୍କ 
ଆଶା ଆଶାରେ ରହିଯାଉଛି, ସେମାନଙ୍କ ଭବିଷ୍ୟତ ଅନ୍ଧାର ହେଇଯାଉଛି । 


ଏଥ୍‌ରୁ ମୁକ୍ତି ପାଇବାକୁ ହେଲେ ଯୁବ ଶକ୍ତି ଜାଗ୍ରତ ହେବା ନିହାତି ଆବଶ୍ୟକ । 
ଅନ୍ୟାୟ ଓ ଦରରତୀତି ବିରୁଦ୍ଧରେ ସଂଗ୍ରାମ କରିବା ସହିତ ପ୍ରତ୍ୟେକ ଆତୃନିର୍ଭରଶୀଳ ହେବାକୁ 
ହେବ । ସେହିପରି ଆମ ଦେଶର ସ୍ଵାଧୀନତା ଓ ଅଖଣ୍ଡତା ରକ୍ଷାକରିବା ମଧ୍ୟ ଆମ 
ଯୂବଶକ୍ତିର ଦାୟିତ୍ଵ । ସ୍ଵାଧୀନତା ପରେ ଆମେ ତିନି ତିନୋଟି ଯୁଦ୍ଧର ସମ୍ମୁଖୀନ ହେଇଛୁ 
ଓ ସେଥ୍‌ରେ ବିଜୟ ଲାଭ କରିଛୁ । ତଥାପି ଯୁଦ୍ଭୟ ଦୂର ହୋଇ ନାହିଁ । ପଡ଼ୋଶୀ 
ଦେଶପଟୁ ଆକ୍ରମଣ ଓ ଦେଶ ଭିତରେ ସନ୍ଧ୍ଧାସବାଦୀ କାର୍ଯ୍ୟକଳାପର ବିସ୍ତାର ଆମ 
ଦେଶକୁ, ଆମ-ଦେଶର ଶାସନକର୍ତାଙ୍କୁ ସର୍ବଦା ବ୍ୟତିବ୍ୟସ୍ତ କରୁଅଛୁ । ଏହି ପରିସ୍ଥିତିର 
ଦୃଢ ମୁକାବିଲା ପାଇଁ ଦେଶର ଯୁବଶକ୍ତି ଆଗଭର ନହେଲେ ଜାତୀୟ ଶକ୍ତି ସ୍ଥାଣୁ 
ହୋଇଯିବ । ଆମ ଉପରେ ଦ୍ରର୍ଦିନ ମାଡ଼ିଆସିବ । 


ଘନଘନ କରତାଳି ସହିତ ସୁକାନ୍ତ ସାର୍‌ଙ୍କ ମର୍ମସ୍ପର୍ଶୀ ଭାଷଣ ଶେଷହେବା ପରେ 
ଗ୍ରାମର ସରପଞ୍ଚ ତଥା ବାପା ତାଙ୍କ ସଭାପତିତ୍ଵ ଭାଷଣରେ କହିଲେ ଯୁ ବକମାନେ 
ହେଉଛନ୍ତି ଭବିଷ୍ୟତର ଏ ଦେଶର କର୍ଣ୍ଣଧାର । ସେମାନଙ୍କ କର୍ଉବ୍ୟ, ଚିନ୍ତା ଓ ଚେତନା. 
ଯେତେ ଉଚ୍ଚ ସମୂନ୍ଧଳ ହେବ ଏ ଜାତି ସେତେ ଉନ୍ନତ ହେବ । ଯୁବକମାନେ ନିଜ ସ୍ଵାର୍ଥ 
ଅପେକ୍ଷା ଜାତୀୟ ସ୍ବାର୍ଥକୁ ଅଧୁକ ପ୍ରାଧାନ୍ୟ ଦେବା ଦରକାର ! ଜାତିର ଉନ୍ନତିରେ ଆମର 
ଉନ୍ନତି, ଜାତିର ପ୍ରଗତିରେ ଆମର ପ୍ରଗତି ସେହିପରି ବ୍ୟକ୍ତିର ଉନ୍ନତିରେ ଜାତିର ଉନ୍ନତି 

ନିଡିତ ଏ ସବୂ ଦିଗ ପ୍ରତି ସଚେତନ ରହି କାର୍ଯ୍ୟ କରିବା ହେଉଛି ପ୍ରତ୍ୟେକ ନାଗରିକର 
ପ୍ରଥମ କର୍ଉବ୍ୟ । ମୋର ଆଶୀ ଓ ବିଶ୍ଵାସ ଆମ ଗାଁର ଯୁବକମାନେ ଏହି ଆଦର୍ଶରେ 
ଅନୁପ୍ରାଣୀତ ହୋଇ ଆମ ଗୀ ଓ ଆମ ଦେଶକୁ ଉନ୍ନତି ପଥରେ ଆଗେଇ ନେବେ । 
ସଭା ସରିଲା ଅମର ଫେରିଲା ଘରକୁ ¦ ବାଟରେ ଭାବୁଥାଏ ସୁକାନ୍ତ ସାର୍‌ ଓ 
ବାପା ଯାହା କହିଲେ ତାହା ବାସ୍ତବରେ ସତ୍ୟ ! ଯୁବଶକ୍ତି ଉପରେ ଦେଶର ଉନ୍ନତି ନିର୍ଭର 
କରେ । ଆମ ଦେଶର ଶିକ୍ଷା ପଦ୍ଧତି ଏପରି ହୋଇଯାଇଛି ଶିକ୍ଷିତ ଯୁବକମାନଙ୍କର 
ଏକମାତ୍ର ଲକ୍ଷ୍ଯ ହେଉଛି ଚାକିରୀ କରିବା । ଆମଦେଶ ସ୍ଵାଧୀନ ହେବାର ପଞ୍ଚାବନ ବର୍ଷ 
ବିତି ଯାଇଥ୍‌ଲେ ମଧ୍ଯ ଦେଶରୁ ଏବେ ମଧ୍ଧ ଦାରିଦ୍ର୍ୟ ବେକାରି ଦୂର ହୋଇ ପାରିନାହିଁ । 
ଏଥ୍ପାଇଁ ଦେଶର ପ୍ରତ୍ୟେକ ନାଗରିକ କଂଣ କେତେକାଂଶରେ ଦାୟୀ ନୃହନ୍ତି ? ଆମ 
ପ୍ରତ୍ୟେକଙ୍କର ତ ପୂଣି ଦେଶ ତଥା ଜାତି ପାଇଁ କିଛି କର୍ରବ୍ୟ ରହିଛି ତ ? 


ଏତିକି ବେଳେ ତା” ସାଙ୍ଗ ଗୋପାଳ ଦେଖା ହୋଇଗଲା ତା ସହିତ, ଗୋପାଳ 
ସାଇକେଲ୍‌ ଧରି ଯାଉଥାଏ କଲେଜକୁ ! ଅମରକୁ ଦେଖ୍‌ ଗୋପାଳ କହିଲା ମୁଁ ତୁମଘ୍ତୁ : 
ଆସିଲି, ତୁ ଘରେ ନଥ୍ଲୁ କିରେ ତୂ ଆଜି କଲେଜକୁ ଯିବୃନି କି ? ଗୋପାଳ ଠାରୁ ଏ ପ୍ରଶ୍ଧଂ 
ଶୁଣି ସେ କହିଲା ମୋର ଆଜି ଡେରିରେ କ୍ଲାସ ଅଛି ତୂ ଯା, ମୁଁ ଖାରସାରି ଯିବି । 


ଏଥୁମଧ୍ଯରେ ଅନେକ ଦିନ ବିତିଗଲାଣି ସେଦିନ କଲେଜରୁ ଫେରି ଖାଇସାରି 
ଠାକୁରାଣୀ ମଣ୍ଡପ ଆଡେ ସେ ଯିବାପାଇଁ ବାହାରିବା ବେଳକୁ କିରଣ ଆସି ତା ବାଟ 
ଓଗାଳି ଛିଡ଼ା ହୋଇ କହିଲା “ଭାଇ ତୂ ମୋତେ କ”ଣ ଦେବ୍ର କହିଲୁଟ ତେବେ ଖୁସି 
ଖବରଟା ତୋତେ ଦେବି । କିରଣ ହାତ ଦୁଇଟି ପଛକୁ କରି କିଛି ଗୋଟେ ଲୁଚାଇ ରଖୁଥ୍ବାର 
ଜାଣି ସେ କହିଲା - ତୁ ଯାହା ମାଗିବୁ ମୁଁ ଦେବି, ମୋର ଏକମାଡ଼ ଗେଡ଼ି ଭଉଣୀକୁ 
ଦେବିନାହିଁ ତ ଆଉ କାହାକୁ ଦେବି, ତୂ ହାତରେ କଂଣ ଗୋଟେ ଲୁଚାର ରଖ୍ଛୁ ଦେଖାଇଲୁ 
ଆଗ ! ଏହା କହି ସେ କିରଣ ହାତଟିକୁ ଝିଙ୍କି ଦେବାରୁ ଜିରଣ ହାତରୁ ଲଫାପାଟିଏ ଖସି 
ତଳେ ପଡ଼ିଗଲା । ସେ ଲଫାପାଟି ତଳୁ ଉଠାଇ ଦେଖ୍ଲା ଲଫାପାଟି ଆସିଥୁଲା ଭାରତ 
ସରକାରଙ୍କ ପ୍ରତିରକ୍ଷା ବିଭାଗରୁ । 


ସେ ଲଫାପାଟି ପାଇଯିବାରୂ କିରଣ ମୂ ହଁ ବୁଲାଇ ଘରଭିତରକୁ ପଳାଇ ଯାଉଥଲା ! 
ଏତିଜିବେଳେ କିରିଣର ହାତଟିକୁ ପଛରୁ ଝିଙ୍କି ଦେଇ ସେ କହିଲା ଆଲୋ କଂଣ ମାଗିବୁ 
ପରା, କିଛି ନ କତି ପଳାଉଛୁ କାହିକି ? କିରଣ ମୁହଁ ବୁଲାଇଲା ବେଳକୁ ସେ ଦେଖ୍ଲା 
କିରଣ ଆଖ୍‌ ଦୂଇଟି ଲୁହରେ ଛଳ ଛଳ । ପଛଆଡ଼଼ ତା ହାତଧରି ସେ କହିଲା - ଜିଲୋ ତୃ 
କାନ୍ଦୁନୁ କାହିଁକି ତୋର କଂ ଣ ହେଲା ? 

. କିରଣ ଜାନ୍ଦ କାନ୍ଦ ହୋଇ କହିଲା - ମୁଁ ଜାଶିଛି ଭାଇ ଏ ଚିଠି ସେନାବାହିନୀର 
ଆସିଛି । ତୂ ତ ଆମକ୍ର ଛାଡ଼ି ଚାଲିଯିବ କାହିଁ କେତେ ଦୂରକୁ, ଭାଇ ବୋଲି ଡାକି 
କାହାଆଗରେ ମୁଁ ଆଉ ଅଳି କରିବି, ରାକ୍ଷୀ ପୂର୍ଣ୍ଣିମା ଦିନ ତୋ ହାତରେ ରାକ୍ଷୀ ବାନ୍ଧିବାର 
ସୁଯୋଗ ଆଉ କ”ଣ ପାଇବି, ତୃତ ସେତେବେଳେ ଥ୍ବୁ ଆମ ଠାରୁ କାହିଁ କେତେଦୂରରେ, 
ହାତରେ ଥ୍‌୍ବ ବନ୍ଧକ ଆଉ ମନ ଓ ପ୍ରାଣରେ ଥ୍‌ବ କର୍ଉବ୍ୟର ଆହ୍ନାନ । ଏସବ ଜାଣି ମୁଁ 
କାନ୍ଦିବି ନାହିଁ ତ ଖୁସି ହୋଇ ନାଚିବି । ଏହା କହିଲା ବେଳକୁ କୋହ ତାର ବହୁଗ୍ଧଣିତ 
ହୋଇଥଲା । 


ତା” ଦୁଇ ଆଖ୍ରୁ ଲୁଜ ପୋଛି ସେ କହିଲା ଆଲୋ ପାଗେଳୀ, ତୂ ଏତେ ବ୍ୟସ୍ତ 
ହେଉଛୁ କାହିଁକି ମୁଁ ସୈ ନ୍ୟବାହିନୀରେ ଯୋଗଦେଲେ, ବହୁ ଦୂରରେ ଥ୍ଲେ ମଧ୍ଯ ମୋର 
ଏଇ ସୂନାନାକୀ ଭଉଣୀ, ବୋଉ, ବାପା, ଅରୁଣ ଆଉ ଆମ ଗୀର ଏଇ ପରିବେଶ 
ମୋ ମାନସ ପଟରେ ସଦା ନାଚୂଥ୍ବ । ଦେଶରେ ବେକାରି ସମସ୍ୟା ଯେପରି ଉକ୍ସଟ 
ଏଭଳି ପରିସ୍ଥିତିରେ ଚାକିରି ପାଇ ଛାଡ଼ିଦେବା ଉଚିତ ନୁହେଁ । ଜାଣିଛୁ ବୋଉ ମତେ କ'ଣ 
କହିଛି ଦେଖ ଅମର ତ୍ର ଜୀବନରେ ଯାହାକର ପଛେ, ଦେଶ ଜନନୀର ସେବାରେ ଜିଛି 
ସମୟ ଦେବ୍ର ନିଶ୍ଚୟ । ସେଇ ସୂଯୋଗ ପରା ମତେ ମିଳିଛି; ତୁ ଏଥ୍‌ରେ ଦୁଃଖ୍ତ ହେଉଛୁ 


କାହିଁକି ? ଯା ଏ ଖୁସି ଖବରଟା ବୋଉକୁ ଜଣାଇଦେ | 


ଏତିକି ବେଳେ ବୋଉ ସେଠାରେ ପହଞ୍ଚ୍‌ କହିଲା, ମୁଁ ଜାଣିଛି ଅମର ତୁ ଚିଠି ଖୋଲି 
ଦେଖ୍ଲୁ କେଉଁଠି ତୋର ପୋଷ୍ଟିଙ୍‌ ହୋଇଛି । ଲଫାପୀ ଖୋଲି ଚିଠିଟି ପଢ଼ିଲା ସେ 
ସେଥ୍‌ରେ ଲେଖାଥୁଲା ପ୍ରଥମେ ଡେରାତୂନରେ ଛଅମାସ ଟ୍ରେନିଙ୍ଗ, ଟ୍ରେନିଙ୍ଗ ପରେ 
ପୋଷ୍ଟିଙ୍୍‌ ହେବ । ଆସନ୍ତା ମାସ ପାଞ୍ଚ ତାରିଖ ସୁଦ୍ଧା ଟ୍ରେନିଙ୍ଗରେ ଯୋଗ ଦେବାକୁ 


ଉଲ୍ଲେଖ ଅଛି । ଆଜି ହେଲା ଏକୋଇଶ ତାରିଖ ଆଉ ଦୂର ସପ୍ତାହ ସମୟ ଅଛି । 


ତା'ର କଥା ଶେଷ ହୋଇନାହିଁ ବୋଉ ତାକୁ କୂଣ୍ଢାଇ ପକାଇ କହିଲା ଆରେ ଧନ 
ତୋତେ ଏଡିକିରୁ ଏଡ଼ଟିଏ କଲିଣି ସବୁବେଳେ ମୁଁ ତୋ ପଛେ ପଛେ ଛାଇପରି ଲାଗି 
ରହିଛି, କିଛି ସମୟ ପାଇଁ ତୁ ଘରେ ନଥ୍୍‌ଲେ ମୋତେ ଘରଟି ଖୀ ଖା ଲାଗେ | ମାମୁ 
ଘରକୁ ଯେ ଉଁ ଦୂର ଟାରିଦିନ ଯାଉ ସେହି ଦ୍ରରଚାରିଦିନ ମୋତେ ଚାରିଯୁଗ ପରି ଲାଗେ 
ତୋତେ ସୁଦୂର ଡେରାଡ଼ନକୁ ପଠାଇ ମୁଁ କେମିତି ରହିବି ସେକଥା ଚିଠି ପାଇଲାବେନୁ 
ଭାବ୍ରଛି । ବାପା କହୁଥ୍‌ଲେ ତାର ଯଦି ଇନ୍ଛା ସେ ସେଥୁରେ ଯୋଗଦେଉ, ଇଛା ନଥ୍ଲେ 
ନ ଯାଉ । ଏତକ କହି ସାରିଲା ବେଳକୁ ବୋଉ ମଧ୍ଯ କାନ୍ଦ କାନ୍ଦ ହୋଇଯାଇଥ୍‌ଲା, କିରଣ 
କାନ୍ଦ କାନ୍ଦ ହୋଇ ଘର ଭିତରକ଼ ପଳାଇଗଲା | 

ବୋଉର ପଣତକାନିରେ ତା? ଆଖ୍ରୁ ଲୁହ ପୋଛି ସେ କହିଲା - ଦେଖ ବୋଉ, 

ସାମାନ୍ୟ ସାମାନ୍ୟ କଥାରେ ତୂମେ ସବୁ ଏତେ ବ୍ୟତିବ୍ୟସ୍ତ ହୋଇ ପଡ଼ିଲେ ଆମକୁ ବାଟ 
ଦେଖାଇବ ଜିଏ ? 

କିଛି ବ୍ୟସ୍ତ ହୁଅନା ଦେଶ ଜନନୀର ସେବା କରିବାର ସୁଯୋଗ ମୋତେ ମିଳି 

ନାହିତ ନଳ ସୁଯୋଗ ଆମ ପରିବାରକୁ ¦ ଚାଲ ଗା ଠାକୁରାଣୀଙ୍କ ପାଖରେ ଦୀପଟିଏ 

ବସାଇ ମୁଣ୍ଡିଆ ମାରିବା ! ତୋରି ଇଛା ଓ ଆଶା ପୂରଣ ହେବାକୁ ଯାଉଛି । ମନଦୁଃଖ 


ନକରି ତୃ ଖୁସି ହେବାକଥାୀ ! 


ପାଞ୍ଚ ତାରିଖ ପାଖେଇ ଆସିଲା, ଆଜି ଏକ ତାରିଖ ଟ୍ରେନରେ ଯାଇ ସେଠାରେ 
ପ ହଞ୍ଚ୍ବାକୁ ଦୁଇଦିନ ସମୟ ଲାଗିବ । ଆସନ୍ତା କାଲି ସଂଧ୍ୟାରେ ସେ କଟକରୁ ଟ୍ରେନ ଚଢ଼ିବ, 
ଟିକେଟ କରି ସାରିଛି ଆଗରୁ । ଜିନିଷପତ୍ର ମଧ୍ଯ ପ୍ରସ୍ତୃତ କରି ସାରିଲାଣି । ତାକୁ ଆରିସା 
ପିଠା ଭଲ ଲାଗେ ବୋଲି ବୋଉ ପିଠା ତିଆରିରେ ଲାଗି ପଡ଼ିଛି । ଆରିସା ସାଙ୍ଗକୁ 
ଶିମ୍ବ ଗଜା, ନଡ଼ିଆ ଲଡ଼, ଚୂଡ଼ାପୁଅ, ଚିନାବାଦାମ ଭାଜି ଦେବା ପାଇଁ ସଂଧ୍ଯାବେଳୁ 
ଲାଗି ପଡ଼ିଛି । କିରଣ ମୁହଁରୁ ହସ ସତେ ଯେପରି କିଏ ଛଡ଼ାର ନେଇଛି, ହସ କରୀ ଲତାଟିଏ 
ଅପ୍ରତ୍ୟାଶିତ ଝଡ଼ରେ ସତେ ଯେପରି ଝାଉଁଳି ପଡ଼ିଛି, ଅରୁଣ ତ ଦୁଇଦିନ ହେଲା କାନ୍ଦୁଛି, 
ସ୍କୁଲ ଯୀଉ ନାହିଁ, ବୋଉ ସିନା ଆଉ ଆଖ୍ରୁ ଲୁହ ଗଡାଉ ନାହିଁ କିନ୍ତ ଗ୍ରମୂରି ଗୁମୂରି ଖୁବ୍‌ 
କାନ୍ଦୁଛି ଭିତରେ, ବାପାଙ୍କ ମନରେ ପ୍ରସନ୍ନତା ନାହିଁ, କାମରୁ ଫେରି ଗୂମ୍ମାରି ବସୁଛନ୍ତି 
ଅନେକ ସମୟ, ସତେ ଯେପରି ବିରାଟ ଭାବନା ମଧ୍ଯରେ ଫସିଯାଇଛନ୍ତି। 


ସାଙ୍ଗମାନଙ୍କ ମଧ୍ଯରେ ଦୁଃଖ ଓ ଆନନ୍ଦର ମିଶ୍ରିତ ପ୍ରତିକ୍ରିୟା । କେତେକଙ୍କ ମତରେ 
ବର୍ଉଁମାନର ବେକାର ସମସ୍ୟା ମଧ୍ଯରେ କର୍ମ ସଂସ୍ଥାନଟିଏ ମିଳିବା ଇଶ୍ଵରଙ୍କ ଆଶୀର୍ବାଦ 
ଦ୍ଵିତୀୟତଃ ସୈନ୍ୟବାହିନୀରେ ଯୋଗଦେବା ମାତୃଭୂମିର ସେବା କରିବା ଏକ ମହତ 
କାର୍ଯ୍ୟ । 


ପ୍ରି ୟସାଙ୍ଗ ନିଜଠାରୁ ଦୂରେଇ ଯାଉଥ୍‌ବାରୁ କାହାରି କାହାରି ମନରେ ମଧ୍ଯ ଦୃଃଖଜାତ 
ହୋଇଥଲା ! ଅମର ପରିସ୍ଥିତି ଓ ସୁଯୋଗ ଅନୁଯାୟୀ ନିଜକୁ ପ୍ରସ୍ତୁତ କରିସାରିଥ୍‌ଲେ 
ମଧ୍ଯ ଜୀବନର କୋଡିଏଟି ବସନ୍ତକୁ ଏହି ପରିବାରରେ, ଏହି ଗ୍ରାମର ପ୍ରାକୃତିକ ପରିବେଶ 
ଓ ସାଙ୍ଗସାଥୀ ଗହଳରେ କଟାଇ ଆସିଥ୍‌ବାରୁ ଏ ସବୂର ସତି ଓ ଅନୁଭୂତିର ରଜ ଏକ 
ଦିଗରେ ଟାଣୂଥ୍ଲାବେଳେ ଅନ୍ୟ ଦିଗରେ ବେଗମାନ ଅଶ୍ବପରି, କର୍ଉବ୍ୟର ଆହାନ ତାକୁ 
ଟାଣୂଥ୍ଲା ଆଗାମୀ ଜୀବନର ଚଲାପଥରେ। 

ଟ୍ରେନିଙ୍ଗରେ ଯୋଗଦେବାର ଚାରିଦିନ ହେଲାଣି । ପ୍ରଥମବଦିନ ବିତିଗଲା ଖାଲି 
ଖାଲିରେ । ଦ୍ବିତୀୟ ତିନ ଠାରୁ ଟ୍ରେନିଙ୍ଗ କାର୍ଯ୍ୟରେ ଯୋଗଦେଇ ଅତ୍ୟଧ୍କ ଶାରୀରିକ 
ଶ୍ରମଯୋଗୁ ରାତିରେ ଶୋଇଯାଉଥ୍‌ଲା ନିଘୋଡ ନିଦରେ, ପୂଣି ସକାଳ ହେଲେ ନାନା 
ଶାରୀରିକ କୌଶଳ ଓ ଯୁଦ୍ଧବିଦ୍ୟା ଶି କ୍ଷାରେ କଟିଯାଉଥ୍‌ଲା ଦିନଟି ତାର । ଶରୀରର 
ଜ୍ଲାନ୍ତି ମେଣ୍ଟାଇବା ପାଇଁ ସେ ବିଛଣା ଧରିଥ୍‌୍ଲେ ମଧ୍ଯ ବୋଉର ଛବି ତା ଆଖ୍‌ ଆଗରେ 
ନାଚି ନାଚି ଯାଉଛି, ସତେଯେପରି କାନରେ ପ୍ରତିଧ୍ବ ନୀତ ହେଉଛି ବୋଉର କଥାଗୁଡ଼ିକ । 


ବୋଉ ଗୁମୁରି ଗୁମୂରି କାନ୍ଦି ବାପାକୁ କହୁଛି ତୁମେ ଯାଇ ଅମରକୂ ନେଇ ଆସ, 
ସେ ନାହିଁ ଯେ ଘରଟା ଭଲ ଲାଗୁନାହିଁ। କିରଣ ତ ଦୁଇଦିନ ହେଲା ଖାଇବାକ୍ର ନାହିଁ, କଇଁ 
କରଁ ହୋଇ କାନ୍ଦ୍ରବି ଅରୁଣର ଅବସ୍ଥା ବି ସେୟା । ଏଭଳି ପରିସ୍ଥିତିରେ ମୁଁ ବା କେତେ 
ଧୈର୍ଯ୍ୟ ଧରି ରହିପାରିବି କହିଲ, ତୁମେ ଯାଇ ତାକୁ ନେଇ ଆସ ନଚେତ୍‌ ଶୀଘ୍ର ଚିଠି 
ପଠାଅ । ବୋଉକୁ ବୁଝାଇ ବାପା କହିଲେ - ତୂମେ ବ୍ୟସ୍ତ ହୁଅନାହିଁ, ଏତେ ଅଧୀର 
ହେଲେ ଚଳିବ, ଅମର ନାହିଁ ଯେ ମୋତେ କଂ ଣ ଭଲ ଲାଗ୍ରଛି । କରିବା କଂଣ କହିଲ ? 
“ସେ ତ ଏବେ ଯାଇଛି ଚିଠି ଦେଉ, ଯଦି କିଛି ଅସୁବିଧା ହୁଏ ଚାର ବ୍ୟବସ୍ର ନିଶ୍ଚ ୟ କରିବା, 
କିରଣ ଓ ଅରୂଣକୁ ବ୍ରଝାଅ ଭାଇ ତାଙ୍କର ବୀରସୈନିକ, ମାତୃଭୂମିର ସେବକ ଏଥରେ 
ସେମାନେ ଗର୍ବ କରିବା କଥା, ମନ ଦୁଃଖ ନ କରି ପାଠପଢାରେ ମନଦିଅନ୍ତ, ପରୀକ୍ଷା 
ପାଖେଇ ଆସିଲାଣି । ତୂମେ କିଛି ବ୍ୟସ୍ତ ହୂଅନାହିଁ ସବୁ ପରିସ୍ଥିତିରେ ନିଜକୁ ଖାପ ଖୁଆଇ 
ନେବାର ଗୁଣ ଅମର ପାଖରେ ଅଛି, ସେ ଯେଉଁ କାମରେ ଲାଗିଥ୍ବ, ସେଥ୍ରେ ସହଜେ 


ହାର ମାନିଯିବାର ପିଲା ସେ ନୁହେଁ । 


ବାପାଙ୍କର ଏହି ଦୁଇପଦ କଥାରେ ସତେ ଯେପରି ତା ଭିତରେ ଶତ ସିଂହର ବଳ 
ଅନୁଭବ କଲା ସେ । ଶାରୀରିକ ଶ୍ରମ ଓ ଜ୍ଲାନ୍ତିକୁ ଭୁଲିଗଲା ସେ । ମନେ ମନେ ସଂକନ୍ଧ 
କଲା ଆସୁପଛେ ଯେତେ ବାଧା ସେ ଡ଼ରିଯିବ ନାହିଁ, ପଛଘୁଞ୍ଚା ଦେବ ନାହିଁ, ମାଚୃଭୂମିର 
ସେବାରେ ତା ଜୀବନ କଟାଇଦେବ ! ବୋଉକ୍ର ବୃଝାଇଦେବ - ବୋଉ ତୋରି ପୁଅ ଅମର 
ଆଜି କେବଳ ତୋରି ସନ୍ତାନ ନୂହେଁ, ସେ ମଧ୍ଯ ଭାରତ ମାଆର ସନ୍ତାନ । ତୂ ସିନା ଜନ୍ମଦାତ୍ରୀ 
ସେ ପରା ପାଳନଦାତ୍ରୀ । ତାରି ପାଣି, ପବନ, ଗଛ, ଲତାରେ ଭରି ରହିଛି ଆମ ଜୀବନର 
ଚାବିକାଠି ସେଇ ମାଆର ସେବା କରିବା ପାଇଁ ମୋତୈ ଆଜି ସୁଯୋଗ ମିଳିଛି, ବୋଉ 
ତୁ ଆଉ ଦୂଃଖ କରନା, ଆଖ୍ରୁ ଲୁହ ଗଡ଼ାନା | ଭାରତ ମାତାର ସେବା କରିବାକୁ ମୋତେ 
ସୁଯୋଗ ଦେ ବୋଉ । ଏକଥା ଭାବୁ ଭାବୁ ତାକୁ ନିଦ ହୋଇଯାଇଥ୍‌ଲା କେତେବେଳେ 
ଜଣାନାହିଁ, କ୍ୟାମ୍ପର ଘଣ୍ବି ବାଜଢିବାରେ ତା? ନିଦ ଭାଙ୍ଗିଗଲା, ଆଖ୍‌ ଖୋଲି ଚାହିଁଲାବେଳକୁ 

ଜନର ପଡ଼ିଲା ପାଖ ଟେବ୍ରଲ ଉପରେ ଥୁଅ ହୋଇଥ୍‌ବା ଫଟୋଟି ଉପରେ । ସେ 
ଫଟୋଟି ତା ବୋଉର, ବୋଉ ଯେପରି ହସି ହସି କହୁଛି ତୋର ଖୁସୀରେ ମୋର 
ଖୁସୀରେ ଅମର | ତୂ ଆଗେଇ ଚାଲ । 


ଟ୍ରେନିଂ ଶେଷ ହେବାପରେ ତା”ର ପୋଷ୍ଟିଙ୍ଗ ହେଲା ଜାମ୍ମୁରେ | କାର୍ଯ୍ୟରେ ଯୋଗ 
ଦେବାର ପ୍ରାୟ ଏକ ସପ୍ତାହ ହୋଇଗଲାଣି । କାର୍ଯ୍ୟରେ ଯୋଗଦେବା ପରଦିନ ଘରକୁ 
ଚିଠି ଲେଖ୍‌ ଜଣାରଥ୍ଲା ନିଜର ପରିବର୍ତିତ ଠିକଣା ଓ ନିଜର ଭଲମନ୍ଦ ବିଷୟରେ । ଜାମ୍ମୁରେ 
ଯୋଗଦେବା ପୂର୍ବରୁ ସେ ପାଇଥ୍‌ଲା କିରଣ ଠାରୁ ଚିଠିଟିଏ । ସେଇ ଚିଠିଟି ପଦିଲା ବେଳେ 
ସତେଯେ ପରି ସେହି ଚିଠିଟିର ପୃଷ୍ଠାରେ ଦିଶି ଯାଉଥ୍ଲା କିରଣର ମୁଖମଣ୍ଡଳର ଛବି । 
ଏଥ୍‌ ମଧ୍ଯରେ ରାକ୍ଷୀ ପୂର୍ଣ୍ଣିମା ପଡ଼ିଥ୍‌ଲେ ମଧ୍ଯ ଟ୍ରେନିଂ ଶେଷ ହୋଇନଥ୍‌ବାରୁ ତାକୁ ଛୁଟି 
ମିଳିନଥ୍‌ଲା ଗୀ ଯିବାପାଇଁ ! ଚିଠିଟି ପଢ଼ିଲା ବେଳେ ତା'ର ଯେପରି ମନେ ହେଉଥଲା 
କିରଣ କାନ୍ଦ କାନ୍ଦ ହୋଇ କହୁଛି ଭାଇ - ଡ଼ ତ କାହିଁ ତୂରରେ ରହିଲୁ, ତୋହାତରେ ରାକ୍ଷୀ 
ବାନ୍ଧିବାର ସୁଯୋଗ ନାହିଁ ଏ ହତଭାଗିନୀ ଭଉଣୀର । ଏ ରାକ୍ଷୀଟି ପଠାଇଲି, ହାତରେ 
ବାନ୍ଧିନେବୁ ତୋର ଅନୁପସ୍ଥିତିରେ ବୋଉ ଭାଙ୍ଗି ପଡ଼ିଛି ସତେ ଯେପରି, ଯାହା କରିବା 
କଥା ରୋଷେର, ଘରକାମ ଇତ୍ୟାଦି କରୁଛି, ହେଲେ ତା”? ମନରେ ଥ୍ବା ସରାଗ ଫୁଲଟି 
ସତେ ଯେପରି ମଉଳି ଯାଇଥ୍‌୍ବା ପରି ମନେ ହେଉଛି । ବେଳେ ବେଳେ ରାତିରେ 
ଶୋଇଥ୍‌ବା ବେଳେ ଅମର, ଅମର ବୋଲି ବିଳି ବିଳେଇ ହେଉଛି, ଏବେ ସବୃଦିନ ଗ୍ରାମ 
ଦେବୀଙ୍କ ପାଖକୁ ଯାଇ ତୋର ମଙ୍ଗଳ ଜାମନା କରି ଦୀପ ବସାଉଛି । ବାପା ସିନା 
କାହାକୁ କିଛି କହୃନାହାନ୍ତି ହେଲେ ଘରେ, ତୋର ଅନୁପସ୍ଥିତି ତାକୁ ବ୍ୟଥ୍ତ କରିଛି । ଅରୁଣ 
ବୋଉକୁ କହୁଛି - ଭାଇଙୁ ତ ସୈନ୍ୟବାହିନୀରେ ତ ପଠାଇ ଦେଲୁ, ପୁଣି କାନ୍ଦୁଛୁ ଜାହିଁକି, 
ମୋତେ ଠିକଶାଦେ ମୁଁ ଭାଇଙ୍କ ପାଖକ ଚିଠି ଦେଇଦେବି ସେ ପଳାଇ ଆସିବେ, ସେ 
ପଳାଇ ଆସିଲେ ଆଉ ତାଙ୍କୁ ଛାଡ଼ିବା ନାହିଁ । ହାତରେ ରାକ୍ଷୀଟି ବାନ୍ଧି ବଜାରରୁ ମିଠା 
କିଣି ଆଣି ଖାଇନେବ୍ର ଖାଇଲା ବେଳେ ଭାବିନେବ କିରଣ ତୋ ପାଟିରେ ମିଠାଇ ଖୁଆଇ 
ଦେଉଛି । ଛୁଟି ମିନିଲେ ଗୀକୁ ଆସିବ୍ର୍‌ ଭଲ ମନ୍ଦ ଜଣାଇ ପତ୍ର ଦେବ୍ର 


ରାକ୍ଷୀ ପୂର୍ଣ୍ଣିମା ଦିନ କିରଣ ପଠାରଥ୍‌ବା ରାକ୍ଷୀଟି ହାତରେ ବାନ୍ଧିଲା ବେଳକୁ ତା 
ଆଖ୍‌ କୋଣେ ଜକେଇ ଆସିଥ୍‌ଲା ଲୁହବିନ୍ଦୁ ଗୀରେ ଥ୍‌ଲେ କେତେ ହସ ଖୁସିରେ ଦିନଟି 
ତାର କଟିଯାଇଥାନ୍ତା, ନ ପାଖ ପଡ଼ିଅ¦ରେ କବାଡ଼ି ଖେଳ ହୋରଥାନ୍ତା | ପ୍ରତିବର୍ଷ 
ଦୋଳପୂର୍ଣ୍ଣ ମୀ ବେଳକୁ ଆଖପାଖ ଚାରୋଟି ଗାଆଁରେ ଯୁବକମାନଙ୍କ ମଧ୍ୟରେ ଏକ 
ବିଭିନ୍ନ ଦଳକୂ ନେର କବାଡ଼ି ପ୍ରତିଯୋଗିତା ହୁଏ, ଅପରାହୁରେ ମାନ୍ୟଗଣ୍ୟ ଅତିଥ୍‌ଙ୍କ 

ଦ୍ଵାରା ପୂରସ୍ଟାର ବଣ୍ଟନ କରାଯାଏ । ତାଙ୍କ ଗୀ କବାଡ଼ି ଦଳର ସେ ଦ୍ରଥର ନେତୃତ୍ସ 
ନେଇଛି । ଦ୍ୂଇଥର ଯାଜକ ତା ଦଳ ସଫଳ ହୋଇଛି ପ୍ରଥମଥର ରନର୍ସଅପ ହୋଇଥୁବା 
ବେଳେ ଦ୍ଵିତୀୟ ବର୍ଷ ପ୍ରତିଯୋଗିତାରେ ପ୍ରଥମ ସ୍ଥାନ ହାସଲ କରିଥଲା । ଏହି 
ପ୍ରତିଯୋଗିତା ଦ୍ଵାରା କବାଡ଼ି ଖେଳପ୍ରତି ଆଗ୍ରହ ସୃଷ୍ଖି ହେବା ସହିତ ଆଖପାଖ ଗୀ 
ଯୁ ବକମାନଙ୍କ ମଧ୍ୟରେ ସଂପର୍କର ନିବିଡତା ବୃଦି ହୋଇଥାଏ । ବେଳେ ବେଳେ ହାରଜିତ୍‌କର 
ନେଇ ଝଗଡ଼ା, ଝଗଡ଼ାରୁ ବେଳେ ବେଳେ ମାରପିଟ୍ର ହୁଏ | ପରେ ବୟସ୍ଟମାନଙ୍କର 
ମଧ୍ଷସ୍ତାରେ ଆପୋଷ ଆଲୋଚନା ଓ ନିଜ ଭୂଲକର ସ୍ଵୀକାର କରିବା ଦ୍ଵାରା ପରସ୍ପର 
ମଧ୍ଯରେ ଶାନ୍ତି ମୈତ୍ରୀ ପ୍ରତିଷ୍ଠା ହୁଏ । ପୂଣି କେବେ ଦୋଳ ପୂର୍ଣ୍ଣମୀ ଆସିବ ତାକୁ ହିଁ 
ଆଗ୍ରହର ସହିତ ଅପେକ୍ଷା କରିଥାନ୍ତି ଗାଆଁର ଯୁବକଗଣ । 


କାର୍ଯ୍ୟରେ ଯୋଗଦେବାର ଦ୍ରଇବର୍ଷ ବିତିଗଲାଣି ମଝିରେ ଦ୍ୂଇଥର ଗାଁକୁ ଯାଇ 
ସେ ଫେରିଲାଣି ¦ ପ୍ରଥମଥର ସେ ଯାଇଥ୍‌ଲା ଦୋଳପୂର୍ଣ୍ଣମୀ ବେଳକୁ ତାକୁ ଦେଖ୍‌ ଘରେ 
ସମସ୍ତେ ଆନନ୍ଦରେ ଆଡତ୍ସବିଭୋର ହୋଇଉଠିଥ୍‌ଲେ ! ବୋଉ ତାକୁ ପାଖରେ ପାଇ 
ସ୍ବର୍ଗର ଚାନ୍ଦ ପାଇଲା ଭଳି ମନେ କରିଥୁଲା, କିରଣ ଓ ଅରୂଣର ଖୁସି ତାକୁ ଆହ୍ଲାଦିତ 
' କରିଥଲା । ଏଇଭନି ଭାଇ ଭଉଣୀ ଦୁଇଟି ପାଇଁ ସେ ନିଜକ୍ର ଖୁବ୍‌ ଭାଗ୍ୟବାନ ମନେ 
କରୁଥଲା । ବାପାଙ୍କ ଓଠରେ ମଧ୍ଯ ହସ ଖେଳିଯାଉଥୁଲା, ନାନା କର୍ମ ବ୍ୟସ୍ତତା ଭିତରେ 
ତାର ଉପସ୍ଥିତି. ତାଙ୍କୁ ବେଶ୍‌ ହାଲକା ହାଲକା ଲାଗୂଥୁଲା ! 


ପ୍ରାୟ ପନ୍ଦରଦିନ ସେ ଗୀରେ ରହିବା ମଧ୍ଯରେ ପରିବାରର ବାପା, ମା, ଭାଇ- 
ଭଉଣୀଙ୍କ ସ୍ବେ ହ, ଶ୍ରଦ୍ଧା। ଗୀର ଗୁରୁଜନମାନଙ୍କର ଆଦର, ସାଙ୍ଗ ସାଥୀ ମାନଙ୍କର 
ଆପଣାର ଆପଣାର ଭାବ ସତେ ଯେପରି ସମ୍ମୋହନର ବାନ୍ଧି ଦେଉଥ୍‌ଲା ତାକୁ, ବେଳେ 
ବେଳେ ମନେ ହେଉଥଲା କର୍ଉବ୍ଯର ଆହୁାନରେ ସେ ଏ ରଜକ୍ର ଛିଷ୍କାଇ ଦେଇ ଯାଇପାରିବ 
ତ ସୁଦୂର ଜାମ୍ମକୁ ଦେଶର ସୀମାନ୍ତକୁ ? 


ତା'ର ଖାଇବା, ପିଇବା, ଚାଲିଚଳଣ, ଯିବା ଆସିବା ପ୍ରଭୁତିରେ ବୋଉ ନଜର 
ରଖ୍ଥାଏ, ସତେ ଯେପରି କ୍ଷଣେ ତା ଠାରୁ ତାକୁ ଦୂରେଇ ଦେବାକୁ ଚାହୁନଥୁଲା, କିଛି 
କମ୍‌ ଖାଇଲେ ଚିନ୍ତିତ ହୋରପଡ଼ଥ୍‌ଲା କିରେ ଭଲ ଲାଗୁନିକି, ତୋର ଦେହ ଭଲ ନାହିଁକି 
ଇତ୍ୟାଦି ନାନା ପ୍ରଶ୍ନବାଣର ସମ୍ମୁଖୀନ ହେବାକୁ ତାକୁ ପଡ଼ଥ୍‌ଲା | ବାହାରକୁ ଯାଇ 
ଫେରିବାରେ ବିଳତ୍ମ ହେଲେ ଅଧୀର ହୋଇ ଉଠୁଥ୍ଲା ବୋଉ ! ତା ମନଲାଖ୍‌ ଖାଦ୍ୟ, 
ପିଠାପଣା ତିଆରି କରି ଖୁଅଆଉଥ୍ଲା, କହୁଥ୍ଲା ମୋ ଧନ ଅନେକ ଦିନ ହେଲା ମୋ 
ହାତ ତିଆରି ଖୀଦ୍ୟ ଖାଇନାହିଁ, ବାହାର ଖାଦ୍ୟ ଖାଇ ଝଡ଼ିଗଲାଣି ପରା ଅନେକ । 

ସେ ଗାଁକୁ ଆସିଲା ବେଳେ କିରଣ ଓ ଅରୁଣ ପାଇଁ ଡ଼େସ୍‌ , ଜୋତା ଆଣିଥ୍ଲା | 
ଜିରଣ ସେ ଡ଼୍ରେସପାଇ ଖୁବ୍‌ ଖୁସି ହୋରଥ୍‌ଲା, ଅରୁଣ ମଧ୍ଯ ତତୋଧ୍‌କ । ବୋଉ ପାଇଁ 
ଆଣିଥୁଲା ହଳଦୀ ଗୁରୁ ଗୁରୁ ଶାଢ଼ୀଟିଏ ଓ ତା ସାଙ୍ଗକୁ ମ୍ୟାଚ କଲାଭଳି ବ୍ଲାଉଜଟିଏ, 
ବାପାଙ୍କ ପାଇଁ ପଞ୍ଜାବୀଟିଏ । ବୋଉ ଲୂଗାଟି ନପିନ୍ଧି ଟ୍ରଙ୍କରେ ରଖ୍‌ ଦେଇଥ୍‌ଲା, ସେ ଜିଦ୍‌ 
କଲାରୁ ବୋଉ ପି ନିଥୁଲା ଶାଢ଼ୀଟି । ଗୋରା ତକତକ ଦେହକୁ ହଳଦୀ ରଙ୍ଗର ଶାଢ଼ୀଟି 
ତାକୁ ଖୁବ୍‌ ମାନୁଥୁଲା । ଏ ଶାଢ଼ୀ ପି ନ୍ଧିଲାପରେ ତାର ବୟସ ଆହୁରି ଦଶବର୍ଷ ଜମ୍‌ 
ଜଣାପଡ଼ୂଥାଏ । ବୋଉ ତା ମନଲାଖ୍‌ ଚିଜଟିଏ ପାଇ ମଧ୍ଯ ଆନନ୍ଦିତ ହୋଇଥଲା । 


ସ ବୂଦିନ ରାତିରେ ଜିଦ୍‌କରି ତା ଟ୍ରେନିଙ୍ଗ ବେଳର ଓ ଚାଜିରୀ ସମୟର କଥା! କିଛି 
ତା” ଠାରୁ ନଶୁଣିଲେ କିରଣ ଓ ଅରୁଣ ଶୋଇବୀାକର ଯାଆନ୍ତି ନାହିଁ । ଦିନେ ନ କହିରଲ 
ଅଭିମାନ କରି ମୁହଁ ଫୁଲେଇ କାନ୍ଦେ କିରଣ ! ସେ ଗପ କହିଲା ପରେ ତା ଅଭିମାନ 
ଦୂରହୁଏ , ସେ ଭାରି ଅଭିମାନିନୀ | ଅରୁଣ କହେ ଭାର ମୁଁ ବଡ଼ ହେଲେ ତୋ ପରି ସୈନିକ 
ହେବି ତୂ ସିନା ସ୍ଥଳ ବାହିନୀରେ ଯୋଗ ଦେରଛୁ, ମୁଁ ଆକାଶ ବାହିନୀରେ ଯୋଗଦେଇ 
ଆକାଶ ପଥରେ ଶତୃର ମୂକାବିଲା କରିବି । କିରଣ କହେ ମୁଁ ସେବିକା ହୋଇ ଆହତ 
ସୈନ୍ଯ ମାନଙ୍କର ସେବା ଶୁଶୁଷା କରିବି । 


ଛୁଟିସାରି ଜାମ୍ମୁ ଫେରିଲା ଦିନ ବୋଉ ଆଖ୍‌ରେ ଗଙ୍ଗାର ଧାର ପରି ଲୂହଧାର 
ଦେଖ୍‌ ସେ କହିଥ୍ଲା, ବୋଉ ତୁ କାନ୍ଦନା ତୋ ପୂଅ ପରା ମାତୃଭୂମିର ସେବା କରିବାକୁ 
ଯାଉଛି, ତୂ ପରା ପିଲା ବେଳେ ମୋତେ ଶିବାଜୀ, ରାଣାପ୍ରତାପ , ଖାରବେଳଙ୍କ କାହାଣୀ 
ଶୁଣାଇଲା ବେଳେ କହୁଥ୍ଲୁ ଦେଶ ଓ ଜାତିର ସମ୍ମାନ ଓ ଗୌରବ ରକ୍ଷା କରିବା ପ୍ରତ୍ୟେକ 
ଦେଶବାସୀର କର୍ଉଁବ୍ୟ । ମୁଁ ପରୀ ସେର କର୍ଉବ୍ଯ କରିବାକ୍ର ଯାଉଛି । ମୋ ଠାରୁ ଏକଥା 
ଶୁଣି ତା ପଣତ କାନିରେ ଆଖ୍ରୁ ଲୁହ ପୋଛି କହିଲା ନା ଅମର ମୁଁ ଆଉ କାନ୍ଦିବିନି । 
ମୋ ପୁଅତ ଵୀର ସୈନିକ, ମାତୃଭୁମିର ସେବକ । ତୋ ପଛରେ ମୋର ଆଶୀର୍ବାଦ 
ସଦା ସର୍ବଦା ରହିଛି । ତୁ ବଡ ହୁଅ ଦେଶ ଜାତିର ଗୌରବ ବଢା ଏହାଡି ମୋର କାମନା 
ତୁ ସେଠାରେ ପହଞ୍ଚୁ ଶୀଘ୍ର ଚିଠି ଦେବ୍ର ଦେହର ଯତ୍ସ ନେବ୍ର 


କିରଣ ଠାରୁ ଟେଲିଗ୍ରାମ ପାଇ ସେ ଦ୍ବିତୀୟଥର ଯାଇଥଲା ଗାଁକୁ ସାତଦିନ ଛୁଟିରେ । 
କିରଣ ଟେଲିଗ୍ରାମରେ ଲେଖ୍‌ ଥୁଲା ଭାଇ ଜାଣିବ୍ର ବୋଉ ଭାରି ଅସୁସ୍ଥ ତ୍ର ଶୀଘ୍ର ଆସିବ୍ର 


ଟେଲିଗ୍ରାମ ପାଇଲାଦିନ ସେ ତା ଉପରିସ୍ଥ ଅଫିସରକୂ ଟେଲିଗ୍ରାମ ଦେଖାଇ ଏକ 
ସପ୍ତାହ ଛୁଟି ଦେବା ପାଇଁ ଆକୂଳ ଭାବରେ ବିନତୀ କରିଥଲା ! ତାର ବିନତୀ ଦେଖ୍‌ ତା 
ଅଫିସର ସାତଦିନ ଛୁଟି ପାଇଁ ଅନୁମତି ଦେଇଥ୍‌ଲେ । ଅବଶ୍ୟ ସେତେବେଳେ ସୀମାନ୍ତରେ 

ଶାନ୍ତ ପରିବେଶ ଥ୍ଲା ଶୀତଦିନ ସମୟ, ଘାଟୀ ଉପରେ ପ୍ରବଳ ତୂଷାରପାତ ଯୋଗୁ 
ଶତୃ ସୈନ୍ୟମାନେ ଅନୁପ୍ରବେଶ କରିବାକୁ ସାହସ କରନ୍ତି ନାହିଁ । ଛୁଟି ଅନୁମତି ପାଇ ସେ 
ସାଙ୍ଗେ ସାଙ୍ଗେ ଚାର ପ୍ରସ୍ତୁତ ଆରମ୍ଭ କରିଦେଇଥ୍‌ଲା ଗ୍ରାମ ଅଭିମୁଖେ । ନିକଟସ୍ଥ 
ଷ୍ଟେସନରୁ ଗୀ ଅଭିମୂଖେ ଯାତ୍ରା ଆରମ୍ଭ କରିଦେଲା ସେହିଦିନ ରାତିରେ । ଦୁଇଦିନ ପରେ 
ସେ ପହଞ୍୍‌ ଯାଇଥଲା ତା ଗୀଁରେ । ଗୀରେ ପହଞ୍ଲା ବେଳକୁ ସଞ୍ଞ ରତ ରତ ହେଲାଣି । 
ଯାମିନୀର ବହଳ ଅନ୍ଧକାର ମାଡ଼ି ମାଡ଼ି ଆସୁଥାଏ କ୍ଷେତବାଡ଼ି, ପାହାଡ଼, ଜଙ୍ଗଲ ଦେଇ 
ତାଙ୍କ ଗୀ ଭିତରକୁ । ଗ୍ରାମ ଦେବୀଙ୍କ ମନ୍ଦିରରେ ଘଣ୍ଟ ଘଣ୍ଟାର ଶବ୍ଦ । ସେ ଘରେ ପହଞ୍ଚଲା 
ବେଳକୁ ଅରୁଣ, କିରଣ ମଝି ଘରେ ବସି ପଢାପଢି କରୁଥାନ୍ତି, ବାପା ଦେଖାଯାଉନଥାନ୍ତି, 
ତାର ଆଟା ଚିଟାକୁ ଶୋଇବା ଘରେ ଆଇଦେଇ ସେ ଚୂୃପ୍ଚାପ ଚାଲିଗଲା ରୋଷେଇଘର 
ଆଡ଼େ, ସେ ଜାଣେ ବୋଉ ରୋଷେଇ କରୁଥୁବ ନିଶ୍ଚୟ, ଅତ୍ୟଧୁକ ଅସୁସ୍ଥ ବା ନପାରିଲା 
ଭଜିଆ ନହେଲେ ସେ ତା କାମ ଅନ୍ୟକୁ କରିବାକୁ ଦିଏ ନାହିଁ କେବେ । 


ଅଗଣାରେ ଦେଖାହୋଇଗଲା ବୋଉ ସହିତ, ସେ ରୋଷଘର ଆଡ଼ ଆସୁଥ୍ଲା 
-ଏପଟକୁ । ବୋଉ ଗୋଡ଼ ତଳେ ମୁଣ୍ରିଆ ମାରି ତାକୁ କୁଣ୍ଢାଇ ପକାଇ କହିଲା କଂଣ ହୋଇଛି 
ବୋଉ ତୋର ଶୀଘ୍ର କହ, ମୁଁ ତତେ ଦିଲ୍ଲୀ ନେଇଯିବି, ବଡ଼ ଡ଼ାକ୍ତର ଦେଖାଇବି, ପାଟି 
'ଶୁଣି କିରଣ ଓ ଅରୁଣ ଆସି ପହଞ୍ଚ୍ଗଲେ, ସେତିଜି ବେଳକୁ ବାପା ମଧ୍ଯ ଆସି ପହଞ୍ଚ୍‌ଗଲେ 
ସେଠାରେ । ବାପାଙ୍କୁ ମୁଣ୍ଡିଆ ମାରି ଉଠିଲା ବେଳକୁ ଖଲି ଖ୍ଲି ହସ ହସି କିରଣ କହିଲା 
ଭାଇ ତୋତେ ଆଜି ଏପ୍ରିଲଫୁଲ କରିଦେଲି, ବୋଉର କଂ ଣ ହେବ କିଛି ହୋଇନି, ତତେ 
ଗୋଟେ ସରପ୍ରାରଜ ଦେବାପାଇଁ ଏଠାଡ଼ ଡକାହୋଇଛି ପରା । 


ବୋଉ କହିଲା କିରଣ ସବୃବେଳେ ତୋର ଥଟ୍ଟାଗଲାନି ତୂ ଗଲୁ ଆଗ ଭାଇ ପାଇଁ 
ପିଢାପାଣି ଆଇବ୍ର ଅମର ତ୍ର ଗଲୁ ପ୍ୟାଣ୍ଟସୀର୍ଟ ବଦଳାଇ ଆଗ ଖାଇନେ ତା” ପରେ 
କଥ। ହେବା । - 


ପ୍ୟାଣ୍ଟସାର୍ଟି ବଦଳାଇ ଖାଇନେବା ପରେ ବୋଉ କହିବା ଅନୁଯାୟୀ ସେ ଜାଣିଲା 
ଯେ ତା”ର ବିଭାଘର ପ୍ରସ୍ତାବ ପାଇଁ ତାକୁ ଡକାଇଛନ୍ତି । ତା-ମାମୁଘର ଗାର ମାମୂଙ୍କ ଘର 
ଠାରୁ ତିନୋଟି ଘର ଛାଡ଼ି ରମାକାନ୍ତ ମଉସାଙ୍କ ଘର, ତାଙ୍କ ବଡ ଝିଅ ସଂଗୀତାର 
ମାଉସୀଘର ଆମ ଗାରେ ସେ ମୁଣ୍ଡରେ । ସେ ଯେତେବେଳେ 4+୩ର ଶେଷବର୍ଷ ଛାତ୍ର 
ସେତେବେଳେ ସଂଗୀତା ଥ୍ଲା +୩ କଳାର ପ୍ରଥମ ବର୍ଷ ଛାତ୍ରୀ । ତା ସାଙ୍ଗ ରମେଶ 
କଲେଜ ୟୁନିୟନ ସଭାପତି ପଦପାଇଁ ପ୍ରତିଯୋଗିତା କଲାବେଳେ ତା” ସପକ୍ଷରେ ଭୋଟ 

ଦେବା ପାଇଁ ଅନୁରୋଧ କରିବା ପାଇଁ ସାଙ୍ଗସାଥୀମାନଙ୍କ ସହିତ ଦୂରଥର ସେ ଯାଇଥଲା 
ତାଙ୍କ ଘରକୂ । ସେହିଦିନଠାରୁ ତା ସହିତ ପରିଚୟ । 


ତାଙ୍କ ବାପା ରମାକାନ୍ତ ମହାପାତ୍ର ଗୀ ପାଖ ଏମ୍‌.ଇ ସ୍କୁଲର ଜଣେ ପ୍ରଧାନ 
ଶିକ୍ଷକ । ସଂଗୀତା ତା ମାଉସୀ ଘରକୁ ଆସିଲାବେଳେ ବେଳେ ବେଳେ ଦେଖାହୁଏ ! 
ତା ମାଉସୀ ଆମ ବୋଉ ଉଭୟେ ସଙ୍ଗାତ ବସି ଛନ୍ତି ଉଭୟଙ୍କର ସଂପର୍କ ଅତି ନିବିଡ଼ । 
ସଂଗୀତା ଦେଖ୍ବାକୁ ଯେପରି ସୁନ୍ଦର ତା”ର ଗୁଣ ମଧ୍ଯ ଅନୁରୂପ, ଅଧ୍କ ଆକର୍ଷଣୀୟ 
ହେଉଛି ତା”ର ବୀଣାଜିଣା କଣ୍ଠ ସ୍ଵର । କଲେଜରେ ଅନେକ ଥର ସଂଗୀତ 
ପ୍ରତିଯୋଗିତାରେ ପୂରସ୍କତ ହୋଇଛି, ମଞ୍ଚରେ ସଂଗୀତ ପରିବେଷଣ କଲାବେଳେ 
ମନ୍ତ୍ରମୂଗ୍ଧ ହୋଇଯାଆନ୍ତି ଶ୍ରୋତା ଓ ଦର୍ଶକମାନେ । 


ସଂଗୀତା ସହିତ ତା”ର ବିବାହ ପ୍ରସ୍ତାବ ଶୁଣି ମନେ ମନେ ଆମୋଦିତ ହେଲେ 
ମଧ୍ଯ ସେ ଏ ପ୍ରସ୍ତାବରେ ଏକମତ ହୋଇପାରୂନଥ୍‌ଲା, ଅନେକ ଭାବନା ତାକୁ ଆନ୍ଦୋଳିତ 
କରୁଥଲା ପ୍ରଥମତଃ ଏତେ ଶୀଘ୍ର ସେ ବିବାହ କରିବାକୁ ଚାହୁଁ ନଥ୍‌ଲା ଦ୍ଵିତୀୟତଃ ସେ ତ. 
ମାତୃଭୂମିର ସେବାରେ ନିଜର ଜୀବନକୁ ଉତ୍ସର୍ଗ କରିଦେଇଛି, ଭବିଷ୍ୟତରେ କଂଣ ଯଦି 
ଅଘଟଣ ଘଟିଯାଏ, ତାକୁ ସାମ୍ପା କରିପାରିବତ ସଂଗୀତା ସେ ଜାଣି ଜାଶି ସଂଗୀତାର 
ଜୀବନକୁ କାହିଁକି ବିପଦକୁ ଠେଲିଦେବ । ସଂଗୀତା ଭଳି ଝିଅକୁ ପନ୍ଧୀ ରୂପେ ପାଇବା 
ସୌଭାଗ୍ୟର କଥା, ହେଲେ ସେ ମନକୁ ବ୍ରଝାଇ ପାରୂନଥୁଲା ! 


ଏତିକି ବେଳେ ବୋଉ କହିଲା ତୂ ଏତେ ଭାବୁଛୁ କଂଣ ମୁଁ ତା ମାଉସୀକୁ କଥା 
ଦେଇଛି ଝିଅତ ଅସୁନ୍ଦର ନୁହେଁ, ରୂପ ଯେମିତି ଗୁଣ ମଧ୍ଯ ସେହିପରି । ତା ବାପା ବୋଉ 
ମଧ୍ଯ ଏଥୁରେ ଏକମତ ସ ବୃଠାରୁ ବଡ଼କଥ! ହେଲା ସଂଗୀତାର ସମ୍ମତି । ତୂ ମିଲିଟାରୀରେ 
ଚାକିରୀ କରୁଛୁ ଜାଣି ମଧ୍ଯ ସେ ଏହି ପ୍ରସ୍ତାବରେ ରାଜି ହୋଇଛି । ସେ କ”ଣ କହିଲା ଜାଣୁ 
“ମାଉସୀ ଜଣେ ସଚ୍ଚା ଦେଶସେବକର ପତ୍ମୀ ହେବାର ଗୌରବ କେତେଜଣକୁ ମିଳେ ! 
ମୋ ଭାଗ୍ୟରେ ଯଦି ଏଭଳି ସୌଭାଗ୍ୟ କୃଟିଛି, ତାକୁ ପ୍ରତ୍ୟାଖାନ କରିବି ଜିପରି ? ତୂତ 
ତାକୁ ଦେଖୁଛୁ । ସେ ତା ମାଉସୀ ଘରେ ଅଛି, ଆସନ୍ତା କାଲି ତା ସହିତ ତୋର ଦେଖା 
ସାକ୍ଷାତ ପରେ ତୂ ଯାହା ସିଦ୍ଧାନ୍ତ ନେବ୍ର, କିନ୍ତୁ ମୁଁ ତା ମାଉସୀକୁ କଥା ଦେଇ ଦେଇଚି । ତୂ 
ପାଠ ପଢିଲୁ, ଚାକିରୀ କଲୁ ଘରଦ୍ଧାର ଓ ଚଳିବାରେ ତ ଆମର କିଛି ଅଭାବ ନାହିଁ, ସବୁଥାଇ 
ମଧ୍ଯ ଘରଟି ଅପୂର୍ଣ୍ଣ ଅପୂର୍ଶ ଲାଗୁଛି, ଘରେ ବୋହୂଟିଏ ଥ୍ଲେ ଘର ଛୋଟ ପିଲା 
ଖେଳୁଥ୍ଲେ ଘରଟି ପୂରିଲା ଭଳିଆ ଲାଗେ । ତୋ ବାପା ମଧ୍ଯ ମୋ ସହିତ ଏକମତ। 

କିରଣ କହିଲା ଭାଇ ନା” କହନା ସଂଗୀତା ଭାଉଜର ରୂପ ଯେମିତି ଗୁଣ ମଧ୍ଯ 
ସେମିତି ସେ ଆମ ଘରକୁ ବୋହୂ ହୋଇ ଆସିଲେ ଆମ ଘର ଚମକି ଉଠିବ । ତାଙ୍କ ସହ 
ସାକ୍ଷାତ ହେଲା ଦିନ ଠାରୁ ସେ ତ ମୋତେ ଗୋଟା ସୁଦ୍ଧା ଆପଣାର କରିନେଇଛନ୍ତି 
ତାଙ୍କର ଆପଣା ଗୁଣରେ । ଲକ୍ଷ୍ମୀ ଓ ସରସ୍ଵତୀ ସତେ ଯେପରି ତାଙ୍କ ଠାରେ ପ୍ରସନ୍ନ 
ହୋଇଛନ୍ତି। ମୁଁ ତ ତାଙ୍କୁ ଭାଉଜ ରୂପେ ଗ୍ରହଣ କରି ନେଇଛି, ଏକଥା ଶୁଣି ଅରୁଣ ଯେ 
କେତେ ଖୁସି ତୂ କଳ୍ପନା କହିପାରିବ୍ରନି । ବାପା ମଧ୍ଯ ତାଙ୍କ ଗାଁକୁ ଯାଇ ତାଙ୍କ ବାପା ଓ 
ବୋଉଙ୍କ ସହିତ କଥାବର୍ଭା ହୋଇ ଆସିଛନ୍ତି ସେମାନେ ସମସ୍ତେ ଏଥୁରେ ରାଜି, କେବଳ 
ତୋରି ମତାମତକୁ ଆମେ ଅପେକ୍ଷା କରିଛୁ । ରାଜକୁମାର ହଁ କହିଲେ ଆମେ ସାଙ୍ଗେ 
.ସାଇୋ ସବାରି ଧରି ରାଜକୂମାରୀଙ୍କୁ ଏ ଘରକୁ ରାଣୀ କରି ଆଣିବ୍ର, କ”ଣ କଡ଼ୂଛୁ ଭାର 
ମୁଁ ମିଛ କହୁଛି । ହଉ ଯା ଆଜି ରାତିରେ ଶାନ୍ତିରେ ଶୋଇପଡ଼ ଆସନ୍ତା କାଲି ସଂଗୀତା 
ଭାଉଜ ସହ ସାକ୍ଷାତ ବେଳେ ତାଙ୍କୁ କି କି ପ୍ରଶ୍ନ ପଚାରିବ୍ର ସେ ସବ୍ୂ ଭାବି ସ୍ଥିରକରି 
ନେଇଥା ତୋ ପ୍ରଶ୍ନବାଣରେ ଭାଉଜ ଶରାହତ ହେବେ କି, ଭାଉଜଙ୍କ ଉତ୍ତରବାଣରେ ତ୍ର 
ଶରାହତ ହେବୁ ତାହା ଦେଖୁବାକୁ କେବଳ ବାକି ରହିଲା ଯେ । 

ରାତିରେ ସେ ଆଦୌ ଶୋଇ ପାରିନଥୁ୍‌ଲା ନାନା ଚିନ୍ତା ତା ମାନସ ରାଜ୍ଯରେ 
ଘୂରି ବୁଲୁଥ୍ଲେ । ବିବାହ ସଂପକରେ ଏବେ ସେ ଆଦୌ ଚିନ୍ତା ନ କରିଥ୍ଲା ବେଳେ 
' ଆକସ୍ତିକ ଭାବେ ବୋଉର ଯୋଜନା ତାକୁ ବିଚଳିତ କରୁଥୁଲା ! ସଂଗୀତାକୁ କି ପ୍ରଶ୍ନର 
ପଚାରିବ ସେ ଠିକ୍‌ କରିପାରୁନଥ୍‌ଲା, ସବୁ ଜାଣି ଶୁଣି ସେ ତ ଏ ବିବାହରେ ସମ୍ମତ ତାକୁ 
ଏ ସଂପର୍କରେ ଜି ପ୍ରଶ୍ନ ପଚାରିବ ସେ ? ତାର ରୂପ, ଗୁଣ, ବ୍ୟବହାର ସଂପକ୍କରେ ସେ 
ତ ସବ୍ର ଜାଣେ | କଲେଜ ଜୀବନରେ ଏନ୍‌.ଏସ୍‌.ଏସ୍‌.ରେ ଯୋଗ ଦେଇ ସମାଜ ସେବା 
କରିବାରେ ନିପୂଣା ମଧ୍ଯ ସେ । ଏଭଳି ଜଣେ ସୁନ୍ଦରୀ, ଗୁଣବତୀ ରମଣୀ ଯେ ତାର 
ପ୍ରାଣପ୍ରିୟା ହେବ, ଏହା ତାର ଗୌରବ ନିଶ୍ଚୟ ! 


ସେ ଯଦି ଏ ପ୍ରସ୍ଥାବରେ ବା ବର୍ଉମାନ ବିବାହ କରିବାକୁ ମନା କରିଦିଏ , ବିଶେଷ 
ଦରଃଖ୍ତ ହେବ ବୋଉ | ସେ କେତେ ସରାଗରେ ଲାଗି ପଡ଼ିଛି ଏଥ୍‌ରେ । ପୁଅ ବିଭାହେବ 
ତା ଘରକୁ ବୋହୂ ଆସିବ ବୋଲି ଖୁସିରେ ମନତାର ମସଗ୍ୂଲ, ଆନନ୍ଦରେ ଅଧୀର ତାର 
ଦେହ ଓ ପ୍ରାଣ । ସେ ଯଦି ମନା କରିଦିଏ ତେବେ ତାକ ଲାଗିବ ପ୍ରଚଣ୍ଡ ଧକ୍କା, ମନେ 
ମନେ ସ୍ଥିର କଲା ନାଃ ନାଃ ଏଭଳି କିଛ କରିବନି ଯାହା ଦ୍ଵାରା ତା ବୋଉ ମନରେ ଆଘାତ 
ଲାଗିବ । କିଛି ସମୟ ନୀରବ ହୋଇ ସୂମରଣା କଲା - ମୀ” ମୁଁ କଣ କରିବି କିଛି ଭାବିପାରୁ 


ନାହିଁ । ତୁମେ ମୋତେ ଶଚ୍ରିଦିଅ, ମାର୍ଗ ଦର୍ଶନ କର ତୂମେ ପରା କରୁଣାମୟୀ, 

ଅନଳ୍ତର୍ଯ୍ୟାମିନୀ, ସର୍ବଭୂତରେ ବିରାଜିତା, ମା? ଟେ ୬ ୯୦୫ାଅ ଟୋଲି ପ୍ରାର୍ଥନା 
କରିବାକର ଲାଗିଲା । ପ୍ରାର୍ଥନା ସାରି ସେ ନିଜଚ କ୍ୁାନ ଣର୍‌ୀଗକୁ ଲୋଟାଇ ଦେଲା 
ବିଛଣାରେ ! 


ଏହି କଥା ଭାବୁ ଭାବ ତାକୁ କେତେବେଳେ ନିଦ ହୋଇଯାଇଛି ଜଣାନାତି । ସକାନୁ 
ତା ଦେହରେ ବୋଉର ଜରଅଁଳ ହାତର ସ୍ପର୍ଶପାଇ, ତା” ନିଦ ଭାଗିଲା ବେଳକୁ ଘଣ୍ଟାରେ 
ସାତଟା ବାଜିବାକୁ ଯାଉଥାଏ ।! ଚଳଚଞ୍ଚଳ ହୋଇ ବିଛଣା ଛାଡ଼ି ମୁହଁ ଧୋଇବାକୁ 
ବାହାରିଗଲା ଅଗଣାକୁ । ଏତିକିବେଳେ କିରଣ ସେଠାରେ ପହଞ୍ଚ୍‌ କହିଲା - କଂ ଣ 
ରାଜକୂମାର ରାଜକୃମାରୀଙ୍କ ସ୍ବପ୍ନରେ ବିଭୋର ହୋଇଯାଇଥ୍‌ଲେ ବୋଧେ, ସେଥ୍ପାଇଁ 
ଉଠିବାରେ ବିଳତ୍ବ ହେଲା । ହଉଯାଅ ଗାଧୂଅଆ ପାଧୂଆ ସାରି ନିଜକୂର ପ୍ରସ୍ତୁତ କରିନିଅ, 
ରାଜକୂରମାରୀ ତୁମକୁ ଅଶୋକ ବନରେ ଅପେକ୍ଷା କରିବାକୁ ମୁଁ କହି ଆସିଛି । ବୋଉ 
କହିଲା ବୂଝିଲୁ କିରଣ ଭାର ସାଙ୍ଗରେ ଥଟ୍ଟା ନକଲେ ତୋ ଭାତ ହଜମ ହୁଏ ନାହିଁ, ପିଲାଟା 
ସକାନୁ ଉଠୁ ଉଠୁ ତା ସାଙ୍ଗରେ ଲାଗିଗଲୁଣି । ତୂ ଗଲୁ ତମ ମାନଙ୍କ ପାଇଁ ଜଳଖ୍ଆ 
କରିବ, ମୁଁ ଯାଉଛି ପୋଖରୀକୁ ଗାଧୋଇବାକୁ । 


ସଂଗୀତାର ମଉସାଙ୍କ ଘରେ ପହଞ୍ଚ୍‌ ବାର ଦଶମି ନିଟ ପରେ ତା ମାଉସୀ, 
ମାଉସୀଙ୍କ ଝିଅ ରୀତା ଓ ଜିରଣ ସହ ଥରି ଥରି ପାଦ ପକାଇ ତା ଆଗରେ ଉପସ୍ଥିତ 
ହେଲା ସଂଗୀତା । ପିନ୍ଧିଥିଲା, ଗୋଲାପୀ ରଙ୍ଗର ଶାଢ଼ୀଟିଏ, ଶାଢୀକୁ ମ୍ୟାଚ କଲାଭଳି 
ଗୋଲାପୀ ରଙ୍ଗର ବ୍ଲାଉଜଟି ତା ଗୋରା ଦେହକୁ ଖୁବ୍‌ ମାନୁଥାଏ । ଏହି ବେଶରେ ସେ 
ଅପସରାପରି ଜଣାପଡ଼ୁଥାଏ । ତାକୁ ନମସ୍ଟ।ରଟିଏ ଜଣାଇ ସଂଗୀତା ଛିଡ଼ାହେଲା 
ସେଠାରେ । 


ସଂଗୀତାର ପାଦଠାରୂ ମସ୍ତକ ଯ।ଏ ତା ଆଖ୍‌ ଦ୍ଇଇଟି ପହଁରିଗଲା ବାରମ୍ବାର । 
ସ୍ରଷ୍ଟାଙ୍କ ସୃଷ୍ଟିକୁ ସେ ଧନ୍ୟବାଦ ନଜଣାଇ ରହିପାରୂନଥ୍‌ଲା | ସଂଗୀତାର ରୂପ ଲାବଶ୍ୟ 
ତା ଆଖ୍ରେ ରନ୍ଦ୍ରଜାଲ ସୃଷ୍ଟି ଜରୂଥୁଲା ଏଭଳି ରୂପବତୀ କଣ ମର୍ଉ୍ୟରେ ସମ୍ଭବ ? ମନେ 
ମନେ ସେ ନିଜକୁ ପ୍ରଶ୍ନ କରୂଥ୍‌ଲା । ସାକ୍ଷାତ୍‌ ଦେବୀପ୍ରତିମା ଭଜି ମନେହେଉଥୁଲା 
ସଂଗୀତା ତାକୁ | 


ତା” ମାଉସୀ କୁନ୍ତଳା ଦେବୀ କହିଲେ ଅମର ତୂମର ସଂଗୀତାକୁ କଂ ଣ ପଚାରିବାର 
ଅଛି ନିଃସ ଙ୍କୋଚରେ ପଚାରିପାର ତୃମ୍ଭେମାନେ ବସି କଥା ହେଉଥାଅ, ମୁଁ ଟିକେ ଆସୁଛି । 
ତା? ଆଗରେ, ସଂଗୀତା ଛିଡା ହୋଇଥାଏ ସେହିପରି, ସେ ତାକୁ ବସିବା ପାଇଁ କହିବାରୁ 
ସଂଗୀତା ତା ଆଗରେ ଖାଲିଥ୍‌ବା ଚୌକିଟିରେ ବସିଲା । ଚୌକିରେ ବସି ଥ୍ବା ସଂଗୀତାର 

ଲାଜ ଲାଜ ମୂଖମଣ୍ଡଳଟି ଖୁବ୍‌ ସୁନ୍ଦର ଦେଖାଯାଉଥାଏ ! ଜ୍ୟୋସ୍ଥାଲୋକରେ ଉପବନ 
ହସି ଉଠିଲା ଭଳି ଏଘରଟି ହସି ଉଠୁଥାଏ ସେହିପରି । ସେ କିଛି ସମୟ ନୀରବ ରହିବା 
ଦେଖ୍‌ କିରଣ କହିଲା ଭାଇ ତୋର ଯଦି କିଛି ପଚାରିବାର ଅଛି ତେବେ ପଚାର, ନଚେତ୍‌ 
ଆମକ୍ର ବସାଇ ହଇରାଣ କରୁଛୁ କାହିକି ଅଯଥାରେ | 


କିରଣର ଏହି ପଦକ କଥାରେ ସେ ସମ୍ଭିତ୍‌ ଫେରିପାଇ ଚାହିଁଲା ଆଗକୁ ମୁହଁ ତଳୁ 
କରି ବସିଛି ସଂଗୀତା । ସାହସ ସଂଗ୍ରହ କରି ସେ ପଚାରିଥ୍‌ଲା - ସଂଗୀତା ତୁମର ଏ 
ପ୍ରସ୍ତାବ ସଂପକରେ ମତ କଂ ଣ ? 


ତା” ଠାରୁ ଏକଥା ଶୁଣି ସଂଗୀତା ସଲୁଜ ମୁଖମଣ୍ଡଳକୁ ଉତ୍ତୋଳିତ କରି ଧୀର 
ସ୍ଵରରେ କହିଲା - ମୁଁ ପ୍ରସ୍ତାବରେ ପୁରା ଏକମତ, ମୋର ଏ ସଂପର୍କରେ କୌଣସି ଦ୍ବିଧା 
ମଧ୍ଯ ନାହିଁ। ଜଣେ ଦେଶ ସେବକର ପତ୍କୀ ହୋଇ ପାରିଲେ ମୁଁ ନିଜକୁ ଗୌରବାନ୍ରିତ 
ମନେ କରିବି ନିଶ୍ଚୟ । 


) ଏତିକିବେଳେ କନ୍ତଳା ଦେବୀ ଜଳଖ୍‌ଆ ଧରି ସେଠାରେ ପ୍ରବେଶ କରି କହିଲେ - 
'ଅମର ଶୁଣିଲୁ ତ ସଂଗୀତାର ମତ, ଏବେ ତୋର ମତାମତ କ”ଣ ଆମକୁ ଜଣା | 


କ୍ରନ୍ତଳୀ ମାଉସୀଙ୍କ ପ୍ରଶ୍ନର ଉତ୍ତର ଦେବାକୁ ଯାଇ ସେ ଗୋଟିଏ ପଦ ଉଚ୍ଚାରଣ 
କରିଥ୍ଲା ମାଉସୀ ମୁଁ ମଧୟ ଏକମତ ତା” ଠାରୁ ଏହି ପଦକ କଥା ଶୁଣି ସ୍ଵର୍ଗର ଚାନ୍ଦ 
ପାଇଲାଭଳି କିରଣ ଆନନ୍ଦରେ ନାଚି ଉଠିଲା ଖୁବ୍‌ଜୋରରେ | ସଂଗୀତାର ହାତ ଦୂଇଟି 
ଧରି କହିଲା ଭାଉଜରାଣୀ ଅଉ ମାନ କାହିଁକି ଉଠ ଭିତରକୁ ଯିବା । ଏହାପରେ ସଂଗୀତା, 
କିରଣ, ରୀତା ସେଠାରୁ ଉଠି ଚାଲିଯାଇଥ୍ଲେ । ସେ ଫେରିଆସିଥ୍ଲା ଘରକୁ | 


ସେ ଘରକୂ ଫେରିଆ ସିବା ବେଳେ ବୋଉ ବାପାଙ୍କୁ କହୁଥ୍‌୍ବାର ଶୁଣିଲା - 
ସଂଗୀତାର ବାପା ମା” ଦିନେ ଦ୍ୂରଦିନ ପରେ ଏଠାକୁ ଆସି ବେ ବୋଲି କରନ୍ତଳା କହୁଥ୍‌ଲା | 
ସେମାନେ ଆସିଲେ ଯଥାଶୀଘ୍ର ବାହାଘର କରିବା ପାଇଁ ତୁମେ ତାଙ୍କୁ କହିବ । ଅମର 
ରାଜି ହୋଇଯାଇଛି, ଏଇ ମଉକାରେ କାମଟା ଶୀଘ୍ର ସାରିଦେବା ଭଲ, ଏତିକ ଚୂପ୍ଚାପ୍‌ 
ଶୁଣି ସେ ଗଲା ରୋଷେଇ ଘର ଆଡ଼କୁ । କିରଣ ବସି .ପିଠା ତିଆରି କରୁଥାଏ ! ତାକୁ 
ଦେଖ୍‌ ଡକା ପକାରଲା - ବୋଉ ଭାଇ ଆସିଲାଣି, ଆ ତାକୁ ଖାଇବାକୁ ଦେବୁ 


ଛୁଟି ସରି ଆସିଲା ତାକୁ ଫେରିଯିବାକୁ ହେବ କର୍ମ କ୍ଷେତ୍ରକୁ । କେଜାଣି କାହିଁକି ତା 
ମନରେ ଜି ମୀୟା ସୃଷ୍ଟି ହୋଇଛି କେଜାଣି ଗାଁ ଛାଡ଼ି ଯିବାକୁ ମନ ହେଉନଥାଏ । ଗଛର 
ପତ୍ର ଗହଳିରେ, ପୋଖରୀର ଜଳରେ ଅକାଶରେ ଭସା ବାଦଲରେ ସଂଗୀତାର ଛବି 

ସତେ ଯେପରି ପ୍ରତିଭାତ ହେଉଥାଏ, ଯେଉଁ ଆଡ଼କୁ ଚାହିଁଲେ ସଂଗୀତାର ଛବି ତା” 
ଆଗରେ ନାଚିଯାଉଥା।ଏ । ଏଥ୍‌ ମଧ୍ଯରେ ସଂଗୀତାର ବୋଉ ବାପା ଆସି ପହଞ୍ଚ୍‌ 
ଯାଇଥାନ୍ତି ଗାରେ ତା ବାପା ବୋଉ ଓ ସେମାନେ ବସି ସ୍ଥିରକରି ଦେଇଥ୍‌ଲେ ବିବାହର 
ଦିନ । ଆଗାମୀ ପବିତ୍ର ଅକ୍ଷୟ ତୃତୀୟା ଦିନ ତା'ର ବାହାଘର ତିଥ୍‌ । 


ମନ ଚାହନଥ୍‌ ଲେ ମଧ୍ଯ ସେ ଫେରିଆସିଥ୍ଲା ତାର କର୍ମକ୍ଷେତ୍ରକୁ ! ମାତ୍ର ତିରିଶିଟି 
ଦିନର ବ୍ୟବଧାନ ପରେ ତାକ୍ର ପୂଣି ଗାଁକୁ ଯିବାକୁ ହେବ । ବୋଉ କହିଛି ଅମର ବିବାହର 
ଚାରିଦିନ ପୂର୍ବରୁ ତୁ ଯେମିତି ହେଉ ପହଞ୍ଚବ୍, ଅଧ୍କ ଦିନ ଛୁଟି ନେର ଆସିବୃ । ସାଙ୍ଗମାନେ 
ତା ବିଭାଘର ହେବ ଜାଣି ସମସ୍ତେ ଖୁସୀ, ସଂଗୀତାର ଫଟୋ ଦେଖ୍‌ ବନ୍ଧୁ ରତିକାନ୍ତ 
କହିଲା ଆରେ ଅମର ତୂ ଭାରୀ ଭାଗ୍ୟବାନ, ଏ ଫଟୋଦେଖ୍‌ ମୁଁ ଜାଣୁଛି ତୋର ଭାବିପତ୍ନୀ 
କିପରି ହୋଇଥ୍‌ବ, ଗୁଣ ନାଜଣିଲେ ମଧ୍ଯ ରୂପଦେଖ୍‌ ମୁଁ କହୁଛି ସତରେ ହୀରାଖଣ୍ଡେ ତୂ 
ପାରଇବ୍ର । ସୂଯୋଗ ଯଦି ମିଳେ ମୁଁ ନିଶ୍ଚୟ ତୋ ବାହାଘର ଉତ୍ସବରେ ଯୋଗଦେବି । 


ବୋଉ ପାଇଁ ପ୍ରତୀକ୍ଷାର ଶେଷ ମୁହୂର୍ଉ ପାଖେଇ ଆସିଲା । ବରବେଶ ସାଜି ସେ 
ବାହାରିଲା, ବାଜା, ବାଣର ରୋଷଣୀ ସହିତ ଶଙ୍ଖ, ହୁଲହୃଳିରେ ଗୀ ଦାଣ୍ଡ ଉଛୁଳି 
ଉଠିଲା । କିରଣ ଓ ଅରୁଣ ଆନନ୍ଦରେ ଗଦ୍ଗଦ। ତା ହାତରୁ ଅଞ୍ଜଳି ଚାଉଳ 
ନେଲାବେଳେ ଆନନ୍ଦର କୋହକୁ ବୋଉ ଆଉ ସମ୍ଭାଳି ପାରିନଥ୍‌ଲା, ବନ୍ଧଭାଙ୍ଗି ଜଳସ୍ତୋତ 
ଉଛୁଳି ପଡ଼ିବା ଭଳି ତା ଆଖ୍ରୁ ଝରି ପଡ଼ିଥ୍ଲା ଆନତ୍ଦାଶ୍ୁଂ“କେଉ ଟୋପା ତା ହାତରେ | 


ଏବେ ବୋଉର ଖୁସି କହିଲେ ନସରେ ସଂଗୀତା ବୋହୂ ହୋଇ ଆସିଲା ଦିନଠୁ ଏ 
ଘରକୁ ନୃ ତ୍ୟ। ଙଗନୀ ପରି ଦେହତାର ଚଳଚଞ୍ଚଳ । ବନ୍ଧୁ, ଆତ୍ସୀୟ ଗ୍ର।ମବାସୀ 
ମହିଳାମାନଙ୍କର ବୋହୂତେଖା ସରିବାପରେ ସଂଗୀତାର ରୂପ ପ୍ରଶଂସା ଶୁଣି ସେ 
ଆତ୍ସବିଭୋର ହୋଇ ପଡ଼ୁଛି । ସଂଗୀତା କିଛିକାମ କରିବାକୁ ଆଗଭର ହେଲେ ତାକୁ 
କହୁଛି - ତୂ ତ ଏ ଘରକୁ ବୋହୂ ହୋଇ ଆସିବା ଦିନ କେଇଟା ମାତ୍ର ହୋଇଛି ଏତେ 
ଅଧୀର କାହିଁକି ହେଉଛି, ଏଘର ଜଞ୍ଜାଳ ଏଣିକି ତୋର, ତୁ ସବ୍ର ବ୍ରଝିବ୍ର କରିବ୍ର, ବ୍ୟସ୍ତ 
ହେଉଛୁ କାହିକି ଯାଉ ଆଉ କିଛି ଦିନ । ବାପଘରୁ ଶାଶୁଘରକୁ ନୂଆ ହୋଇ ଆସିଛି 
ସଂଗୀତାର ମନ ଯେପରି. ଉଣା ନହେବ, ମନରେ ଦୂଃଖ ହେବନାହିଁ ସେଥ୍‌ ପାଇଁ 
ସଦାସର୍ବଦା ତାର ଭଲମନ୍ଦ ବୁଝିବାରେ ସେ ତପ୍‌ର । 


ସଂଗୀତାକୁ ପତ୍ସୀରୂପେ ପାଇ ସେ ନିଜକୂ ଗୌରାବାନ୍ଧିତ ମନେ କରିଥଲା ! 
ସଂଗୀତାର ରୂପ ଗୁଣର ପ୍ରଶଂସାରେ ଘରର ଖୁସି ଯେପରି ବଢ଼ିଯାଇଥ୍‌୍ଲା ଅନେକ 
ଗୁଣ । ସଂଗୀତା ତା” ରୂପ ଓ ଗୁଣର ସମ୍ମୋହନରେ ବାନ୍ଧି ଦେଇଛି ସତେ ଯେପରି ତା 


ଜକ ର, 

ପରିବାର ବର୍ଗକୁ । ଏଇ ଅଳ୍ପମାତ୍ର କେତେ ଦିନର ନିବିଡ଼ତା :ମସରେ ସେ ଯେପରି 
ମୋହାବିଷ୍ଟ ହୋଇଯାଇଛି । ରାଜକୂମାରୀର ମୋହ ମାୟାରେ | ସଂଗୀତା ଠାରୁ ମୂହୂର୍ଜେ 
ଦୂରେଇଗଲେ ଯୁଗଟିଏ ବହିଗଲା ପରି ମନେ ହେଉଛି ତାକ୍ର। 


ସାଙ୍ଗସାଥୀମାନଙ୍କର ଆକ୍ଷେପ ବଢ଼ି ଯାଇଛି ଅନେକ, କିରେ ଅମର ତୃତ ଆଉ 
ନଇକୂଳକୁ ଆସୂନ୍ଥୟ ଯଦିଓ ବା ଆସୁଛି ଅନ୍ତ ସମୟ ରହି ଚାଲିଯାଉଛୁ ବିଭିନ୍ନ ବାହାନାରେ 
ମନେ: ହେଉଛି ରସର ଝରଣାଟିଏ ପାଇଯାଇଛୁ, ସବୁବେଳେ ହସହସ, ଓଠଧାରେ 
ସଂଗୀତର ଗୁଣୁଗୁଣୁ ପଦ ଝଙ୍କୃତ ହେଉଚି ତୋ ଓଠରେ | ମାଉସୀଙ୍କୁ ମଧ୍ୟ ଆଉ ବାହାରେ 
ଦେଖ୍ବାକୁ ମିଳୁନାହିଁ ଅପ୍‌ସରା ପରି ବୋହୂଟିଏ ପାଇ ତାରି ଗହଣରେ କଟାଇ ଦେଉଛନ୍ତି 
ସମୟତକ ବୋଧେ ! ତୂ ଖୁସିରେ ରହ ସେଥ୍‌ରେ ଆମର ଖୁସି କିନ୍ତୁ ତୋର ସାଙ୍ଗ ମାନଙ୍କୁ 
ଭୂଲିଯିବୁନିରେ ଅମର, ତୂ ପରା ଆମ ମାନଙ୍କର ବନ୍ଧୁ ଓ ସୁହୃଦ | 


ସଂଗୀତା କହେ ବୋଉ ତ ମୋତେ କୃଟାଖଶ୍ଡକ ଦିଖଣ୍ତ କରିବାକୁ ଦେଉନାହାନ୍ତି, 

ମୁଁ ଜିଛି କରିବାକୁ ଆଗଭର ହେଲେ ବାରଣ କରୁଛନ୍ତି, ଅବଶ୍ୟ ଏଥ୍‌ ମଧ୍ୟରେ ମୋତେ 
ବିଭିନ ରୋଷେଇ, ପିଠାପଣା ଶିଖେଇ ଦେଲେଣି । କିରଣ ତ ନିଜ ଭଉଣୀଠୁ ଅଧ୍କ 
ସ୍ବେହ ସମ୍ମାନ କରୁଛନ୍ତି, ବାପାଙ୍କର ସ୍ବେହବୋଳା କଥା ପଦେ ଶୁଣିଲେ ଅନ୍ତର ପୂରିଗଲା 
ଭଳି ମନେ ହେଉଛି । ଅରୂଣଙ୍କ ଥଙ୍ଗା କୌତୂକ ଭରା କଥା ମନକୁ ଉତ୍‌ଫୁଲିତ କରୁଛି ! 
ତୃମ୍ଭେମାନେ ଭାବରେ ମୋତେ ଏପରି ବାନ୍ଧି ଦେଇଛ ଯେ ମୋର ଏଠି ଅଭାବ କିଛି ନାହିଁ 
କହିଲେ ଚଳେ । ଏଭଳି ପରିବାରରେ ବୋହୂ ହେବାର ସୁଯୋଗ ପାଇ ର୍ମୁଁ ନିଜକୁ ଧନ୍ୟ 
ମଣ୍ରଛି। 


ମନେ ପଡ଼ିଯାଉଥାଏ ତାର ଅତୀତର ସୁ ତିଗୁଡ଼ିକ ଗୋଟି ଗୋଟି ହୋଇ । ତା'ର 
କର୍ମ କ୍ଷେତ୍ରକୁ ଫେରିଯିବାର ଦିନ ପାଖେଇ ଆସିଥାଏ, ଜିନିଷପତ୍ର ପ୍ରସ୍ତୃତ କରିସାରିଲାଣି 
ଆଗାମୀ କାଲି ସକାଳୁ ସେ ବାହାରିଯିବ କଟକ, ସେଠାରୁ ଦିଲ୍ଲୀ, ଦିଲ୍ୀରୁ ପୂଣି ଜାମ୍ମୁ 
ଆଉ ଗୋଟିଏ ଟ୍ରେନରେ ଯିବାକୁ ହେବ । ତିନିଦିନର ଟ୍ରେନଯାତ୍ରା । ବୋଉ ତା ଲାଗି 
ଆରିସାପିଠା ତିଆରି କରି ଦେଇଛି । ତା”ର ଜାମ୍ମୁ ଫେରିଯିବା ଶୁଣି ସମସ୍ତଙ୍କ ମନର 
ଖୁସି ମନିନ ପଡ଼ିଯାଇଛି, ସତେ ଯେପରି ସମସ୍ତଙ୍କ ମୁଖମଣ୍ଡଳକୁ ବିଷାଦର ଘନ ବାଦଲ 
ଢ଼ାଙ୍କି ଯାଇଛି । ହସ ହସ ଚଳ ଚଞ୍ଚଳ ନଦୀ ପରି ବୋଉର କର୍ମ ପ୍ରବଣତାରେ ସ୍ଥାଣୁତା 
ଆସିଯାଇଛି । କିରଣର ଆଖ୍‌ କୋଣେ ଲୁହ ଜମି ଯାଇଥ୍ବା ବେଳେ ଅରୂଣର ମୂହଁରେ 
ପ୍ରସନ୍ନତା ନାହିଁ, ବାପାଙ୍କର ସଜଳ ମୁଖମଣ୍ଡଳରେ ଦୂଃଖର ଛାଇ ସେ ଠିକ୍‌ ଅନୁଭବ 
କରିପାରୁଛି । 

ସଂଗୀତାକୁ ଦେଖ୍ଲେ ମନେ ହେଉଛି ସତେ ଯେପରି କଳକଳ ନାଦିନୀ ଝରଣାଟି 
ଯେପରି ଗୁମ୍‌ସୂମ୍‌ ହୋଇ ରହିଯାଇଛି ହଠାତ୍‌ । ପ୍ରାଣରେ ନାହିଁ ଚଞ୍ଚଳତା , ମନରେ ନାହିଁ 
ପ୍ରଫୁଲ୍ଲତା, ଅଙ୍ଗରେ ଭରି ଯାଇଛି ସତେ ଯେପରି ମାଦକତା । ମନଖୋଲି 
କହିପାରୂନଥ୍‌ଲେ ମଯ ତା? ମୁଖ ମଣ୍ଡଳରେ ପ୍ରତୀୟମାନ ହେଉଛି ଅକୂହା ଶହ୍ଦ ସବୁ । 
ତା ଆଖ୍ର ପରଦାରେ ପ୍ରତୀୟମାନ ହେଉଛି ତାକୁ ନେଇ ଗଢିଉଠିଥ୍‌ବା ସ୍ଵପ୍ନ ଓ 
ଯୋଜନାର ଛବି ସବ୍ୂ । ତାରି ଅନୁପସ୍ଥିତି ତାକୁ ଯେ ଅନେକ ଦୁଃଖ ଦେବ ଏହା ସେ 
ଉପଲବ୍ଧି କରିପାରୁଛି । କଉଁବ୍ୟର ଆହ୍ଵାନକୁ ଗ୍ରହଣ କରି ଭିତରେ କୋହ ଚାପିରଖ୍‌ ତାକୁ 
ବିଦାୟ ଦେଇଥ୍‌ଲା ସଂଗୀତା, ଦେହ ପ୍ରତି ଯତ ନେବାକୁ ପରାମର୍ଶ ମଧ୍ଯ ଦେଇଥ୍‌ଲା । 
ସେମାନଙ୍କଠୂ ବିଦାୟ ନେଇ ଆସିଲା ବେଳେ ଚକ୍ଷୁ ଦୁଇଟି ତାର ଭାରି ଅବାଧ୍ଯ ହେଉଥ୍‌ଲେ,' 
ପଛକୁ ଫେରି ଦେଖ୍ବାର ଇଚ୍ଛା ଜାହିର କରୁଥ୍‌ଲେ, ତଥାପି ତାକୁ ଫେରି ଆସିବାକୁ 
ହୋଇଥଲା କର୍ମ କ୍ଷେତ୍ରକୁ । 


ସେ ଆସି କାର୍ଯ୍ୟରେ ଯୋଗ ଦେବାର ପ୍ରାୟ ଏକ ସପ୍ତାହ ହୋଇଗଲାଣି କିନ୍ତୁ 
ମନଟା ତାର ମୋଟେ ଭଲ ଲାଗୁ ନାହିଁ, ଦେଡ ମଧ୍ଯ ଭଲ ନାହିଁ, ଜର ଜର ଲାଗୁଛି । 
ମନେପଡ଼ି ଯାଉଛି ଗତକାଲି ରାତିରେ ଦେଖ୍‌ଥ୍‌ବା ସ୍ବପ୍ନ କଥା ଦେହତାର ଭଲ ନଥାଏ 
ସେ ଟଚାଦରଟିଏ ଘୋଡ଼େଇ ହୋଇ ଶୋଇଥାଏ । ମୁଣ୍ଡ ପାଖରେ ବୋଉ ବସି ତା” ମୁଣ୍ଡକୁ 
ଆଉଁସି ଦେଇ କହୁଥାଏ ଧନରେ ମୁଁ ତୋତେ ବାରମ୍ବାର କହିଛି ଦେହର ଯତ୍ନ ନେବ୍ର, ଠିକ୍‌ 
ସମୟରେ ଖାଇବ, ଠିକ୍‌ ସମୟରେ ଶୋଇବ୍ର, ତୃ ବ୍ୟସ୍ତ ହଅନା, ମୁଁ ମା. ତାରିଣୀଙ୍କୁ 
ପ୍ରାର୍ଥନା କରିଛି ତୋ ଦେହ ଶୀଘ୍ର ଭଲ ହୋଇଯିବ । ଗୋଡ଼ତଳେ ସଂଗୀତା ବସି 
ଗୋଡ଼ମୋଡ଼ି ଦେଉଥ!ଏ, ଆଖ୍ରୁ ତା'ର ଧାର ଧୀର ହୋଇ ଲୂହ ବହିଯାଉଥାଏ ।! 
ସ୍ଵ ପ୍ଲଭାଇଁ ଉଠି ଦେଖ୍ଲା ବେଳକ କାହିତ କେହି ନାହାନ୍ତି । ଠିକ୍‌ ଏତିକିବେଳେ ଶିବିର 
ଘଣ୍ଟାରେ ଠନ୍‌ ଠନ୍‌ ହୋଇ ଚାରିଟା ବାଜିଲା | ସେ ବିଛଣା ଛାଡି ଉଠିଲା ଫେରିବାର କିଛି 
ଦିନଯାଏ ମନଟା ଭଲ ଲାଗିଲା ନାହିଁ । ରାତିରେ ବିଛଣାକ୍ର ଗଲାବେଳେ ସଂଗୀତାର 
କଥା ମନେ ପଡିଯାଉଥ୍‌ଲା, ଦିଶି ଯାଇଥ୍ଲା ବୋଉର ମୂଖମଣ୍ଡଳ ମନେ ପଡି ଯାଉଥଲା 
କିରଣର ମିଠା ମିଠା କଥା, ଅରୁଣର ଫରମାସି ଆଉ ବାପାଙ୍କର ପରାମର୍ଶ । ମନେ 
ପଡିଯାଉଥ୍‌୍ଲା, ସାଙ୍ଗସାଥୀ. ମାନଙ୍କ ସହିତ ଖେଳ, ଗପ ଅଖ୍‌ ଆଗରେ 
ଭାସିଯାଉଥ୍‌ଲା | ମାଳିନୀ ନଶରର ଦୂଶ୍ୟ, ନରପାଖ ଆମ୍ବତୋଟାରେ ପ୍ରାକୃତିକ ଶୋଭା, 
ମନେ ପଡତିଯାଉଥ୍‌ଲା ଶୈ ଶବଵବରୁ ଯୂବକ ବେଳର ଅନେକ ସଲ୍‌ ତି । କବାଡିଖେଳ, ଲୁଚକାଳି 
ଖେଳ, ହୋଲିଦିନ ରଙ୍ଗ ବୋଳା ବୋଲି ହୋଇ ନତତରେ ସାଙ୍ଗମାନଙ୍କ ସହିତ ଏକାଠି 
ଗାଧୋଇବାର ଦୃଶ୍ୟ, ନଇ ପଠାରେ ମେଳନ, ମେଳନ ସମୟରେ ହାଟ, ଯାତ୍ରା ସବୁ 

କିଛି ମନେ ପଡିଯାଉଥ୍‌ଲା ଗୋଟି ଗୋଟି ହୋଇ । ମେଳନରେ ଆଖପାକ ଗାଁର ଦିଅଁ 
ଚୌଦଳରେ ଆସି ଭିଡ ଜମାନ୍ତି ଏଠାରେ, ମେଳନ ପଡିଆରେ ଦିଅଁଙ୍କ ଶୋଭା ସହିତ, 
ବିଭିନ୍ନ ଦ୍ରବ୍ଯର ପସରା, ଗୁଡିଆ ମାନଙ୍କର ମିଠେଇ ପସରା ପାଖରେ ପିଲାଙ୍କ ଭିଡ ତ, 
ଚୂଡିବାଲା, ଶାଢୀ ଦୋକାନରେ ଝିଅ ବୋଡୁଙ୍କ ଭିଡ । ସନ୍ଧ୍ୟାରେ ଭଜନ, କୀର୍ରନରେ 
ଉନୁଳିପଡେ ନର ପାଖ ମେଳନ ପଡିଆ! । ରାତି ନଅପରେ ଯାବ୍ରା ମଣ୍ଡପ ନିକଟରେ 
ବୂଢା ଠାରୁ ପିଲା, ଝିଅ ଠାରୁ ବୋହୂ ସଭିଙ୍କ ଭିଡ । ଅଧୁକାଂଶ ବର୍ଷ ରାମାୟଣ ଅଭିନୀତ 
ହୋଇଥାଏ । ରାମଙ୍କର ବନବାସ ସମୟରେ ସଭିଙ୍କ ଆଖ୍‌ ଲୁହରେ ଛଳ ଛଳ 
: ହୋଇଯାଏ | ଲଙ୍କାକାଣ୍ଡ ଅଭିନୟ ଆସିଗଲେ, ବିରାଟ ଲାଙ୍ଗୁଡ ଧାରୀ ହନୁମାନ, ଭାଲୁ 
ସଦୂଶ ଜାମ୍ବଭବାନ, ବାଳୀ, ସୁଗ୍ରୀବ, ଦଶାନନ ରାବଣକୁ ଦେଖ୍‌ ପିଲାମାନଙ୍କ ମନ ତାର 
କୂରୂଳି ଉଠେ ଅପୂର୍ବ ଆନନ୍ଦରେ । ହନୂମାନଙ୍କର ବୀରତ୍ବର ପ୍ରଶଂସା ସବ୍ରରି ମୁଖରେ 
ମୁଖରିତ ହୁଏ ! ସୀତାଙ୍କର ଦ୍ରଃଖ ଦ୍ର୍ଦଶା, ରାମଙ୍କର ତ୍ୟାଗ ପୂତ ଜୀବନ ଯାପନ, 
ଲକ୍ଷ୍ମଣଙ୍କର ନିଷ୍ଠା ଭାବ ଦେଖ୍‌ଲେ ଭାରତୀୟ ସଂସ୍କୃତି ପରମ୍ପରା କେତେ ଯେ ମହାନ 
ଭାବିଡୁଏ ନାହିଁ । ଗୋଟିଏ ଗ୍ରନ୍ଧରେ ସାହିତ୍ୟର ବିଭିନ ରସର ଅବତାରଣା ଚରିତ୍ର ମାନଙ୍କ 
ମଧ୍ଯରେ ଦେଖ୍ଲେ ମହର୍ଷି ବାଲ୍ଧୀକିଙ୍କ ପରି ସ୍ତଷ୍ଟାଙ୍କୁ ଧନ୍ୟବାଦ ନଦେଇ ରହିଙହୁଏ ନାହିଁ । 


ଦୋଳ ପୂର୍ଣତମୀ ପାଖେଇ ଆସିଲେ ନରକୂଳେ ଯେପରି ବିଭିନ୍ନ ସାଜସନା, 
ମେଳନ, ହାଟ, ଯାତ୍ରା ମୂଖରିତ ହୋଇ ହସି ଉଠେ । ସେହିପରି ଗାଆଁର ଅଧୁବାସୀ 
ମାନଙ୍କ ମଧ୍ଯରେ ଆନନ୍ଦର ଲହରୀ ଖେଳିଯାଏ । ଆମ୍ଭ ବଣରେ ଛୋଟ ଛୋଟ ଆନମ୍ବକଷି, 
ବଉଳ ଗଛରେ ବଉଳ ଫୂଇ, ବାରି ବଗିଚାରେ ମଲ୍ଲୀ, ହେନା କାମିନୀର ବାସ ଚହଟ 
ମନକୂ ଆମୋଦିତ କରେ । ଦକ୍ଷିଣ ଦିଗରୁ ବହୁଥ୍ବା ମଳୟ ପବନ ସାଙ୍ଗକୁ ଗଛଡାଳରେ 
ବଣରେ କୋଇଲୀର କୂଳନ ପ୍ରାଣରେ ଉଲ୍ଲାସ ଖେଳାଇ ଦିଏ । 


ପାହାଡ, ଜଙ୍ଗଲ ପୂର୍ଣ୍ଣ ଜାମ୍ମୁ ଉପତ୍ୟକା ହେଉଛି ତାର କର୍ମ କ୍ଷେତ୍ର । ଶୀତଦିନେ 
ତୃଷାରରେ ପରିପୂର୍ଣ୍ଣ ହୋଇଯାଏ ! ଜାମ୍ମୂର ରାସ୍ତାଘାଟ । ଶୀତ ଏଠାରେ ଅସହ୍ୟ । ମନ 
ତାର ଭଲ ଲାଗୁନଥୁଲା, ଭଲ ଲାଗୁନଥୁଲା ଖାଦ୍ୟ ପେୟ କିଛି । ସମୟ ଅପରାହୁ ଡ୍ଯୁଟିରୁ 
ଫେରି ସେ ଡରେସ୍‌ବଦଳାଇ ହାଫ୍‌ପ୍ୟାଣ୍ଟ ଓ ଗଞ୍ଜଟି ପିନ୍ଧି ବୋଉ ଦେରଥୁ୍‌ବା ଜଳଖ୍ଆ 
ପ୍ୟାକେଟଟି ଖୋଲି ଖାଇବାକୁ ଯାଉଥବା ବେଳେ ଦ୍ଵାର ଖଟ୍‌ ଖଟ୍‌ ହେଲା, ଦ୍ଵାର ଖୋଲି 
ଦେଖ୍‌ଲା ବେଳକୁ ବାହାଦ୍ରର ଛିଡା ହୋଇଛି ଦ୍ଵାର ସମ୍ମୁଖରେ । ସେ ତାକୁ କିଛି କହିବା 
ପୂର୍ବରୁ ତା ହାତକୁ ଲଫାପାଟିଏ ବଢାଇ ଦେଇ ବାହାଦୂର କହିଲା - ବାବୂଜୀ ଲିଜିୟେ ଆପ୍‌କୀ 
ଚିଠି । ଏହାକହି ବାହାଦୂର ଚାଲିଯାଇଥ୍‌ଲା ତା”? ବାଟରେ । 

ଖାଇବା ବନ୍ଦକରି ଚିଠିଟି ଖୋଲିଲା ସେ , ହସ୍ତାକ୍ଷରଟି ତାର ଖୁବ୍‌ ପରିଚିତ, ଅତି 
ଆପଣାର ! ବୋଉର ଏ ହସ୍ତାକ୍ଷର ତାକୁ ଖୁବ୍‌ ସୁନ୍ଦର ମନଲୋଭା ମଧ୍ଯ । ଘରର ସବୁ 
ଭଲମନ୍ଦ ଲେଖୁବା ସହିତ ଚିଠିର ଶେଷ ଭାଗରେ ବୋଉ ଲେଖ୍‌ଥୁଲା - ବୁଝିଲୁ ଅମର ମୁଁ 
ଆଜି ବହୁତ ଖସି, ଆଉ କିଛି ଦିନ ଗଲେ ଏ ଘରେ ଜୂଆୀଁ ଜୁଆଁ ରାବ ଶୁଭିବ, ମୁଁ ହେବି 
ଜେଜେମା, ତୋ ପାଇଁ ତ ଅତି ଖୁସୀର କଥା, ସଂଗୀତା ମାଅ! ହେବାକୁ ଯାଉଛି । 
ଏକଥା ଜାଣିବା ପରେ ଡାକ୍ତରାଣୀକୁ ଡକାଇ ସଂଗୀତାର ଭଲ ମନ୍ଦ ମୁଁ ସବ୍ର ବ୍ରଝି ଦେଇଛି, 
ତୂ ବ୍ୟସ୍ତ ହେବୁ ନାହିଁ। ଏକଥା ଜାଣିଲାପରେ ମୁଁ ମନାକରୂଛି ସଂଗୀତାକୁ କିଛି କାମ 
କରିବାକୁ, ସେ କିନ୍ତୁ ଶୁଣ୍ନି, ମୋ ସହିତ ମିଶି କାମ କରୁଛି । ତୂ ଚିଠିରେ ତାକୁ ବୃଝାଇ 
ଲେଖ୍ବୂ । ବାପା ଜେଜେ ହେବାକୁ ଯାଉଥବା ଜାଣି ବହୁତ ଖୁସୀ । ଅରୂଣ, କିରଣ ତଂ 
ଆହୁରି ଖୁସି । 


ତୋ ଦେହର ଯତ ନେବୁ, ଶୀତଦିନ ଜଗିରଖ୍‌ ଚଳିବ୍ର । ତୋର ମଙ୍ଗଳ କାମନା 

କରି ରହୁଛି, ଚିଠିପାଇ ଚିଠି ଦେବୁ । 
ଇତି 
ତୋର ବୋଉ 

କିଛିମାସ ପରେ ଏହି ଜାମ୍ପରେ ଥ୍ଲାବେଳେ ଦିନେ ତା ପାଖକୁ ଆସିଥୁଲା 
ଟେଲିଗ୍ର।ମଟିଏ । ଟେଲିଗ୍ରାମ ତଳେ ବାପାଙ୍କ ନାମ ଉଲ୍ଲେଖ ଥୁଲା ! ଟେଲିଗ୍ରାମରେ 
ଉଲ୍ଲେଖ ଥ୍ଲା - ଅମର ଗତକାଲି ତୋର ପୁତରଟିଏ ଜନ୍ମ ହୋଇଛି.। ମା ଓ ପୁଅ ଉଭୟେ 
ସୁସ୍ପ ଅଛନ୍ତି । ଏହି ଖବର ପାଇ ସେ ଆନନ୍ଦରେ ଆତୃହରା ହୋଇ ଉଠିଥୁଲା ! ବାପା 
ହେବାର ଗୌରବରେ ତା ଛାତି କୂଣ୍ଢେମୋଟ ହୋଇଯାଇଥ୍‌ଲା | ସାଟ୍ଗେ ସାଙ୍ଗେ 
ବାହାଦ୍ରରକ୍ର ଡକାଇ ଜ୍ୟାଣ୍ବିନ୍‌କୁ ପଠାଇଥୁଲା ମିଠା କିଣି ଆଣିବାକ୍ର । ମନ ତାର ଅଧୀର 
ହୋଇ ଉଠିଥୁଲା, ଗୀକୁ ଯିବା ପାଇଁ । ଗାଁକୁ ଯାଇ ଆସିବା ପାଇଁ ପ୍ରାୟ ଦଶଦିନ ଛୁଟିର 
ଆବଶ୍ୟକତା ଥ୍ବା ବେଳେ ତାର ଏ ବର୍ଷର ଛୁଟି ସରିଯାଇଥ୍‌ବାରୁ ସେ ଯାଇପାରିନଥ୍ଲା | 
କଲମଟି ଧରି ଚିଠିଟିଏ ଲେଖ୍ଥ୍ଲା ବୋଉ ଓ ସଙ୍ଗୀତାଙ୍କ ଉଦ୍ଦେଶ୍ୟରେ | 


ତା” ବିବାହ ତିଥ୍ର ତୃତୀୟ ବାର୍ଷିକୀ ଅତୀତ ହୋଇଗଲାଣି । ଶିଶୁପୁତ୍ର ଅଭିମନ୍ୟୁକୁ 
ମଧ୍ଯ ପାଖାପାଖ୍‌ ଦୁଇବର୍ଷ ହୋଇଗଲାଣି । କୋଳରେ ଅଭିମନ୍ୟୁକ୍ୂ ପାଇ ସଂଗୀତା 
ଯେତେ ଖସି, ନାତିଟିଏ ପାଇ ବୋଉର ଖୁସି ତା'ଠାରୁ ଆହୁରି ତତୋଧ୍‌କ । ନାତିର 
ସେବା ଆଦରରେ ସମୟ ତାର କଟିଯାଉଛି ଅନେକ, ରୋଷେଇବାସ ଓ ଘରକାମ 

ଜଞ୍ଜାଳ ଅନେକ ଆଦରି ନେଲାଣି ସଂଗ୍ରୀତା । ସଂଗୀତା ଏବେ ଗୃହିଣୀଟିଏ ପାଲଟି 
ଯାଇଛି। ପର୍ବ ପର୍ବାଣି, ଓଷାବ୍ରତ, ଶ୍ରାଦ୍ଧ ଉତ୍ସବ ଯଥାରୀତି ପାଳନ କରୁଛି । 


ଚିଠିରେ ସଂଗୀତା ଲେଖ୍‌ ଥୁଲା - ତୁମର ଅନୁପସ୍ଥିତି ମୁଁ ପ୍ରତି ମୁଡ୍ରେ ଅନୁଭବ 
କରୁଛି, ଆଉ ମଧ୍ଯ ପଦଟିଏ ଲେଖ୍‌ ଥଲା - 


ତୂମେ ସିନା ରହୁଅଛ ମୋ ଠାରୁ ବହୁ ଦୂରେ 
ମୋ ମନ ସଦା ଝୁରେ ତୂମ ପ୍ରୀତି କାଳେ କାଳେ | 


ସଂଗୀତାର ଏଇ ପଦଟିଏ କଥା ତା”ର ସଦା ଅଭୂଲା: ହୋଇ ରହିଯାଇଛି । ଏଇ 
ପଦଟିଏ କଥା ମନେ ପଡ଼ିଲେ ଆଖ୍‌ ଆଗରେ ନାଚିଯାଏ ସଂଗୀତାର ରୂପଲାବଶ୍ୟ ଓ 
ମଧୂଭରା କଥା । ତା'ର ସଲଲଜ ମୁଖମଣ୍ଡଳ ସହ ତା ଆଖ୍‌ ଦୂରଟି ସହ ତା ଆଖ୍‌ ଦୁଇଟି 
ମିଳିଗଲେ ସମ୍ମୋହନର ଇନ୍ଦ୍ରଜାଲରେ ଆବଦ୍ଧ ହୋଇଯାଏ ତାର ମନ ପ୍ରାଣ ! 


ସଂଗୀତା ପୁଣି ଲେଖ୍ଥ୍ଲା ତୂମକର ସିନା ମୁଁ ସବୁବେଳେ ଦେଖ୍‌୍ବାର ସୂଯୋଗ 
ପାଉନି ହେଲେ ତୂମ ପ୍ରତିରୂପ ଅଭିମନ୍ୟୁ ତ ମୋ ଆଗରେ ସଦା ସର୍ବଦା ଉଭା | ତା'ରି 
ରୂପରେ ମୁଁ ଦେଖୁଛି ତୂମକୁ । ଅଭିମନ୍ୟୁକୁ ପାଇ ବୋଉ ଯେ କେତେ ଖୁସି ତାହା ମୁଁ 
ଭାଷାରେ ପ୍ରକାଶ କରିପାରିବିନି । ବୋଉ କହନି ଅଭିମନ୍ୟୁକୁ ଦେଖ୍ଲେ ମୋର ମନେ 
ହୁଏ ଅମର ଯେପରି ମୋ ପାଖେ ପାଖେ ଅଛି । ଅଭିମନ୍ୟୁ ଭାରି ଅଝଟ ହେଉଛି, 
ଖାଇବା ପାଇଁ ହଇରାଣ କରୁଛି, ବେଳେ ବେଳେ ବାପା ବାପା ବୋଲି ଡାକି କାନ୍ଦୁଛି 
ଅନେକ ସମୟ | ସଂଗୀତା ଲେଖ୍‌ଥ୍‌ବା ଚିଠିଟି ପଢ଼ିଲା ପରେ ମନ ତାର ପୁଲକିତ ହୋଇ 
ଉଠିଥ୍ଲା ଅପୂର୍ବ ଆନନ୍ଦରେ ¦ ଶିଶୁପୁତ୍ର ଅଭିମନ୍ୟୁର ମୂଖମଣ୍ଡଳ ନାଚି ଉଠିଥ୍‌ଲା ତା 
ଆଗରେ । ମନ ହେଉଥଲା ଅଭିମନ୍ର୍ୟକୂ ପାଆନ୍ତା କି ସେ ବର୍ଉଁମାନ ତା ପାଖରେ । 
ତାକୁ କାନ୍ଧରେ ବସାର ବୁଲାଇ ଆଣନ୍ତା ଏହି ପାହାଡ, ଜଙ୍ଗଲ ଘେରା ଏଠାର ପ୍ରାକୃତିକ 
ଦୃଶ୍ଯରାଜିରୁ ହାତଧରି ଚାଲନ୍ତେ ଦୁହେଁ ଯାକ, ଆକାଶର ଜହମକୂ ଦେଖ୍‌ ଖୁସି ହୁଅନ୍ତା 
ଅଭିମନ୍ୟୁ । ତାକୁ ପାଖରେ ପାଇ ନାଚିଉଠନ୍ତା ତାର ମନ, ପ୍ରାଣ ଓ ଶରୀର | 


ଗାଆଁରେ ଯେଉଁ ସମୟତକ ଘରେ ରହେ, ସେତେବେଳେ ଅଭିମନ୍ୟୁ ଥାଏ ବୋଉ 
ପାଖରେ ତ କେତେବେଳେ ସଂଗୀତା ପାଖରେ କିତ୍ମା କିରଣ ପାଖରେ । ସେମାନଙ୍କ 
ପାଖରୁ ତାକୁ ଆଣିବା ପାଇଁ ତା ମନ ବଳାଏନି ! ରାତିରେ ସଂଗୀତା କୋଳରେ ନିଘୋଡ 
ନିଦରେ ଶୋଇଥାଏ ସେ ଖଟ ଉପରେ । ସେତେବେଳେ ତା ଦେହରେ 'ହାତ ଦେଲେ 
ସଂଗୀତା କହେ - ପିଲାଟା ଶୋଇଛି ନିଦରେ, ତୂମେ ତାକୁ ଉଠାଉଛ କାର୍ଡିକି ? ସେ 

କଥାଶ୍ରଣି ହାତ ତାର ଘୁଞ୍ଚାଇ ଆଣେ ତାରି ଆଡକୁ । ଅଭିମନ୍ୟୁ କଥା ମନେ ପଡିଲେ 
ମନେ ପଡେ ତା ଶିଶୂବେଳ କଥା ତା ପ୍ରତି ବୋଉର ସ୍ନେହ ଆଦର କଥା । 


ମନ ଚାଥ୍ଲା ଛୁଟି ମିଳନ୍ତାକି ଆଉ କିଛି ଦିନ ସେ ଚାଲି ଯାଆନ୍ତ ଗାଁକୁ 


ଚାକିରୀରେ ଯୋଗଦେବାର ପାଞ୍ଚବର୍ଷ ଅତୀତ ହେଲାଣି, କାଁ, ଭା ସାମାନ୍ୟ 
ଘଟଣାକୁ ଛାଡ଼ିଦେଲେ ଭାରତ ପାଜିସ୍ରାନ ସୀମାନ୍ତରେ ସେଭଳି କିଛି ଉତ୍ତେଜନା ପରିସ୍ଥିତି 
ହୋଇନାହିଁ । ଦୁଇଦେଶ ମଧ୍ଯରେ ବନ୍ଧୁତାର ସଂପର୍କକୁ ଆହୂରି ସୁଦୃଢ଼ କରିବା ପାଇଁ ଆମ 
ଆମ ପ୍ରଧାନମନ୍ତ୍ରୀ ବସ୍‌ରେ ଲାହୋର ଯାଡ୍ରା କରିବା ଦ୍ଵାରା ଦୁଇ ଦେଶର ଜନତାଙ୍କ ମଧ୍ୟରେ 
ବନ୍ଧୁତା, ସଂହତି ଭାବ ଅଧ୍କ ସଂଚରି ଯାଇଛି | 


ଗତକାଲି ହୋଇଥଲା ଭାରତୀୟ ସ୍ଥଳ ସେନାବାହିନୀର ପ୍ରତିଷ୍ଠା ଦିବସ । ଏହି 
ଉତ୍ସବରେ ସ୍ଥ ଳବାହିନୀ ମୂଖ୍ୟ ତାଙ୍କ ଭାଷଣରେ କହିଥ୍‌ଲେ - ଦେଶ ତଥା ମାତୃଭୂମିର 
ସୁରକ୍ଷା ଆମ ଉପରେ ନ୍ୟସ୍ତ ! 


ଯେ କୌଣସି ମୂଲ୍ୟଦେଇ ଆମେ ଆମ ମାତୃଭୂମିର ସମ୍ମାନ ରକ୍ଷା କରିବାକୁ 
ପଶ୍ଚ।ତପଦ କେବେ ହେବା ନାହିଁ । ପଡ଼ୋଶୀ ଦେଶ ପାକିସ୍ଥାନ ଓ ଚୀନ ସହ ଅତୀତର 
ସମସ୍ତ ଯୁଦ୍ଧରେ ସ୍ଥ ଳବାହିନୀର କର୍ମ ଦକ୍ଷତା ପ୍ରଶଂସନୀୟ ଓ ଗୌରବ ମଣ୍ଡିତ । ସେହି 
ଗୌରବରେ ଆମେ କାଳିମା କେବେ ଲଗାଇବା ନାହିଁ । ଆମର ସମସ୍ତ ସତର୍କତା ସତ୍ତେ 
ଅନୁପ୍ରବେଶକାରୀ ଉଗ୍ରପନଛୀମାନେ ଆମ ଦେଶରେ ପ୍ରବେଶ କରି ହିଂସାକାଣ୍ଡ ଘଟାଇ 
ଆସୁଛନ୍ତି । ଆମ ଦେଶର ନିରୀହ ଜନତାଙ୍କ ପ୍ରାଣ ଲୁଟି ନେଉଛନ୍ତି ଏହାର ଜବାବ. ଆମକୁ 
ଦେବାକୁ ହେବ, ମୋର ଆଶା ଓ ବିଶ୍ବାସ ମୋର ପ୍ରତ୍ୟେକଟି ସାଥୀ ତାଙ୍କ ଜୀବନକୁ 
ବାଜି ଦେଇଦେବେ ପଛେ କିନ୍ତୁ ମାତୃଭୂମିର ଗୌରବ ରକ୍ଷା କରିବାରେ କେବେ ପଛଘୁଞ୍ଚା 
ଦେବେ ନାହିଁ । ଜୟ ହିନ୍ଦ୍‌ ଜୟ ଭାରତ ମାତା | 


ସ୍ଥ ଳବାହିନୀର ମୁଖ୍ୟଙ୍କ ଠାରୁ ପ୍ରେରଣା ଭରା କେରପଦ କଥା ଶୂଣିଲା ବେଳଠାରୁ 
ତା ଭିତରେ ଶୀହରଣ ସୃଷ୍ଟି ହେଉଛି । ତା ଆଗରେ ନାଚିଯାଉଛି ଭାରତ ମାତାର ଅଖଣ୍ଡ 
ରୂପ । ଶସ୍ୟଶ୍ୟାମଳା, ପାହାଡ଼ ପର୍ବତ, ନଦନଦୀ, ବନାନୀରେ ଭରା ଭାରତ ବର୍ଷ 
କେଡେ ମହାନ । ଏହାର ସଭ୍ୟତା ସଂସ୍କୃତି ମହାନ, ଏହି ଦେଶର ସଂସ୍କୃତି ବିଶ୍ଵ ମାନବ 
ବାଦର ପ୍ରଚାର କରେ ସମଗ୍ର ବିଶ୍ଵ ଏକ ପରିବାର ବୋଲି ବିବେଚନା କରେ । 


ମଥାରେ ମୂଜ଼ଟ ସଦୂଶ ଛିଡ଼ା ତୁଷାର ମଣ୍ଡିତ ତିମାଳୟ ପର୍ବତ, ଚରଣ ଯାର 
ଧୋଉଛି ସାଗର, ପୁଣ୍ୟତୋୟା ଗଙ୍ଗା ଯାର ବକ୍ଷ ଦେଶେ ପ୍ରବାହିତ । ଯେଉଁ ଭୂମିରେ 

ରାମଚନ୍ଦ୍ର, ଶ୍ରୀକୃଷ୍ଣ ବୃଦ୍ଧ ଜୀନ, ରାମକୃଷ୍ଣ ବିବେକାନନ୍ଦ ପରି ଦେବପୂରୂଷ, ସତ୍ୟର 
ପୂଜାରୀ ମହାତ୍ସା ଗାନ୍ଧି, ଯୁଗପୂରୁଷ ଶ୍ରୀ ଅରବିନ୍ଦ ଜନ୍ମ ନେଇ ସମସ୍ତ ପୃଥ୍ବୀକୁ ଆଲୋକ 
ଦେଖେଇଛନ୍ତି। ଯେଉଁ ଦେଶର, ବେଦ, ଉପନିଷଦ, ସାମ୍ୟ, ମୈତ୍ରୀର ଉଦ୍‌ଘୋଷଣା 
କରେ ସେହିଭଳି ପବିତ୍ର ଭୂମି ଭାରତରେ ତାର ଜନ୍ମ ହୋଇଥ୍‌ ବାରୁ ସେ ନିଜକୁ ଧନ୍ଯ 
ମନେକରେ। ମନେ ପଡିଯାଉଥ୍‌ଲା ତାର ଦିବ୍ୟଦ୍ରଷ୍ଟା ମହାଯୋଗୀ ଶ୍ର1ଅରବିନ୍ଦଙ୍କ 
ଲେଖନୀ ନିସ୍ବୃତରୁ କେଇପଦ। 


““ ଦେଶ ବା ନେଶନ ବା ମାତୃଭୂମି ଖଣ୍ଡେ ଭୂମି ନୁହେଁ, ଭାଷାର ଏକ ଅଳଙ୍କାର 
ନୂହେଁ, ମନର କନ୍ତନା ନୁହେଁ, ତାହା ଏକ ମହାଶର୍ତି । ଅସଂଖ୍ୟ କ୍ଷୁଦ୍ର କ୍ଷୁଦ୍ର ଯେତେ ବ୍ୟ୍ତି 
ନେଇ ଦେଶ ଗଠିତ, ସେମାନଙ୍କର ମିଳିତ ଶକ୍ତି, ଯେପରି ମହିଷା ମଝିନୀ ଭବାନୀ 
ଆବିର୍ଦୂତା ହୋଇଥୂ୍‌ଲେ ଏକତାବଦ୍ଧ ଅଗଣିତ ଦେବତା ମାନଙ୍କର ଅଭିନ୍ନ ବିଶାଳ ସଂହତିରୁ । 
ଯେଉଁ ଶର୍ତିକୁ ଆମେ କହୁ ଭାରତ ଭାରତୀ ବା ଭବାନୀ ତାହା କୋଟି କୋଟି ଲୋକଙ୍କର 
ଏକତାବଦ୍ଧ ଜୀବନ୍ତ ଶର୍ତି । ଭାରତ ହିଁ ଜୀବନ୍ତ ଆତ୍ସା । ଭାରତବର୍ଷ ପୂଥ୍ବୀରେ ଦିବ୍ୟ ଆ୍ଧାତ୍ନ 
ଜ୍ଞାନକୁ ମୂର୍ଉ କରୁଅଛି । 

ତାରି ଜନ୍ମଭୂମି ଭାରତବର୍ଷ ବିଶ୍ଵରେ ମହାନ । ଚିକାଗୋ ଧର୍ମ ମହାସଭାରେ ସ୍ବାମୀ 
ବିବେକାନନ୍ଦ ଭାରତର ଅସଲ ସ୍ଵରୂପ ଓ ମହାନତା ସଂପର୍କରେ ଦୀକ୍ଷାନ୍ତ ଭାଷଣ ଦେବା 
ପରେ ସମଗ୍ର ବିଶ୍ଵର ଧାରଣା ବଦଳି ଯାଇଥ୍‌ଲା ଭାରତ ସଂପର୍କରେ | ଅନେକ କହନି 
ଭାରତ ଏକ କେବଳ ଭୌଗୋଳିକ ଭୂଖଣ୍ଡ ନୁହେଁ ଦ୍ରର୍ଗାଦେବୀଙ୍କର ଜୀବନ୍ତ ଆତ୍ସା ! 
ଭାରତର ସଭ୍ୟତା ଅତି ପ୍ରୀଚୀନ, ସଂସ୍କୃତି ଏହାର ମହାନ ଓ ଉଦାରତାରେ ପରିପୂର୍ଣ୍ଣ । 
ସମଗ୍ର ବିଶ୍ଵ ଏକ ପରିବାର ଏହି ମହାନ ଚିନ୍ତାଧାରା ହେଉଛି ଭାରତୀୟ ଆତ୍ସାର ଆଧାର ! 
ଏହି ଦେଶର ଧନ, ବିଭବ, ଶିଳ୍ତ; ନୃତ୍ୟ, ସଂଗୀତ, ଭାସୃର୍ଯ୍ୟ ବିଶ୍ଵରେ ଅନୁପମ । ଏହି 
ଭୂମିରେ ସୃଷ୍ଟି କରିଛନ୍ତି ମୂନୀରଶିମାନେ ବିଶ୍ବର ଆବି ଗ୍ରନ୍ ବେଦ, ଉପନିଷଦ, ଗାଇଛନ୍ି 
ସାମ୍ୟର ସଂଗୀତ । ଏହି ଭୂମି ଭୂମାରେ ଆକର୍ଷଣରେ ଆକର୍ଷିତ ହୋଇ ବୈଦେଶିକମାନେ 
ଏ ଦେଶକୁ ଆସିଛନ୍ତି, ଆମ ଶାସକ ମାନଙ୍କର ଦ୍ରର୍ବଳତାର ସୁଯୋଗ ନେଇ ଦେଶକର 
ଲୁଣ୍ଧନ କରିଛନ୍ତି, ପ୍ରଜାଙ୍କ ରକ୍ତରେ ହୋରି ଖେଳିଛନ୍ତି, ଶାସନ ମଧ୍ଯ କରିଛନ୍ତି | 

ଏହି ଦେଶର ପବିତ୍ର ଧୂଳି ମାଟିରେ ଗଢିଉଠିଛି. ତା'ର ଶୈଶବ ଜୀବନ, ଏହି 
ଦେଶର ପବନ ତା'ର ନିଃଶ୍ବାସ ପ୍ରଶ୍ବାସରେ ଚଳ ପ୍ରବଳ, ଏହି ମାଟି ମାଆର ବକ୍ଷ ଚିରି 
କୃଷକ ଉପୁଜାଉଥ୍ବା ଫସଲକ୍ର ଖାଦ୍ୟ ଭାବେ ଗ୍ରହଣ କରି ତା ଶରୀରରେ ହାଡତମାଂସ 
ଗଢା । ଦେବ ଦେବୀ ତଥା ଆତ୍ମିକ ବିଶ୍ବାସରେ ଗଢା ତାର ଜୀବନ । କବିଙ୍କ ଭାଷାରେ 

କେବଳ ନୁହେଁ ବାସ୍ତବରେ ଭାରତ ବର୍ଷ କେବଳ ଏକ ଭୂମି ନୂହେଁ ବିଶ୍ଵ ଜନନୀଙ୍କର ଏକ 
ଜୀବନ୍ତ ଆତ୍ସା । ପ୍ରତ୍ୟେକ ବ୍ୟଗ୍ତି ଦେଶ ଜନନୀଙ୍କର ସେବା ପାଇଁ ତାଙ୍କ ଜୀବନ କାଳରେ 
କିଛି କରିପାରିଲେ ଚିନ୍ତା ଚେତନାରେ ଓ କାର୍ଯ୍ୟରେ ଦେଶ ଜନନୀର ଉପକାର 
କରିପାରିଲେ ଦେଶ ହସି ଉଠନ୍ତା । କିନ୍ତୁ କେତେକ ବିଶ୍ଵାସ ଘାତକଙ୍କ କାର୍ଯ୍ୟକଳାପ ଯୋଗୁ 
ଦେଶର ପ୍ରଗତି ବାଧାପ୍ରାପ୍ତ ହେଉଛି, ଦେଶ ବିଶ୍ଵଦରବାରରେ ନିନ୍ଦିତ ହେଉଛି । ଅନ୍ୟାୟ, 
“ଦୂନୀର୍ତିର ଚେର ମାଡି ମାଡି ଯାଇଛି ଦେଶସାରା ! ଯେଉଁମାନେ ଏଭଳି କାର୍ଯ୍ୟ କରୁଛନ୍ତି 
ସେମାନଙ୍କୁ ଜୁସନ୍ଥାନ କୁ ହାଯି ବନିତ ଆଉ କଂ” ଣ କୂହାଯିବ, ଯେଉଁ ଜନନୀର 
ପାଣିପବନିରେ ସେ ବଢ଼ଛି ତାରି ଧନରେ ଧନୀ ବୋଲାଉଛୁ, ତା'ରି ସଂପଦକୁ ଭୋଗ 
କରୁଛି, ଓ ତା ସହିତ ବିଶ୍ଵାସ ଘାତକତା କରୁଛି କିପରି ? ସମଗ୍ର ମାନବ ଜାତି ପାଇଁ ସେ 
ଘୃଣ୍ୟ ଓ ନିନ୍ଦିତ । ଏଭଳି ଅନେକ ବିଶ୍ବାସ ଘାତକଙ୍କୁ ଯୋଗୁ ଅତୀତରେ ଦେଶ ଅନେକ 
ବିପଦର ସାମ୍ପା କରିଛି, ଭାରତ ଜନନୀ ଅନେକ ଦୁଦିଶା ଭୋଗିଛି । ଏବେବି ସମ୍ବାଦପତ୍ରରେ 
ପ୍ରକାଶ ପାଉଛି ତାଙ୍କରି ବିଭାଗର କର୍ମଚାରୀ ଅର୍ଥ ଲୋଭରେ ନିଜ ସଂସ୍ଥାର ଗୋପନୀୟ 
ତଥ୍ୟ, ରଣକୌଶଳ ଶତୃ ଶିବିରରେ ପହଞ୍ଚୀଇ ଦେଉଛନ୍ତି, ସେମାନଙ୍କୁ କ'ଣ ବୀର 
କୁହାଯିବ, ବୀର ବେଶଧାରୀ ଏକ ଏକ ଶୃଗାଳ ସେମାନେ । ଏଭଳି କାର୍ଯ୍ୟକୁ ସେ 
ଘୃଣ୍ୟକାର୍ଯ୍ୟ ବୋଲି ବିବେଚନା କରେ । ମନେ ପଡିଯାଏ ମହାକାଶଯାତ୍ରୀ ରାକେଶ 
ଶର୍ମାଙ୍କ ଗୋଟିଏ ପଦ, ସେ ଯେତେବେଳେ ମହାକାଶରେ ପହଞ୍ଥ୍‌ଲେ, ସେତେବେଳେ 
ଭାରତର ତତ୍‌କାଳୀନ ପ୍ରଧାନମନ୍ତ୍ରୀ ଶ୍ରୀମତୀ ଇନ୍ଦିରା ଗାନ୍ଧୀ ତାଙ୍କୁ ପଚାରିଥ୍‌ଲେ - ଆମ 
ଦେଶ ତାଙ୍କୁ କିପରି ଦିଶୁଛି ଏହାର ଉତ୍ତରରେ ରାକେଶ ଶର୍ମା କହିଥ୍‌ଲେ - “ସାରେ 
ଜାହାଁସେ ଆଚ୍ଛା? । ତାଙ୍କ ଦେଶ ଭାରତ ପୂୃଥ୍ବୀରେ ମହାନ୍‌ | 

ଏହି ଦେଶର ରାଜପୂତ୍ର ଭଗୀରଥ ତପସ୍ୟା କରି ଗଙ୍ଗାଙ୍କୁ ପ୍ରବାହିତ କରାଇଥ୍‌ଲେ 
ଏଇ ଭୂମିରେ ଭାରତ ବର୍ଷରେ ! ରାଜପୁତ୍ର ଗୌତମ ଏହି ଭୂମିରେ ଜନ୍ମ ଗ୍ରହଣ କରି 
ଧନ, ଭୋଗ, କ୍ଷମତା ଏସବ୍ର ଅଳୀକ ମନେ କରି ସ୍ଥାୟୀଶାନ୍ତି, ସୁୟୀସୁଖ ଆଶାରେ 
ସାଧନା କରି ବୁଦ୍ଧଦେବ ପାଲଟି ଯାଇଥ୍‌ଲେ । ଅହିଂସା ଧର୍ମରେ ଅଭିମନ୍ତ୍ରୀତ କରିଥ୍‌ଲେ 
ଶିଷ୍ୟ ଶିଷ୍ୟାମାନଙ୍କୁ । ଏହି ଭୂମିରେ ଦେବପୂରୂଷ ରାମଚନ୍ଦ୍ର, ଶ୍ରୀକୃଷ୍ଣ ଅବତାର ଗ୍ରହଣ 
କରି ଅନ୍ୟାୟ, ଅନୀତି ଦୁର୍ନୀତିକୁ ଲୋପ କରି ସତ୍ୟ, ନ୍ୟାୟ ପ୍ରତିଷ୍ଠା କରିଥ୍‌ଲେ | ଏହି 
ଦେଶର ମହାମାନବ ମହାତ୍ସାଗାନ୍ଧୀ, ଅହିଂସା ଓ ଅସହଯୋଗ ବଳରେ ଶନ୍ତିଶାଳୀ 
ଇଂରେଜ ଜାତିକୁ ଏ ଦେଶରୁ ତଡି ଦେଶକୁ ସ୍ଵାଧୀନ କରିଥ୍‌ଲେ | 

ଯେ ଉଁ ପ୍ରେରଣା ବଳରେ ମହା ପୁରୁଷମାନେ ଏଜାତିକୁ ବିଭିନ୍ନ ସମୟରେ ଦିଗ୍ଦର୍ଶନ 
ଦେଇଥ୍‌ଲେ, ତାହାର ମୂଳଭିତ୍ତି ହେଲା ଭାରତର ଆଧ୍ଯାତ୍ମିକତା, ଭାରତ ଜନନୀର ଅଦୃଷ୍ଟ 

ପ୍ରେରଣା । ଭାରତ ଜନନୀର ସେହି ଦିବ୍ୟମୂର୍ତ ଓ ପ୍ରେରଣା ତା? ପରିବାରକୁ ଆଲୋକିତ 
କରିଛି, ମାର୍ଗ ଦର୍ଶନ କରିଛି । 


ଜିଜ ଜନ୍ମଭୂମି ଭାରତ ବର୍ଷ କଥା ଭାବିଲେ ମନ ପ୍ରଫୁଲ୍ମିତ ହୋଇଯାଏ ।! ଏହାର 
ଭୌଗୋଳିକ ଅବସ୍ଥିତି ଯେପରି ବୈଚିତ୍ରୟମୟ, ସେହିପରି ଏ ଦେଶର ସଂସ୍କୃତି ଓ 
ସାମାଜିକ ଚଳଣି ମଧ୍ଯ ବୈଚିତ୍୍ୟମୟ | ସବୂଠାରୁ ବୈଚିତ୍୍ୟୁମୟ ହେଲା, ଭାରତ କଥା 
ମନକୁ ଆସିଲେ ଗୋଟିଏ ନାରୀର ଚିତ୍ର ଆପେ ଆପେ ନାଚିଯାଏ ଆଖୁ ଆଗରେ । 
ଯ଼ାହାକୁ ଆମେ ଭାରତ ମାତା କହୁ । କବି ମୂଖରେ, ଗାୟକ କଣରେ ଭାରତମାତାର 
. ବନ୍ଦନା ଶୁଣିଲେ ଅନ୍ତର, ପୁଲକିତ ହୋଇଉଠେ ! ଆପେ ଆପେ ହାତ ଦ୍ୂଇଟି ନମସ୍ଟାର 
ଭଙ୍ଗୀରେ ଯୋଡି ହୋଇଯାଏ ସେହି ମାଂ ଙ୍କ ଉଦ୍ଦେଶ୍ୟରେ । ଯାହାରି କୋଳରେ ଆମେ 
ବଢ଼ଛେ, ସେହି ମା? ଭାରତ ଜନନୀ ଅତୀତରେ କେତେ ଦ୍ରଃଖ ଯନ୍ତ୍ରଣା ସହିଛି, ଭାବିଲେ 
ଅନ୍ତରେ ବିଦ୍ରୋହ ଜାତଙୁଏ ମନରେ ଅନୁଶୋଚନା ଜାତଡ଼ୁଏ | ଏହି ଭାରତ ବର୍ଷର ଯଶ 
ବି ଭବର ମୋହ ଏଡିନପାରି ଆଫଗାନ, ମୋଗଲ ବାରନ୍ବାର ଭାରତ ଆକ୍ରମଣ 
କରିଛନ୍ତତି, ଭାରତ ମାତାର ହଜାର ହଜାର ସନ୍ତାନକୁ ହତ୍ୟା କରିଛନ୍ତି, ଲୁଣ୍ଧନ କରିଛନ୍ତି 
ଏ ଦେଶକୁ ବାଣିଜ୍ୟ କରିବାକୁ ଆସିଥ୍ବା ଇଂରେଜ ଜାତି ଏଦେଶ ଶାସକଙ୍କର ଦୂର୍ବଳତାର 
ସୁଯୋଗ ଦେଇ ଏ ଦେଶକୁ ଶାସନ କରିଛନ୍ତି ଶହ ଶହ ବର୍ଷଧରି । ସନ୍ତାନ ମାନଙ୍କର ଏ 
ଦୁର୍ଦଶା, ହୀନବଳ ଦେଖ୍‌ ଭାରତ ଜନନୀ ଲଜିତ ହୋଇଛି, ଦୃଃଖ ଭୋଗିଛି, ଯନ୍ତଣା 
ସତିଛି, ଆଖ୍ରୁ ଲୁହ ଗଡାଇଛି, କିନୁ ଧୈର୍ଯ୍ୟହରା ହୋଇନାହିଁ। 

: ନିଜର ଆତ଼ୁଶକ୍ତି ବଳରେ ଭାରତ ଜନନୀ ପୂନର୍ବାର ଜାଗ୍ରତ କରାଇଥ୍‌ଲେ ନିଜର 
ସନ୍ତାନମାନଙ୍କୁ ସେମାନଙ୍କ ପ୍ର।ଣରେ ଭରିଦେଇଥ୍‌ଲେ ଅଫୁରନ୍ପ ପ୍ରେରଣା, ମନରେ 
ଭରିଦେଇଥ୍‌ଲେ ଦ୍ରର୍ବାରସ୍ଵ ପ୍ନ ,. ଶରୀରରେ ଭରିଦେଇଥ୍‌ ଲେ ଶତସିଂହର ପରାକ୍ରମ | 
ଜାଗିଉଠିଥ୍ଲେ, ତାତି ଉଠିଥ୍ଲେ ଏଜାତି, ମାତୃଭୂମି ଭାରତ ଜନନୀର ହୃତ ଗୌରବକୁ 
ଫେରାଇ ଆଣିବା ପାଇଁ ଉଦ୍ୟମ କରିଥୁଲେ । ଭାରତ ଜନନୀକୁ ପରାଧୀନତାର ଶୃ ଝଇଂଳରୁ 
ମୁକ୍ତ କରିବା ପାଇଁ । କୋଟି କୋଟି ଭାରତୀୟ ସ୍ଵାଧୀନତା ସଂଗ୍ରାମରେ ଝାସ ଦେଇଥ୍‌ଲେ । 
ବିଦେଶୀ ଶାସକଙ୍କ କବଳରୁ ନିଜ ଜିନନୀକୁ ରକ୍ଷା କରିବାପାଇଁ ଅନେକ ସନ୍ତାନ ହସି ହସି 
ଇଂରେଜ ସୈ ନ୍ୟଙ୍କ ବନ୍ଧକ ଆଗରେ ନିଜର ଛାତି ଦେଖାଇ ଦେଇଛନ୍ତି, ହସି ହସି ଫାଶୀ 
ଖୁଣ୍ଟରେ ଝୁଲିଛନ୍ତିୟ ଲାଠିମାଡ ଖାଇଛନ୍ତି, କାରାବରଣ କରିଛନ୍ତି ତଡେଲେ ସବ୍ରରି କଣ୍ଡରେ 
ଝଙ୍କୃତ ହେଉଥଲା ଗୋଟିଏ ସ୍ଵର “ବନ୍ଦେ ମାତରଂ” , ଭାରତ ମାତାକୀ ଜୟ 1. ସ!ଧୀନତା 
ଇତିହାସର ସେ କାହାଣୀ ସବୂ ପଢିଲେ ଲୋମ ଟାଙ୍କୁରି ଉଠେ, ବିଦେଶୀ ଶାସକ, ଭାରତ 
ଆକ୍ରମଣକାରୀଙ୍କ ବିଭତ୍ସ କାଣ୍ଡ, ହତ୍ୟା, ଲୁଣ୍ଡନର ଇତିହାସ ପଢିଲେ ଅନ୍ତର ବିଦ୍ରୋହ 

କରିଉଠେ । ତା ବୋଉର ରୂପରେ ଦେଖେ ସେ ଭାରତ ଜନନୀ ଙ୍କର ଶାନ୍ତସ୍ତିଗ୍ଧ ରୂପ 
ଆଉ ବେଳେ ବେଳେ ତା ଆଗରେ ପ୍ରତିଭାତ ହୁଏ ଭାରତ ଜନନୀଙ୍କର ଭୀମକାନ୍ତ ରୂପ ! 
ମହିଷାସୂରକୂ ବଧ କରିବା ପାଇଁ ଦୂର୍ଗା ଯେପରି ଉଗ୍ରରୂପ ଧାରଣ କରିଥ୍‌ଲେ, ଅବିକଳ 
ସେହିରୂପରେ ସେ ଦେଖେ ଭାରତ ଜନନୀଙ୍କୁ | ସନ୍ତାନର ଅଧୋଗତି ହୀନ ଅବସ୍ଥା ଦେଖ୍‌ 
ତାକୁ ଜାଗ୍ରତ କରାଇବା ପାଇଁ ଯେପରି ଏହି ରୂପରେ ଆବିର୍ଭୂତା ଭାରତ ଜନନୀ ! ଚାରୁ 
ହାସ୍ୟମୟୀ ଚାରୁ ଲାସ୍ୟମୟୀ, ସୁ ମଧୁ ରଭାସି ନୀ ସୁ ଜାସି ନୀ ଭାରତ ଜନନୀ 
ସେ ତେବେଳେ ଉଗ୍ରରୂପ ଧାରଣ କରିଥାନ୍ତି । ଏହରୁପ ଦେଖ୍ଲେ ମନରେ ଭୟ ଯେତିକି 
ଆସେ, ନିଜ ଭିତରେ ଆତ୍ବଳ ଜାଗ୍ରତ ହୁଏ ସେହିପରି ! 
ତାର ମନେ ପଡିଯାଉଥ୍‌ଲା ପିଲା ବେଳେ ପଢିଅ୍ବା କବିତାର କେଇପଦ - 


ଯେଉଁ ଦେଶରେ ଜନମ ମୋର 
ଯାହାର କୋଳେ ବଢ଼ୁଛି ମୁହିଁ 
ଜନନୀ ପରି ପାଳୁଛ ଯିଏ 
ସେହିତ ମୋର ପ୍ରିୟ ଜନମ ଭୁଇଁ | 
ଅଖଣ୍ଡ ଭାରତର ଚିତ୍ର ନାଚିଯାଉଥ୍‌ଲା ତା ଆଖ୍‌ ଆଗରେ ଚଳଚିତ୍ରର ଦୃଶ୍ୟପରି । 
ଏଥ୍‌ ମଧ୍ଯରେ କିଛିଦିନ ବିତିଗଲାଣି ଶୀତଦିନ ପାଖେଇ ଆସିଲାଣି, ପ୍ରବଳ ଶ୍ରୀତ ଓ 
ହିମପାତର ସୁଯୋଗ ନେଇ ଜାମ୍ମୁ ଓ କାରଗିଲ୍୍‌ର ପାର୍ବତ୍ୟ ଅଞ୍ଚଳ'ଦେଇ ଉଗ୍ରପନ୍ଧୀମାନେ 
ପ୍ରବେଶ କରିଥାନ୍ତି ଆମ ଦେଶରେ ! ଏଥର ବୋଧେ ସେଭଳି କିଛି ଘଟିବ ନଚେତ୍‌ 
ସେନାଧ୍ଧକ୍ଷ ତାଙ୍କ ଅଭିଭାଷଣରେ ଆମମାନଙ୍କୁ ସତର୍କ କରାଇଦେଇଥାନ୍ତେ କାଡିକି ? ସେ 
ବୋଧେ ବିଶ୍ବସ୍ତ ସୂତ୍ରରୁ କୌଣସି ସୂଚନା ପାଇଛନ୍ତି । 


ସେନାଧ୍ଯକ୍ଷଙ୍କ ବକ୍ତବ୍ୟ ଶୁଣିଲା ପରଠୁ:ତା ଭିତରେ ଆନ୍ଦୋଳନ ସୃଷ୍ଟି ହେଲାଭଳି 
ତାକୁ ମନେ ହେଇଛି, ତାଂ ଭିତରେ ରହି କିଏ କହିଲାପରି ମନେ ହେଉଛି - “ହେ ବୀର 
ଯବାନ, ନିଜକୁ ପ୍ରସ୍ତୁତ କର ସଂଗ୍ରାମ ପାଇଁ, ମାତୃଭୂମିର ଗୌରବ ରକ୍ଷାପାଇଁ । ଏବେ 
ଏଠାରେ ସମସ୍ତଙ୍କ ମଧ୍ୟରେ ସେଇଂ ଆଶଙ୍କା, ସେଇ ଗୁଞ୍ଜରଣ ଯୁଦ୍ଧ ପାଇଁ ପ୍ରସ୍ତୁତ ହୃଅ | 
କମାଶ୍ତର ମଧ୍ଯ ନିଦ୍ଦେଶ ଦେଇସାରିଲେଣି ନିଜକୁ ପ୍ରସ୍ତୁତ କରିନେଇଥାଅ ଯେ କୌଣସି 
ପରିସ୍ଥିତିର ସମ୍ମୁଖୀନ ହେବାପାଇଁ । ଜାମ୍ମ କାଶ୍ୀରରୁ ଉଗ୍ରପନଛ୍ଥୀ ଓ ଶତୃସୈ ନ୍ୟଙ୍କୁ ତଡିବା 
ପାଇଁ ସରକାର ଯୋଜନା କରିଛନ୍ତି, କାର୍ଯ୍ୟାନୁଷ୍ଠାନ ମଧ୍ଯ ଆରମ୍ଭ ହୋଇଯୀଇଛି । 


କମାଣ୍ଡରଙ୍କ ଠାରୁ ଏହି ନିଦ୍ଦେଶ ପାଇବା ପରଠୁ ମନଟା ତାର ଭାରିଭାରି ଲାଗୁଛି । 
ଏକ ଦିଗରେ କର୍ଉବ୍ୟର ଆହାନ ଦ୍ରିତୀୟରେ ପରିବାରର ମୋହ ତାକୁ ଦ୍ୁନ୍ଦରେ ପକାଉଛି । 


ଟେ  ର୍ଙ) 

ଶ ତୃସୈ ନ୍ଯଙ୍କର ଗୁଳିଗୋଳା ଶବ୍ଦ ରହିରତି ଶୁଭିଯାଉଛି ତା କର୍ଣ୍ଣରେ। ଆଖ୍‌ ଆଗରେ 
ତାର ନାଚି ଉଠୁଛି ତା ଗାଁ ନଇ, ପାହାଡର ପ୍ରାକୃତିକ ଶୋଭା ତ, କେତେବେଳେ ନାଚି 
ଯାଉଛି ତା ଘରର ଦୃଶ୍ଯ ସୈନିକ ବେଶରେ ବୀରଦର୍ପରେ ଅଭିମନ୍ୟୁର ଚାଲି । ପୂଣି 
ନାଚିଯାଉଛି ପ୍ରୀକ୍ୃତିକ ଶୋଭାମଶ୍ତିତ ଭାରତ ମାତାର ଦୃଶ୍ୟରାଜି । ଭାରତ ମାତାର 
ନାମ ସ୍ରଣ କଲେ ତା ଭିତରେ ସୃଷ୍ଟି ହେଉଛି ପୁଲକ, ଜାଗିଉଠୁଛି ଶତସିଂହର ପରାକ୍ରମ, 
ଶତୃସୈ ନ୍ଯର ଦର୍ପ ଚୂର୍ଶ କରିବାର ବନ୍ଥ ଶପଥ । 


'ନିଜର କର୍ମ କ୍ଷେତ୍ର ଛାଡ଼ି କାରଗିଲ୍‌ର ଏକ ଶିବିରରେ ଯୋଗଦେବାର ଦୃଇଦିନ 
ହୋଇଗଲାଣି, କେବଳ ଅପେକ୍ଷା ଅଛି ଦଳପତିଙ୍କର ଆଦେଶକୁ ଅପରେସନ୍‌ ବିଜୟ 
ଆରମ୍ଭ ହୋଇଯାଇଛି । ଆମ ସୈ ନ୍ୟମାନଙ୍କର ବିଜୟ ଅଭିଯାନରେ ଅନେକ ଶତୃସୈନ୍ୟ 
ଧରାପଡ଼ିଲେଣି ଓ କେତେକ ମୃତ୍ୟୁବରଣ କଲେଣି ଏହି ଦ୍ରଇଦିନ ମଧ୍ଯରେ ! ତାଙ୍କର ସାଥୀ 
ଚାରିଜଣ ମଧ୍ଯ ଶହୀଦ ହେଲେଣି | କେତେକ ସାଥୀଙ୍କ ସହ ବର୍ଉମାନ ଶିବିର ଦାୟିତ୍ଵରେ 
ସେ ଅଛି। 


ଅଜଣା ଆଶଙ୍କାରେ ଦେହ ତାର ଶୀହରିତ ହେଉଥାଏ । ଯଦି ତାର କିଛି ଅଘଟଣ 
ଘଟିବ, ତାକୁ ସହ୍ୟ କରିପାରିବତ ସଂଗୀତା, ଶିଶ୍ପୁତ୍ର ଅଭିମନ୍ୟୁର କଂଣ ହେବ, କଂ ଣ 
ହେବ ବୋଉର ଅବସ୍ଥ। ? ଏଇଭଳି ଭାବନାରେ ହଜିଯାଇଥ୍‌ବା ବେଳେ ତା କାନ୍ଧରେ 
ହାତପକାଇର ବନ୍ଧୁ ଶତୃଘ୍ନ କହିଲା - ଆରେ ୟାର ଭାବୁଛ କ'ଣ ଏତେ - ଆମ ଆଗରେ 
ତ ଗୋଟିଏ ଲକ୍ଷ୍ୟ, ଯେ କୌଣସି ମୂଲ୍ୟଦେଇ ଶତୁକୁ ଆମ ସୀମାରେ ପ୍ରବେଶ କରାଇ 
ନଦେବା ! ମାତୃଭୂମିର "ସେବକ ଆମେ | ମାଆର ଟେକ ରଖ୍ବା ଆମର କାମ ! 
ଘରକଥା, ଭାଉଜଙ୍କ କଥା ମନେ ପଡ଼ଛି ବୋଧହୁଏ ତୋର ! ମନେ ପଡ଼ିବାତ ସ୍ଵାଭାବିକ 
କିନ୍ଧୁ ଭାଇ ମନେରଖ କର୍ଭବ୍ୟର ଆହ଼ାନରେ ସେ ସବୂ ଭୂଲି ଅନ୍ତରଟାକୁ ଇସ୍ପାତ ଭଳି 
କଠିନ ପରି କରିବାକୁ ହେବ । ଅର୍ଜୁନଙ୍କ ଲକ୍ଷ୍ୟ:ପ କ୍ଷୀର ଚକ୍ଷୁ ଡୋଳାକୁ ଶରବିଦ୍ଧ କରିବାଭଳି 
ଶତୃ ନିପାତ କରିବା ଆମର ଏକମାତ୍ର ଲକ୍ଷ୍ୟ । ଚାଲ ଭାଇ ଏଠି ଛିଡ଼ାହେବା ଅପେକ୍ଷା 
ସେ ପାହାଡ଼ ଆଡ଼ ଟିକେ ବ୍ୁଲିଆସିବା ତୋ ଭାବନା ଦ୍ରରେରଯିବ ମନ ବି ହାଲକା ଲାଗିବ । 
ପାହାଡ଼ଆଡ଼ ବୂଲି ଶିବିରକୁ ଫେରିଲା ବେନକୁ ଜଣେ ସାଥୀ ତାକୁ ଦୁଇଟି ଚିଠି ଧରାଇ 
ଦେଲେ ତା” ହାତରେ ଅକ୍ଷରକୁ ଦେଖ୍‌ ସେ ଜାଣିପାରିଲା ଚିଠି ଦ୍ଇଟି କାହାର ! ଗୋଟିଏ 
ଲଫାପା ଖୋଲି ପଢ଼ିବାକୁ ଲାଗିଲା ! 


ବୋଉ ଚିଠି ଦେଇଥୁଲା ସେଥ୍‌ରେ ଲେଖ୍‌୍ଥୁଲା ଅମର ଦେହର ଯତ୍ସ ନେଉଥ୍‌ବୁ 
କେବେ ଅବହେଳା କରିବନି ଆ ମ୍ଭେମାନେ ଏଠାରେ ଭଲରେ ଅଛୁ । ପରୀକ୍ଷା ପାଇଁ କିରଣ 
ଅରୁଣ ପାଠପଢ଼ାରେ ବ୍ଯସ୍ତ । ବାପାଙ୍କର ଶ୍ଵାସ ବାହାରିଛି, ଖିଷଧ ଖାଉଛନ୍ତି, ବ୍ୟସ୍ତ 

ହେବାର କିଛି ନାହିଁ । ତୂ ନାହୁଁ, ସଂଗୀତା ତା? ବାପଘରେ, ଦୋଳପୂର୍ଶ୍ମୀକୁ ଆସିବ 
ବୋଲି କହିଛି । ଅଭିମନ୍ୟୁ କଥା ମନେପଡ଼ିଲେ ମୁଁ ଯାଇ ମଝିରେ ମଝିରେ ଦେଖ୍‌ ଆସୁଛି 
ତାକୁ । ଖବର କାଗଜରେ ବାହାରିଥୁ୍ଲା ଭାରତ ପାକିସ୍ଥାନ ମଧ୍ଯରେ ଯୁଦ୍ଧ ଲାଗିପାରେ । 
କାର୍ଗିଲ୍‌ରେ ପାକିସ୍ଥାନୀ ସୈ ନ୍ୟମାନଙ୍କର ବହୁ ସଂଖ୍ୟାରେ ଅନୁପ୍ରବେଶ ! ସେମାନଙ୍କୁ 
ଆମ ସୀମାନ୍ତରୁ ହଟାଇବା ପାଇଁ ସୈ ନ୍ୟମାନଙ୍କୁ ସେନାଧକ୍ଷଙ୍କର କଡ଼ା ଆଦେଶ ! 


ସାବଧାନ ହୋଇ ଚଳିବୁ । ଏକଥା ଶୁଣି କେଜାଣି କାହିଁକି ମନରେ ଛନକା ଲାଗୁଛି 
ଭିତରେ କୋହ ସୃଷ୍ଟି ହେଉଛି । ମୁଁ ମା” ତାରିଣୀକୁ ପ୍ରାର୍ଥନା କରୁଛି ସେ ତୋତେ ବିପଦରୁ- 
ରକ୍ଷା କରିବେ । ତୂ ମାଙ୍କ ଉପରେ ଭରସା ରଖ୍‌ଥ୍‌ବୁ । ମୋର ଆଶୀର୍ବାଦ ସଦା ସର୍ବଦା 
ତୋ ସହିତ ରହିଛି । ଚିଠିପାଇ ଚିଠି ଦେବ୍ର 

ଚିଠିଟି ପଢ଼ିଲା ବେଳେ ବୋଉର ପ୍ରତିଛବି ସେହି ଚିଠିଟିରେ ଉଦ୍‌ଭାସିତ ହୋଇ 
ଉଠୁଥ୍ଲା, ବୋଉ ବୋଧେ ଯୁଦ୍ଧ ଆଶଙ୍କାରେ ଭୟଭୀତ ହୋଇଯାଇଛି । ଶୁଭ୍ର ସତେଜ 
ମୂଖମଣ୍ଡଳଟି ମଳିନ ପଡ଼ିଯାଇଥ୍‌ଲା ପରି ଦିଶୁଥ୍ଲା । ଆଖ୍‌ କୋଣେ ଲୁହ ସବ୍ର ଜକେର 
ଆସିଲା । ଚିଠିଟି ପଢ଼ି ଥୋଇଦେଲା, କିଳନୁ ବୋଉର ସେ ମୂଖମଶ୍ଡଳ ନାଚିଉଠିଲା ତା 
ଆଗରେ ବାରମ୍ବାର ! ମନେପଡ଼ି ଯାଉଥଲା ପିଲାଦିନର ସୃ ତିଗୁଡ଼ିକ ଗୋଟି ଗୋଟି 
ହୋଇ । ବିଭିନ୍ନ ସମୟରେ ଖାଇବା ନେଇ ବୋଉକୁ କେତେ ହଇରାଣ କରିଛି, କିନ୍ତୁ ବୋଉ 
କେବେ ବିରକ୍ତ ହୋଇନାହିଁ । ବାରମ୍ବାର କହିବା ସର୍ତ ତା କଥା ନ ମାନିଲେ ଅଭିମାନ 
କରେ, ବେଳେ ବେଳେ କାନ୍ଦିପକାଏ ! ତା? ଆଖ୍ରେ ଲୁହ ଦେଖ୍ଲେ ତାର ଜିଦ୍‌ ସବୁ 
କରଆଡ଼େ ଉଭେଇଯାଏ । ନିଜ ହାତରେ ବୋଉ ଆଖ୍ରୁ ଲୁହ ପୋଛି କଢେ, ବୋଉ ତୁ 
କାନ୍ଦନା ମୁଁ ଆଉ ଜିଦ୍‌ କରିବିନି, ତୂ ଯାହା କହିବ ତା କରିବି । ଏଇ ପଦକ କଥାରେ ବୋଉର 
ଅଭିମାନ, କାନ୍ଦ ବନ୍ଦ ହୋଇଯାଏ ! ଆନନ୍ଦରେ ତାକୁ କୁଣ୍ଢାଇ ପକାଇ କହେ ମୋ ସୂନା 
ଧନଟାପରା ମୁଁ ଯାହା କରୁଛି ପରା ତୋ ମଙ୍ଗଳ ପାଇଁ | 


ପ୍ୟାଣ୍ଟସାର୍ଟ ଟିକେ ମଇଳା ହୋରଗଲେ ସାଙ୍ଗେ ସାଙ୍ଗେ ବଦଳାଇ ଅନ୍ୟ ଡ଼େସ୍‌ 
ପିନ୍ଧିବାକୁ ଦିଏ, ପ୍ରାୟ ପନ୍ଦର ବର୍ଷଯ।ଏଁ ବୋଉ ତାକୁ ଗାଧୋର ଦେଇଛି, ମୁଣ୍ଡ କୃଶ୍ଠାଇ 
ଦେଇଛି, ତା ହାତରେ ଖୁଆଇ ଦେଇଛି ମଧ୍ଯ । କଲେଜରେ ପଢ଼ିବା ଦିନରୁ ସେ ନିଜ କାମ 
ନିଜେ କରିବାକୁ ଆରମ୍ଭ କଲା | ତା ପ୍ରତି କେବଳ ନୁହେ ଅରୂଣ ଓ କିରଣ ପ୍ରତି ମଧ୍ଯ ତାର 
ଏଭଳି ଆଚରଣ । ଗୋଟିଏ ଗଛର ତିନୋଟି ଡାଳ ପରି ଆମେ ତିନିଜଣ ଯାକ ତାରି 
ସ୍ବେହ, ଶ୍ରଦ୍ଧାରେ ଗଢ଼ା ହୋଇ ଆସି ଛୁ । ମନେପଡେ ଅଷ୍ଟମରେ ପଢ଼ିଲା ବେଳେ ତାକୁ 
ଟାଇଫଏଡ୍‌ ଜର ହୋଇଥଲା | ଭୀଷଣ ଜର, ଦେହରେ ଖଇଫୁଟିଲା ଭଳି ତାତି । ଓଷଧ 
ଓ ଟୁଣକାଟୁଣକି କେଉଁଥ୍‌ରେ ଭଲ ହେଉନଥାଏ । ପ୍ରବଳ ଜର ଯୋଗୁ ସେ ଖୂବ୍‌ ଅଶ୍ବସ୍ତ 

ମନେ କରୁଥାଏ, ଖୁବ୍‌ ଦୁର୍ବଳ ଅନୃଭବ କରିବା ସହିତ ବେଳେବେଳେ ପ୍ରଳାପ ମଧ୍ଧ 
କରୁଥାଏ । ସେତେବେଳେ ବୋଉର ଯେଉଁ ଅଧୈଯ୍ୟ ଓ ଆକ୍ରଳ ଅବସ୍ପା, ତା ମନେ 
ପଡ଼ିଲେ ବୋଉ ପ୍ରତି ଗଭୀର ଶ୍ରଦ୍ଧା ଭଳ୍ତିରେ ମୁଣ୍ଡ ତାର ନରଁଯାଏ ଆପେ ଆପେ । 


ଘରର ସବ୍ରକାମ ଏପରିକି ରନ୍ଧାବଢ଼ା ଛାଡ଼ି ବୋଉ ବସିଥାଏ ତାରି ପାଖରେ, 
ମୂଣ୍ଡରେ ପାଣିପଟି ପକାଇବା, ଠିକ୍‌ ସମୟରେ ଓିଷଧ ଦେବା, ଖାଇବାକୁ ଦେବାରେ 
ଟିକିଏ ଅବହେଳା କରେ ନାହିଁ । ତା ପାଖରେ ବସି ଦେହ ମୂଣ୍ଡ ଆଉଁସି ଦେଉଥାଏ । 
ଅନେକ ଦେବାଦେବୀଙ୍କ ନାଁ ଧରି କହୁଥାଏ ହେ ପ୍ରଭୁ ହେ ମା? ମୋର ପୁଅକୁ ସୁସ୍ଥ 
` କରିଦିଅ । ତାର ସେ ଆକୁଳ ପ୍ରାର୍ଥନା ଶୁଣିଲେ ମନରେ ସ୍ଵତଃ ଦୟା ଆସିବ ଯେ କୌଣସି 
ଠାକୁରଙ୍କର ମଧ୍ଯ | ଆଖ୍ରୁ ତାର ଲୂହ ଝରି ଝରି ମୁହଁ ଫୁଲିଯାଇଥାଏ ! ନିଜର ଖାଇବା 
ପିଇବା ଶୋଇବା ଅବହେଳା ଯୋଗୁ ଗୋରା ତକତକ ଶରୀରଟି ତାର କ୍ଷୀଣ ମଳିନ 
ଦେଖାଯାଉଥାଏ, ଅବଶେଷରେ ଦଶଦିନ ପରେ ତାର ଜ୍ଵର କମିବାରୂ ସେ ଟିକିଏ ଆଶ୍ବସ୍ତ 
ହେଲା । ଵୋଉକଥୀ ଭାବିଲେ ଅନେକ ସ୍ଲଟ୍‌ ତି ଜାଗିଉଠେ ମନରେ | 
` ଭାରତୀୟ ନାରୀର ଯଥାର୍ଥ ପ୍ରତୀକ ହେଉଛି ତା ବୋଉ ! ତାରି ସନ୍ତାନମାନଙ୍କ 
ପ୍ରତି କେବଳ ନୁହେଁ, ପଡୋଶୀ ଓ ଗ୍ରାମର ପିଲାମାନଙ୍କ ପ୍ରତି ତାର ସ୍ବେହ ଶ୍ରଦ୍ଧା 
ଅତୁଳନୀୟ । ଛୋଟ ଗାଟିରେ କେଉଁ ପିଲା ଅସୂସ୍ଥ ହେଲେ, କେଉଁ ଝିଅ ବୋହୂର କିଛି 
ଅସୁବିଧା ହେଲେ ତାର ଶଚ୍ରତି ସାମର୍ଥ୍ୟ ମତେ ସାହାଯ୍ୟ କରିଥାଏ, ପରାମର୍ଶ ଦିଏ, 
ପ୍ରେରଣା ବି ଦିଏ । ତାଙ୍କ ପରିବାରର ଆର୍ଥ୍କ ସ୍ଥିତି ଅତିସ୍ଵ ଜଳ ନ ହେଲେ ମଧ୍ଯ ସୀମିତ 
ସମ୍ବଳ ମଧ୍ଯରେ ନିଜର ସୁବିଧା ସୁଯୋଗକୁ ଚାହିଁ ଅନ୍ୟର କିଛି ଉପକାର କରିବାରେ କିଛି 
ଅର୍ଥବ୍ୟୟ କରିଥାଏ ! କେଉଁ ଗରିବ ପିଲା ବହି କିଣି ନପାରିଲେ ତାକୁ ବତି ଯୋଗାଇଦିଏ, 
କୋଉ ସ୍ତ୍ରୀଲୋକ ଅଭାବରେ ପଡି ଲୂଗା କିଣି ନପାରିଲେ ତାକୁ ଲୁଗାକିଣିଦିଏ । କାହାର 
ରାନ୍ଧିବା ପାଇଁ ଚାଉଳ ନଥ୍ଲେ ଚାଉଳ ଦିଏ । 


କାହାଘରେ କଳି ଲାଗିଲେ ବୋଉହି ମଧ୍ଯସ୍ଥି ହୋଇ କଳି ତୂଟାଏ । ସେ ସବ୍ରବେଳେ 
କହେ କ୍ରୋଧ ହିଁ ମଣିଷର ବଡ ଶତୁ | କ୍ରୋଧକୁ ଆୟର କରିପାରିଲେ ଅନେକ ସମସ୍ୟାର 
ଆପେ ଆପେ ସମାଧାନ ହୋଇଯାଏ । ମଣିଷ ମାତ୍ରେ ହିଁ ଭୂଲ କରିବା ସ୍ଵାଭାବିକ୍‌ ଭୂଲ 
ସୁଧାରିବା ପାଇଁ ତାକୁ ବାଟ ଦେଖାଇବା, ପ୍ରେରଣା ଦେବା , ସହଯୋଗ କରିବା ହେଉଛି 
ଅନ୍ୟମାନଙ୍କର କାମ ! ତେବେ ସେ ନିଜର ଭୁଲ ବୁଝିବ ଓ ସେ ଭୂଲ ଆଉ କେବେ କରିବ 
ନାହିଁ । 

ଗୀ ଝିଅ ବୋହୂ ମାନଙ୍କ କହେ ତୃମ୍ଭେମାନେ ପରିବାରର କର୍ମ ଛଡା, ଅନ୍ୟ ସମୟତଜ 
ନାନା କୁଟୀର ଶିଳ୍ପ ତଥା ହସ୍ତକର୍ମରେ, ଗୋପାଳନ, ପନିପରିବା ଚାଷରେ ବିନିଯୋଗ 

କଲେ ପରିବାରର ଶ୍ରୀବୃଦି ହେବ । ବୋଉର ଏହି ଉଦ୍ୟମ ଯୋଗୁ ଆଜି ତାର ଗୀ 
ହସି ଉଠୁଛି, ହସି ଉଠୁଛି ପ୍ରତ୍ୟେକ ପରିବାର । 


ବୋଉର ଚରିତ୍ରର ଅନ୍ୟ ଏକ ଦିଗ ହେଲା ନମ୍ରତା ଓ ସହଷ୍ପତା ଏହି ଗୁଣରେ ସେ 
ସଭିଙ୍କୁ ଆପଣାର କରିନିଏ । ହେତୂପାରବା ଦିନଠାରୁ ସେ କେବେ ଦେଖ୍‌ନି, ବାପା- 
ବୋଉଙ୍କ ମଧ୍ଯରେ କେବେ କଳିଝଗଡା ହେବା, ମନୋମାଳିନ୍ୟ ହେବା । ମତାନ୍ତର ସୃଷ୍ଟି 
ହୁଏ କିନ୍ତୁ ମନାନ୍ତର ହୁଏ ନାହିଁ ! ବୋଉ କହେ ତୂମେ ଯଦି ଚାହୁଁଥାଅ ନିଜ ମତ କାର୍ଯ୍ୟକାରୀ 
ହେଉ ସେହିପରି ଅନ୍ୟର ମତକୁ ମଧ୍ଯ ସମ୍ମାନ ଦେବା ମଧ୍ଯ ଉଚିତ୍‌ । 


ନମ୍ରତା, ଲଜାଶୀଳତା ତ ହେଉଛି ନାରୀର ଭୁଷଣ ତାହା ସେ ପାଇଛି ବୋଉ 
ସଂଗୀତା ଓ କିରଣର ଚରିତ୍ରରେ । ବୋଉ, ସଂଗୀତା କିରଣ ତିନୋଟି ନାରୀ, ଗୋଟିଏ: 
ବୃକ୍ଷର ତିନୋଟି ଡାଳପରି ମନେହୁଅନ୍ତି ପ୍ରତ୍ୟେକ ପ୍ରତ୍ୟେକକୁ ସହଯୋଗ କରନ୍ତି, 
ପ୍ରତ୍ୟେକ, ଅନ୍ୟର ସମସ୍ୟା ବୃଝନ୍ତି ତେଣୁ ସେମାନଙ୍କ ମଧ୍ୟରେ କେବେ ମନୋମାଳିନ୍ୟ 
ହେବା ଦେଖ୍‌ ନାହିଁ । ସଂଗୀତା ବିରୁଦ୍ଧରେ ବୋଉ କି କିରଣ ପଦଟିଏ କହିବା ସେ ଶୂଣିନାହିଁ 
କି ଜିରଣବା ବୋଉ ବିରୁଦ୍ଧରେ କୌଣସି ମନ୍ତବ୍ୟ ସଂଗୀତା ଠାରୁ ଶୁଣିନାହିଁ, ବରଂ ବୋଉ: 
ଓ କିରଣର କାର୍ଯ୍ୟ ଆଦର୍ଶର ପ୍ରଶଂସାରେ ସଂଗୀତା ଯେପରି ଶତମୁଖର ସେହିପରି 
ସଂଗୀତାର ରୂପ ଗୁଣରେ ମହିମା ବର୍ଣ୍ଣନାରେ ବୋଉ ଓ କିରଣ ହସମୂଖର । ଏସବ୍ର 
ଦେଖ୍‌ ମନେପଡିଯାଏ କବିଙ୍କର ଗୋଟିଏ ପଦ - 


ବୈକୁଣ୍ଡ ସମାନ ଅଟେ ସେହିଘର 
ପରସ୍ପର ପ୍ରୀତିଥାଏ ଯହିଁ ନିରନ୍ତର । 


ପ୍ରତ୍ୟେକ ମା” ଚାହାନ୍ତି ତାରି ସନ୍ତାନ ବଡ ହୁଅନ୍ତୁ, 'ଉନ୍ନତିଂ କରନ୍ତୁ, ସୁଖ ସମୃଦି 
ଭୋଗ କରନ୍ତୁ । ସନ୍ତାନର ଦୁଃଖରେ ଦ୍ରଃଖୀ ପିତାମାତା, ସନ୍ତାନର: ସୁଖରେ ସୁଖୀ ହୁଅନ୍ତୁ 
ବାପା, ମା । ପିଲାଟି ବେଳରୁ ଚାକିରୀ କଲାପର୍ଯ୍ୟନ୍ତ ତାର ପ୍ରତିଟି ଦୁଃଖ ସୁଖର ସାଥୀ 


ଥୁଲା ତାରି ବୋଉ | ପ୍ରତ୍ୟେକ ଶ୍ରେଣୀ ପରୀକ୍ଷାରେ କୃତିତ୍ଵ ହେବା ଖବର ଶୂଣି ସେ 
ଯେପରି ଖୁସି ହେଉଥଲା, ସେହିଭଳି ଖେଳୁ ଖେଳୁ ଆହତ ହେଲେ ବା ଖଣଶ୍ରିଖାବରା 
ହୋଇଯିବା ଦେଖ୍‌ ସେ ଆଖ୍‌ରୁ ଲୁହ ଗଡାଇ ଦେଉଥୁଲା କହୁଥୁଲା - ଖେଳିଲା ବେଳେ 
ଦେହ ପ୍ରତି ନଜର ରଖ୍‌ ଖେଳୁନୁ ଦେହ ସୂସ୍ଥ ରହିଲେ ସିନା ତୂ କିଛି କରିପାରିବୁ । ଯେଉଁ 
ବର୍ଷ ଆଖପାଖ ଗୀର କବାଡିଦଳ ମଧ୍ଯରେ ହେଉଥ୍‌ବା ପ୍ରତିଯୋଗିତାରେ ତା ନେତୃତ୍ଵରେ 
'ଭାଗନେଇଥ୍‌ବା ତା ଗା କବାଡିଦଳ ପ୍ରଥମ ସ୍ଥାନ ହାସଲ କରିଥୁଲା, ଘରକ୍ର ଫେରି ବୋଉକୁ 
ଏକଥା କହିବାରୁ ସେ ଆନନ୍ଦରେ ଅଧୀର ହୋଇଥଲା । କହିଥ୍ଲା - ଆମ ଗୀ ପିଲାମାନେ 

ପ୍ରଥମ ହୋରଛନ୍ତି, ଏହାତ ଅତି ଖୁସିର କଥା !: ସେ ସର୍ବଦା ନିଜ ପରିବାର ସହିତ ନିଜ 
ଗାର ଉନ୍ନତି ଚାହଁଥ୍ଲା ଓ ସେଥ୍ପାଇଁ ବିଭିନ ଉଦ୍ୟମ କରୁଥଲା । ତାଂରି ପ୍ରେରଣାରେ 
ଆଜି ଗୀର ଝିଅ ବୋହୂ ମାନେ ନାନା କୂଟୀର ଶିଳ୍ପ କାମ କରି ଅର୍ଥ ରୋଜଗାର 
. କରିପାରୁଛନ୍ତି । 
ବୋଉ ଗୋଟିଏ ନାରୀ କହିଲେ ଯଥେଷ୍ଟ ହେବ ନାହିଁ, ସାକ୍ଷାତ୍‌ ଦେବୀଟିଏ । 
ଗୀଁର ଆବାଳ ବୃଦ୍ଧ ବନିତା ସମସ୍ତଙ୍କ ମୁହଁରେ ବୋଉର ପ୍ରଶଂସା । ଏସବୁ ଶୁଣିଲେ ଞାଃ 
“ଛାତି ଜୂଣ୍ଢେମୋଟ ହୋଇଯାଏ । ତାଂରି ସାଙ୍ଗ ହରେକୃଷ୍ଣ କହେ ଜାଣିଲୁ ଅମର - ତୋ 
ବୋଉ ଗୌରୀମାଉସୀ ମତେ ସାହାଯ୍ୟ କରିନଥ୍‌ଲେ ମୋ ପାଠପଢ଼ାରେ ଡୋରି ବନ୍ଧା 
ହୋଇ ସାରନ୍ତାଣି କେଉଁ କାଳରୁ । ବାପାତ ଅସୁସ୍ଥ, ମୁଁ ତ ଘରର ବଡ଼ପୂଅ ମୋର ଚାକିରୀ 
କରିବା ଥୁଲା ନିହାତି ଜରୂରୀ | କିନ୍ତୁ ଗୌ ରୀମା ଉତସୀଙ୍କ ଉଦ୍ୟମରେ ଘରେ ହସ୍ତକର୍ମ କରିବା 
ପାଇଁ ଅ।ବଶ୍ଯକୀୟ ଉପକରଣ ପାଇଁ ଗ୍ର।ମ୍ୟ ବ୍ୟାଙ୍କରୁ ରଣ ମିଳିବା ସମ୍ଭବ 
ହୋଇପାରିଛି । ଏସବୁ ହେବାଯୋଗୁ ମୁଁ ପାଠ ପଢ଼ିବାର ସୁଯୋଗ ପାଇ ପାରିଲି ଓ 
ଘରର ଆର୍ଥକ ଅବସ୍ଥା ସୁଧୂରିଗଲା ମଧ୍ଯ । ଏହିଭଳି ବନ୍ଦନୀୟା ନାରୀର ପୁତ୍ର ହେବାର 
ସୌଭାଗ୍ୟ ଲାଭ କରି ନିଜକୁ ଗର୍ବିତ ମନେ କରୁଥ୍ଲା ସେ । 


- ତାରି ଅତି ଆଦର ବୋଉ ଆଖ୍ରେ ଅଶୁ ଦେଖ୍‌ ତା ମନ ବିଷାଦରେ ଭରିଗଲା | 
ନାନା ଚିନ୍ତା ତାକୁ ବିବ୍ରତ କରୂଥୁଲା । ଚିଠିଟି ଥୋଇଦେଇ କିଛି ସମୟ ଆଖ୍‌ବୁଜି ନୀରବ 
ହେବା ପରେ ଦ୍ବିତୀୟ ଚିଠିଟି ଖୋଲି ପଢ଼ିଲା ସେ, ଏଇ ହସ୍ତାକ୍ଷର ତାର ଖୁବ୍‌ ପରିଚିତ ଓ 


ଆପଣାର | 
ପ୍ରିୟତମ, 

ମୋର ପ୍ରଣାମ । ବହୁଦୂରରୁ ଏ ଚିଠି ଲେଖୁଥ୍‌ଲେ ମଧ୍ଯ ମୋର ଧାରଣା ହେଉଛି 
ତୃମେ ମୋ ପାଖେ ପାଖେ ଅଛ । ପ୍ରତିମୂହୂର୍ଉରେ, ପ୍ରତି ସମୟରେ, ଆଖ୍‌ ଖୋଲିଲେ 
ମୋ ଚାରିପାଖରେ ତୁର ରୂପ ଦେଖ୍ପାରୁଅଛି, ଆଖ୍‌ ବ୍ରଜିଲେ ବି ତୁମର ପ୍ରତିଛବି ନାଚି 
ଉଠିଛି ମୋ ମାନସ ପଟରେ । ତୃମକୁ ପାଖରେ ପାଇବାର ଉକ୍କଣ୍ମାକୁ ମୁଁ ଆଉ ରୋକିପାରୁ 
ନାହିଁ । ପ୍ରତୀକ୍ଷାର ପ୍ରତ୍ୟେକଟି ଦିନ ମୋତେ ଗୋଟିଏ ଗୋଟିଏ ଯୁଗପରି ମନେ: 
ହେଲାଣି । ମିଳନର ଦିନ ପାଖେଇ ଆସିଲାଣି ବୋଧେ, ମନ, ପ୍ରାଣ ଓ ଶରୀର ମୋର... 
ନାଚି ଉଠିଲାଣି ସୁମଧୂର ରାଗିଣୀର ଛନ୍ଦ ତାଳ ଲୟରେ । ମୋ ଭିତରେ କୋଇଲିର 
କୂଜନ ମୁଁ ଶୁଣିପାରିଲିଣି । ଦୋଳ ପୂର୍ଣ୍ତମୀ ଦିନ ମୋତେ ନେଇ ବାପା ତୂମଘରେ ଛାଡ଼ି 

ଦେବେ ବୋଲି କହିଛନ୍ତି । ଅଭିମନ୍ୟୁ ଭାରି ଅଝଟ ହେଉଛି, ବେଳେବେଳେ ବାପା, ବାପ! 
କହି କାନ୍ଦି ଉଠୁଛି, ସତେ ଯେପରି ସେ ତୂମର ଉପସ୍ଥିତି ଚାହୁଁଛି । 


ମୁଁ ଆମ ଗ୍ରାମଦେବୀଙ୍କ ନିକଟରେ ସବୁଦିନ ପ୍ରାର୍ଥନା କରୁଛି । ସେ ତୂମକୂ ସହାୟ 
ହୁଅନ୍ତୁ ! ବହୃତ ଆୟୁଷ ଦିଅନ୍ତୁ। ପ୍ରତୀକ୍ଷାର ସେଇ ଅନ୍ତ ମୂହୁର୍ତକୁ ମୁଁ ଅପେକ୍ଷା କରି ରହିଲି । 
ଇତି 
ତୁମର ସଂଗୀତା 
ଚିଠିଟି ଆଉଥରେ ପଢ଼ିଲା ଅମର | ସଂଗୀତା ହେଉଛି ତା ଜୀବନର ଛନ୍ଦ, ଚାଲିବାର 
ପଥ ପ୍ରେରଣାର ଆଧାର, ପ୍ରେମର ପୁଲକ ! ତା ହସ୍ତ ଲିଖ୍ତ କେଇପଦ କଥୀ ପଢିବା 


ପରେ ଖୁବ୍‌ ମନେପଡ଼ଛି ତା କଥା! ¦ ବିବାହ ପୂର୍ବରୁ ତା ମାଉସୀ ଘରେ ତା ସହିତ ସାକ୍ଷାତର 
ସେଇ ଅନ୍ତରଙ୍ଗ ମୂଡୁ୍ର ସୁ ତି ସବୁ ପାଖୁଡା ମେଲୁଛି ତାରି ଭିତରେ ! 


ସୈ ନିକ ଚାକିରୀ କରୂଥ୍‌ବା ଯୁବକକୁ ନିଜର ସ୍ଵାମୀ ରୂପେ ପାଇବା ପାଇଁ ଅନେକ 
ଯୁବତୀଙ୍କ ମନରେ ଭୟ, ଆଶଙ୍କା ସୃଷ୍ଟି ହୋଇ ଏଥ୍‌ପ୍ରତି ସେମାନେ ବିମନା ହେଉଥ୍‌ବା 
ବେଳେ ହସି ହସି ଆଗ୍ରହରେ ସଂଗୀତା ଏ ପ୍ରସ୍ତାବକୁ ଗ୍ରହଣ କରିଥଲା । ତା'ର ପ୍ରଶ୍ନ - 
ତୃମେ ଏ ପ୍ରସ୍ତାବରେ ସମ୍ମତ ତ ? ଏହାର ଉତ୍ତରରେ ଅତି ନମ୍ର ଭାବରେ ଓ ସଂକ୍ଷିପ୍ତ 
ଭାବରେ ଉତ୍ତର ଦେଇଥ୍‌ଲା ସେ । ମୁଁ ଏଇ ପ୍ରସ୍ତାବରେ ସଂପୂର୍ଣ୍ଣ ଏକମତ । 


ସଂଗୀତାର ଏଇ ସଂକ୍ଷିପ୍ତ ଉତ୍ତର ମଧ୍ଯରେ ନିହିତ ଥ୍ଲା ଅନେକ ପ୍ରଶ୍ନର 
ସୁସମାଧାନ ! ସଂଗୀତା ଠାରୁ ଉତ୍ତର ପାଇଁ ତା ମନରେ ବସାବାନ୍ଧିବା ଅନେକ ଆଶଙ୍କାର 
କୂହୁଡ଼ି ଅପସରି ଯାଇଥଲା ସୂର୍ଯ୍ୟର ଆଗମନ ପରି । 


ଦ୍ରହିତା ଶବ୍ଦର ଯଥାର୍ଥ ପରିଚୟ ମିଳେ ସଂଗୀତାର ଆଚରଣ ଓ ବ୍ୟବହାରରେ । 
ଦୀର୍ଘ ତିନି ବର୍ଷରୁ ଅଧ୍କ କାଳ ମଧ୍ଯରେ ସଂଗୀତାର କୌଣସି ଆଚରଣ କାହାରି ମନରେ 
ଆଘାତ ଦେଇନାହିଁ । ବୋଉ, ବାପା ଅରୁଣ, କିରଣ ସମସ୍ତେ ତା'ର ପ୍ରଶଂସାରେ 
ଶତମୁଖର ! ଏଥ୍‌ ମଧ୍ଯରେ ଦ୍ୂଇ ତିନିଥର ସେ ବିରକ୍ତି ହୋଇ ସଂଗୀତାକୁ ଦୂଇପଦ 
କହିଥ୍‌ଲେ ମଧ୍ଯ ସେ ତାକୁ କେତେବେଳେ ହସି ହସି ଗ୍ରହଣ କରିଛି ତ, କେତେବେଳେ 
ମଧ୍ଯ ଅଭିମାନ କରିଛି । 


କିନ୍ତୁ ଅଭିମାନ ତାର ବେଶି ସମୟ ସ୍ଥାୟୀ ହୋଇପାରେ ନାହିଁ । ତାର ହାତଧରି 
ପଦେ ମିଠାକଥା ସହିତ ତା ଚିବୃକରେ ଚୂମ୍ବନଟିଏ ଆଙ୍କିଦେଲେ ତାର ଅଭିମାନ ଦୂର ହୋଇ 

ଲାଜରେ ସେ ଲାଜକୂଳୀ ଲତାପରି ଝାଉଁଳି ପଡ଼େ ତାରି ବକ୍ଷରେ ! ସେ ଯେମିତି ସୁନ୍ଦରୀ 
ତା ହସ୍ତାକ୍ଷର ଗୁଡ଼ିକ ମଧ୍ଯ ସେହିପରି । 


~~ ~~ 


ସଂଗୀତା ଲେଖ୍‌ଥ୍‌ବା ଚିଠିଟିର ଶେଷପ ଦଟିକୂ ସେ ଆଉଥରେ ପଢ଼ିଲା, ଚିଠିଟି 
ଥୋଇଦେଇ ଭାବିଲା ଅନେକ - ବିଚାରୀର ଭାଗ୍ୟରେ ଅଛି କଂଣ ସେ ବା କିପରି 
:କହିପାରିବ | କାର୍ଗିଲ୍‌ରେ ଅନୁପ୍ର ବେଶକାରୀଙ୍କୁ ହଟାଇବା ଅଭିଯାନତ ଅରମ୍ଭ 
ହୋଇଯାଇଛି, ସଂଗ୍ରାମ ପାଇଁ ପ୍ରସ୍ତୃତ ହୋଇ ସେ ଶିବିରରେ ଉପସ୍ଥିତ । ଯେ କୌଣସି 
ମୁଡ଼ୁର୍ଭରେ ରଣକ୍ଷେଦ୍ରକୁ ଯିବାକୁ ପଡିପାରେ । ଏ ଚିଠି ଦ୍ରରଟି ପଢିସାରିବା ପରେ ଭିତରେ 
ଦମ୍ମଭଯାତ ହେଉଥ୍‌ଲେ ମଧ୍ଯ ଅଜଣା ଆଶଙ୍କା ମନରେ ଭାବାନ୍ତର ସୃଷ୍ଠି କରୂଥୁଲା | 


ରାତ୍ର ଭୋଜନ ସାରି ବିଛଣା ନିଜର ସଜାଡ଼ି ଦେଇ କାଗଜ କଲମ ଧରି ଲେଖୁ 
ବସିଲା ଚିଠି । 


ସଂଗୀତା, 


ମୋର ଶୁଭେଛା ଗ୍ର ଜଣ କରିବ ! ତୁମପତ୍ର ପାଇଛି ! ତୂମକୁ ଭେଟିବାକ୍ର ଓ 
ଅଭିମନ୍ୟୁକୁ ଦେଖ୍ବାକୁ ମନ ମୋର ଖୁବ୍‌ ଆକୁଳ । ଦୋଳପୂର୍ଶ୍ତମୀକୁ ଯିବାପାଇଁ ଛୁଟି 
ଦରଖାସ୍ତ ମଧ୍ଯ ଆଗରୁ ଦେଇଅଛି, କିନୁ ଏଠାରେ ଅବସ୍ଥ। ଗୁରୁତର ! କାର୍ଗିଲ୍‌ରୁ 
ପାଳିସ୍ଥାନୀ ସୈନ୍ୟ ଓ ଉଗ୍ରପନ୍ଧୀମାନଙ୍କୁ ତଡିବା ପାଇଁ ବିଜୟ ଅଭିଯାନ ଆରମ୍ଭ ହୋଇଛି । 
ଟାଇଗର ହିଲ୍‌ର ଅଛ ଦୂରରେ ଆମ ଶିବିର ପଡିଛି । ସକାଳୁ ସୂର୍ଯ୍ୟାସ୍ତ ଯାଏଁ ଗୁଳିଗୋଳାର 
ଶବ୍ଦ ସଦା ଏ ଅଞ୍ଚଳକୁ ପ୍ରକମ୍ପିତ କରୁଛି । ଆମର ବୀର ଯବାନମାନେ ବୀର ଦର୍ପରେ 
ଅଭିଯାନରେ ସାମିଲ ହୋଇ ଶତୁମାନଙ୍କୁ ନିପାତ କରୁଛନ୍ତି । ମୁଁ ବର୍ଉମାନ ଶିବିରରେ 
ଥୁଲେ ମଧ୍ଯ ଯେ କୌଣସି ସମୟରେ ଡାକରା ଆସିପାରେ ଯୁଦ୍ଧ କ୍ଷେତ୍ରରେ ଅବତୀର୍ଣ୍ 
ହେବାପାଇଁ । 


ମନ କହୁଛି ଆମର ବିଜୟ ସୁନିଶ୍ଚିତ । ଏ ଚିଠି ଲେଖୁଲା ବେଳେ ତୁମର ମୁଖମଣ୍ଡଳ 
ନାଚିଯାଉଛି ମୋ ଆଗରେ । ପ୍ରିୟତମା ତୃମେ ମନକେବେ ଉଣା କରିବନି, ଭାଟି ପଡ଼ିବନି 
ଦୁଃଖରେ, ମୁଁ ତ ତୂମ ଠାରୁ ପ୍ରାୟ ସମୟ ଦୂରରେ, ତୂମେ ଯଦି ଦୁଃଖରେ ଭାଁ ପଡ଼ିବ 
ଅଧୀର ହେବ ଅଭିମନ୍ୟୁ ମୁହଁରେ ଢିଏ ହସ ଫୁଟ୍ରାଇବ । ତେଣୁ ତମକୁ ମୋର ଅନୁରୋଧ. 
ତୃମେ କୌଣସି ପରିସ୍ଥିତିରେ ଭାଙ୍ଗ ପଡ଼ିବନି । - 


ବିଜୟ ଅଭିଯାନରେ ମୋର ସାମିଲ ହେବା ସୁନିଶ୍ଚିତ ଆମ ଶିବିରର ମୂଳଲକ୍ଷ୍ୟ 
ହେଉଛି ଉଗ୍ର ପଛୀଙ୍କ କବଳରୁ ଟାଇଗର ହିଲକୁ ମୂକ୍ତ କରିବା, ମାତୃଭୁମିରୁ ଅଇରୀମାନଙ୍କୁ 

ବିଦା କରିବା, ଅ!ଖ୍ରେ ଆମର ବଉଁମାନ କାହାରି ନିଦ ନାହିଁ । ସମସ୍ତଙ୍କର ଲକ୍ଷ୍ୟ ହେଉଛି 
ମନପ୍ରାଣ ଢାଳି ମାତୃଭୂମିର ସେବା କରିବା, ଦେଶ ଜାତିର ସମ୍ମାନ ରକ୍ଷା କରିବା । 


ତୁମେ ତ ଜାଣି ଜାଣି କଣ୍ଟକ ପଥକୁ ଜୀବନର ଚଲାପଥ ଭାବେ ଗ୍ରହଣ କରି 
ନେଇଛ । ଜୀବନରେ ଯେତିକିଟି ସମୟ ତୁମ ସହ କଟାରଛି, ପ୍ରତ୍ୟେକଟି ଦିନ ମୋତେ 
ଗୋଟିଏ ଗୋଟିଏ ମୂହୂର୍ର ପରି ମନେ ହୋଇଛି । ତୁମଜର ପତ୍ମୀରୂପେ ପାଇଁ ମୁଁ ଧନ୍ଯ: 
ହୋଇଛି, ଧନ୍ଯ ହୋଇଛି ଆମ ପରିବାର । ବାସ୍ତବରେ ତୂମେ ଅନନ୍ୟା । 


ଦୋଳଯାତ୍ରା ପୂର୍ବରୁ ଆମର ବିଜୟ ଅଭିଯାନ ଶେଷ ହୋଇଯାଇଥ୍‌ଲେ ମୁଁ ନିଶ୍ଚୟ 
ଯିବି ପୂର୍ଣ୍ଣମୀକୂ । ତଥାପି କେତେବେଳେ ଯେ କଂଣ ଘଟିବ କେହି କହିପାରିବ ନାହିଁ। 
ତୁମକୁ ମୋର ବିଜୀତ ଅନୁରୋଧ ମୋର ଯଦି କିଛି ଅଘଟଣ ଘଟିଯାଏ, ତୁମେ ଅଧୀର 
ହୋଇପଡ଼ିବନି, ଜାରଣ ଆମ ଦୂହିଙ୍କର ସନ୍ତକ ଅଭିମନ୍ୟୁକୂ ବାଟ ଦେଖାଇବାର ଦାୟିତ୍ବ 
ସଂପୂର୍ଣ୍ଣ ତୁମର ! 


ଯୁଦ୍ଧରେ ମୋର ଯଦି ମୃତ୍ୟୁ ହୁଏ, ତାଜା ହେବ ମୋ ପାଇଁ ଗୌରବ, ଦେଶ 
ଜନନୀର ସେବାରେ ଯଦି ପ୍ରାଣ ମୋର ଗଲା ତାହାହିଁ ହେବ ମୋର ବିଜୟ ଟୀକା ! 


WY ~~ 


ମନେ କରିବ ଆମେ ଦ୍ର ଜିଛିକାଳ ପାଇଁ ପାନ୍ଷଶାଳାରେ ଥଲେ 1: ପଥ୍‌ କଟି 
ଚାଲିଗଲା ତା? ପଥରେ, ଆଉ ତୁମେ ରହିଗଲ ଏକା । ସେଥ୍ପାଇଁ ମନଦୁଃଖ କରିବନି । 
ମୁଁ ଜାଣେ ସକଳ ପରିସ୍ଥିତିର ସାମ୍ବା କରିବାର ସାହସ, ଶର୍ତି, ଧୈର୍ଯ୍ୟ ତୁମ ଭିତରେ 
ଅଛି। 

ଜୀବନର ଚଲାପଥରେ ତୂମ ସହ ଅନ୍ତରଙ୍ଗ. ହେବା ମଧ୍ଯରେ ଯଦି କିଛି ମୋର 
କଥା, ବାକ୍ୟ ତୁମ ମନରେ ଦୁଃଖ ଦେଇଥ୍‌ବ, ମୋର କିଛି ଆଚରଣ ତୁମ ପ୍ରାଣରେ 
ଆଘାତ ଆଣିଥ୍ବ ସେଥ୍ପାଇଁ ;ମୋତେ କ୍ଷମା କରିଦେବ । ବୋଉ ଚିଠି ଦେଇଥ୍‌ଲା ମୁଁ 
ପାଇଛି । ବୋଉ କଥା ଆଜି ମୌର ଭାରି ମନେପଡ଼ୁଛି, ମନେପଡ଼ୁଛି ଜିରଣ ଓ ଅରୁଣଙ୍କ 
କଥା, ମନେପଡ଼ୁଛି ବାପାଙ୍କ କଥା ସତରେ ଅନ୍ତରଟା କାହିକି ଚହଲି ଯାଉଛି, ପ୍ରାଣ ଶନ୍ତି 
ଦରର୍ବଳ ଦ୍ର୍ବଳ ମନେ ହେଉଛି । ମନେପଡିଯାଉଛି ବୋଉର ସେ ତେଜୋଦୀପ୍ତ ମୁଖମଣ୍ଡଳ 
ମୋ ଆଗରେ ନାଚିଯାଉଛି ତାହା ବାରମ୍ବାର । ଦିଶିଯାଉଛି ମୋ ଆଗରେ ତାର ଶାନ୍ତ 
ସ୍ପିଗ୍ୁ ରୂପ । ହେତୂ ପାଇବାଠୁ ଆଜି ପର୍ଯ୍ୟନ୍ତ ଅନେକ ସତି ସବୁ ମନେ ପଡ଼ିଯାଉଛି, 
ଥ୍‌ଏଟରର ଦୂୃଶ୍ୟପରେ ଦୃଶ୍ୟପରି ସବ୍ର ସତି ପ୍ରତୀୟମାନ ହେଉଛି ମୋ ଆଗରେ । 

ମୋର ଯଦି କିଛି ଅଘଟଣ ଘଟିଯାଏ, ବୋଉ ତାକୁ କଦାପି ସହ୍ୟ କରିପାରିବନି, 
ମୋର ବିଶ୍ଵାସ ତୁମେ ହିଁ କେବଳ ତାକୁ ସାନ୍ଧନା ଦେଇ ପାରିବ । ତାକୁ ବୃଝାଇବ ଜୀବନର 
ହାରଜିତ୍‌ ଯୁଦ୍ଧରେ ତାର ପୁଅ ହାରିଗଲା ବୋଲି ଅଧୀର ହେବନି, ଏ ଜୀବ ଜଗତ ତ 
ମରଣଶୀଳ | ଜନ୍ମହେଲେ ମୃତ୍ୟୁ ନିଶ୍ଚିତ । ମାତୃଭୂମିର ସେବା କରି ତା ପୁଅ ଯଦି ମୃତ୍ୟୁ 
ବରଣ କରେ ସେ ଗର୍ବିତ ହେବା କଥା, ତାକୁ କହିବ ଦୂଃଖ କରିବନି ଆଖ୍‌ରୁ ଲୁହ ଢ଼ାଳିବନି । 


ଭାବାବେଗରେ ଲେଖୁ ଲେଖୁ କଂଣ ଗୁଡାଏ ଲେଖ୍‌ ଦେଲିଣି, ସେ ସବୁ ମୋ 
ଅନ୍ତରର ଉଚନ୍କାସ । ବୋଉର ଆଶୀର୍ବାଦ, ତୁମର ଶୁଭେଚ୍ଛା €“ ' ସହିତ ରହିଛି । ତଥାପି 


ନ 
ଯଦି କିଛି ଅଘଟଣ ଘଟିଯାଏ ଏହାକୁ ରଶ୍ବରଙ୍କ ଇଚ୍ଛା ୯ _ ପରି ନି । ରାତି ଅନେକ 
ହେଲାଣି ରହୁଛି । Nl 

ଇତି 
ତୂମର ଅମର 


= — — 


ଚିଠିଟି ଲେଖ୍‌ ସାରି ବନ୍ଦକରି ଠିକଣାଟି ତା ଉପରେ ଲେଖ୍‌ ଦେଲା ଚିଠିଟି 


ପୋଷ୍ିଙ୍ଗପାଇ ଶିବିର ଅଧୁକାରୀଙ୍କ ମାର୍ଫତରେ ଦେଇ ଆସି କମଳ ଘୋଡ଼ିହୋଇ ଶୋଇ 
ପଡ଼ିଲା ସ୍ର ବିଛଣା ଉପରେ । ରାତି ସେତବେଳକୁ ସାଢେ ଦଶଟା ହେଲାଣି ! 


କିଛି ସମୟପରେ ହଠାତ୍‌ ଶିବିରର ସତକ ଘଣ୍କି ବାଜି ଉଠିଲା ! ଘଣ୍ଟି ବାଜିବା ଶୁଣି 
ସେ : ଉଠିପଡ଼ିଲା 4 ସମସ୍ତେ ଏକତ୍ରିତ ହେବାପରେ ଶିବିର ଅଧ୍ନାୟକ କହିଲେ - 
ଜଣ୍ଟ୍ୋଲରୂମ୍‌ରୁ ବର୍ଭମାନ ଖବର ଆସିଛି । ଆହୁରି, ଦୁର ପ୍ଲାଟୁନ୍‌ ସୈନ୍ଯ ଆସୁଛନ୍ତି 
ରାତାରାତି ଏଠାକୁ । ସକାକୁ:ଆମର ଅଭିଯାନ ହେବ ଟାଇଗର ହିଲ୍‌ ଦଖଲ । ସମସ୍ତେ 
ସୀବଧାନ, ଟାଇଗର ନିଲରେ ପାହାଡ ଗୁମ୍ପାରେ, ବୁଦା ମୂଳରେ ଓ ବିଭିନ୍ନ ସ୍ଥାନରେ 
ଲୁଚି ରଡିଛନ୍ତି ଶତୁ-ସୈ ନ୍ୟମାନେ, ଆମଜୁ ସାବଧାନତାର ସହ ସେମାନଙ୍କୁ ମୂଜାବିଲା 
କରିବାକୁ ହେବ । ତୂମ୍ଭେମାନେ ଯାଅ, କିଛି ସମୟ ବିଶ୍ରୀମ ନିଅ ଆଗମୀ କାଲିପାଇଁ 
ନିଜକୁ ପ୍ରସୂତ କର । ଜୟ ଭାରତ ମାତା, ଜୟ ହିନ୍ଦ୍‌ । . 


ଡାଇରୀଟିରେ ଲେଖା ଏଇଠି ହିଁ ସରିଥୁଲା ଅନ୍ୟପୃଷ୍ଠା ଖାଲିଥ୍‌ଲେ ମଧ୍ଯ ଆଉ କିଛି 
ଲେଖ୍‌ ବାର ସୁଯୋଗ ଅମରଜୁ ମି ଳିନଥ୍ଲା । ଶୁଦ୍ଧକ୍ରିୟା ସରିବାପରେ ଡାଇରୀଟି 
ଆମୂଳଚୂଳ ପଡଢିଥ୍ଲା ସେ ! ତାଙ୍କ ଶବାଧାରରେ ଆସିଥ୍‌ବା ତାଙ୍କର ସହଯୋଗୀ 
ଅନୂପ ସିଂ କିଛି କାଗଜପତ୍ର ସହ ଏହି ଡାଇରୀଟି ଧରାଇ ଦେଇଥ୍‌ଲେ ତା ହାତରେ | 

ତାଙ୍କ ଶବାଧାରରେ ସାମିଲ ହୋଇ ଆସିଥ୍‌ବା ତାର ବାପା ତା ହାତକ୍ର ଚିଠିଟିଏ ବଢାଇ 


ଦେଇ କହିଥ୍‌ଲେ ସଂଗୀତା ଗତକାଲି ଏହି ଚିଠିଟି ତୋ ନାଁରେ ଆସିଥ୍ଲା ଆମଘର 
ଠିକଣାରେ ଅମରଙ୍କ ପାଖରୁ । 


ବହିଟି ଥୋଇଦେଲା ସଂଗୀତା ! ଅମର ତାଙ୍କ ଜୀବନର କେତୋଟି ସୃ ତିର ପାଖୁଡା 

ଯାହା ଲିପିବଦ୍ଧ କରିଯାଇଥ୍‌ଲେ ଡାଇରୀଟିରେ ! ସେଥ୍‌ରେ ସାମାନ୍ୟ କିଛି ପରିବର୍ତନ ଓ 

ସଂଶୋଧନ କରି ସଜାଇ ଦେଇଥୁଲା ସେ | ଯାହା ଆଜି ଉପନ୍ୟାସର ରୂପ ନେଇଛି । 

ତା ଜୀବନରେ ଏଭଳି ଟିଣ ଏତେଶୀପ୍ର ଘଟିଯିବ ବୋଲି ସେ କେବେ ଭାବି ନଥୁଲା । 
ଅମରଙ୍କ ସହ ଜୀ ଦୁଇ ତରି ଚଳି! ¬ ୨ାଟି ବର୍ଷ କଟାଇଥ୍ଲେ ମଧ୍ଯ ସେ ସବୂ ସମୟ ଥୁଲା 
ତା ପାଇଁ ସୃ ତିର ଏକ ଏକ ଗନ୍ତାଘର | ସେସବୂ କେବଳ ସ୍ଵ ତି ନୁହେଁ, ଜୀବନର ଏକ ଏକି 
ଅନୁଭୂତି । ଅଗ୍ରିକୁ ସାକ୍ଷୀ ରଖ୍‌ ବେଦମନ୍ତ୍ର ଉଚ୍ଚାରଣ ପୂର୍ବକ ତାକୁ ସ୍ଵାମୀ ରୂପେ ଗ୍ରହଣ 
କ୍ରରିବାର ବହୁପୂର୍ବରୁ ଅମରଙ୍କୁ ବସାରଥ୍‌ଲା ସେ ତା ହୃଦ ମନ୍ଦିରର ଦେବତା ଭାବରେ ! 
ତାର ମାଉସୀଙ୍କ ଘରେ ଅମରଙ୍କ ସହ ସାକ୍ଷାତ ଓ ତାଙ୍କ ପ୍ରଶ୍ନର ଉତ୍ତର ଦେବା ପୂର୍ବରୁ 
ସେହିଁ ସ୍ତିର କରିଦେଇଥ୍‌ଲା ଅମରଙ୍କ ଭଳି ପୁରୁଷ ହିଁ ତା ହୃଦୟ "ମନ୍ଦିରର ଦେବତା 
ହେବାପାଇଁ ଯଥାର୍ଥ ପଦବାଚ୍ୟ । ଗୌର ତନୁ, ଗୋଲ ମୁହଁ, ଉତ୍ତମ ସ୍ଵାସ୍ଥ୍ୟ ଉତ୍ତମ 

ଆଚରଣ ହିଁ ତାକୁ ଆକୃଷ୍ଟ କରିଥଲା ତାକୁ ସ୍ଵାମୀ ରୂପରେ ବରଣ କରିବା ପାଇଁ .। ଯଦିଓ 

ଅମରଙ୍କ ସହ ଏହାଥୁଲା ତାର ଚତୁର୍ଥ ସାକ୍ଷାତ୍‌, ପୂର୍ବ ତିନିଥର ସାକ୍ଷାତ ମଧ୍ଯରୁ ଦୁଇଥର 
ତାଙ୍କ ଘରେ ଅନ୍ୟ ଅରେ ଘଟିଥ୍ଲା କଲେଜରେ । ପ୍ରତ୍ୟେକ ସାକ୍ଷାତକାରର ସମୟ ଅତି 
ସ୍ଵଳ୍ପ ଥ୍‌ଲେ ମଧ୍ଯ , ଅମରଙ୍କ ରୂପ , ମାଧୂର୍ଯ୍ୟ, ଉତ୍ତମ ଆଚରଣ, ଭଦ୍ର, ବିନୟୀ ବ୍ୟକ୍ୟାଳାପ 

ତା ଅନ୍ତର ମଧ୍ଯରେ ସୃଷ୍ଠି କରିଥୁଲା ପ୍ରେମର ଅଙ୍କୁର 


ଅମର ସୈନ୍ଯ ବାହିନୀରେ ଯୋଗ ଦେଇଥ୍‌ଲେ ମଧ୍ଯ ସେଥୁରେ ଶିକ୍ଷିତ, ଭଦ୍ର ଓ 
ବିନୟୀ । ଶିକ୍ଷିତ ଯୁବକ ତ ଅନେକ ଅଛନ୍ତି କିନ୍ଧ ସମସ୍ତଙ୍କ ପାଖେ ଭଦ୍ର ବିନୟ ଭାବ 
ଦେଖ୍ବାକୁ ମିଳେ ନାହିଁ । ସେ ଯେପରି ବିନୟୀ ସେଭଳୀ ସାହସୀ ଖେଳୁଆଡ ମଧ | 
କଲେଜ ଜୀବନରେ ବିଭିନ୍ନ ପ୍ରତିଯୋଗିତାରେ ଅଂଶ ଗ୍ରହଣ ଓ କୃତିତ୍ଵ ହାସ ଲରୁ ତାଙ୍କ 
ସା ହସି ଜତାର ପରିଚୟ ପାଇପାରିଥ୍‌୍ଲା ସେ ! ତାଙ୍କ ଭଳି ଶିକ୍ଷିତ ଯୁବକ ସୈନ୍ଯ 
ବାହିନୀରେ ଯୋଗ ଦେବାକୂ ପସନ୍ଦ କରିଥ୍‌ ବାରୁ ସେ ତାଙ୍କର ଏ ମହତ ଉଦ୍ୟମକୁ 
ସାଧୁବାଦ ଜଣାଇଥୁଲା ମନେ ମନେ । ତାଙ୍କ ପରିବାରର ଆର୍ଥ୍କ ଅଭାବ ନଥ୍‌ଲା, ତଥାପି 
ମାତୃଭୂମିର ସେବା କରିବା ପାଇଁ ସେ ଆଗଭର ହୋଇଥ୍‌ବାରୁ ତାଙ୍କ ପ୍ରତି ତା ଭିତରେ 
ଦରଦ ଅଧ୍କ ବୃତି ହୋଇଥ୍‌ଲା ଆପେ ଆପେ । ଯେତେବେଳେ କ୍ରନ୍ତଳା ମାଉସୀଙ୍କ ପ୍ରସ୍ତାବ 

କ୍ରମେ ବାପାଏ ପ୍ରସ୍ତାବ ସଂପର୍କରେ ତାର ମତ କଂଣ ବୋଲି ପଚାରିଥୁଲେ । ସେତେବେଳେ 
ସେ ଅମରଙ୍କ ନାଁ ଶୁଣି ଆପେ ଆପେ ତା ପାଟିରୁ ବାହାରି ପଡିଥୁଲା ହଁ ବାପା, ମୁଁ 
ଏଥ୍‌ରେ ରାଜି । ବୋଉ କିନ୍ତୁ ପ୍ରଥମେ ରାଜି ନଥୁଲା ଏ ପ୍ରସ୍ତାବରେ | ମୋ ଠାରୁ ଏକଥା 
ଶୂଣି କହିଥ୍ଲା - ଦେଖ୍‌ ସଂଗୀତା, ତୁ ଭାବିଚିନ୍ତି କହୁଛୁତ, ଅମର ସୈନ୍ୟବାହିନୀରେ 
ଚାକିରୀ କରୁଛି ।.ତୋ ଭଳି ସୁନ୍ଦରୀ, ଗୁଣବତୀ ଝିଅକୁ ବୋହୂ କରିନେବା ପାଇଁ ବରର 
ଅଭାବ ରହିବ ନାହିଁ । ମୁଁ ଏଥ୍‌ରେ ଏକମତ ନୁହେଁ, ତୋତେ ଦୁଇଦିନ ସମୟ ଦେଲି ତୂ 
ଭାବିଚିନ୍ତି ହଁ କହିଲେ, କୁନ୍ତଳା ପାଖକୁ ଖବର ଦେବି । ତୋର ବି.ଏ. ପରୀକ୍ଷା ସରିଲା ତୁ 
ଯଦି ଏମ୍‌.ଏ. ପଢିବା ପାଇଁ ଚାହୁଁ, ଆମର କିଛି:*''ପରି ନାହିଁ । ପ୍ରସ୍ତାବଟିଏ 
ଯେତେବେଳେ ହାତକୁ ଆସିଛି, ସେଥ୍ପାଇଁ ସେ ତୋ ବାହାଘର କରିଦେବା ପାଇଁ ବାପା 
ଚାହାନ୍ତି । ତୋର ଅମତ ହେଲେ ଆମର ଆଗେଇବାର ନାହିଁ । ମୁଁ ମୋର ଅନ୍ତର କଥା 
କହିଲି, ତେଣିକି ତୋର ଯାହା ଇଚ୍ଛା, ତୁ ପାଠ ପଢିଛୁ, ଶିକ୍ଷିତା ତୂ ଭଲ ମନ୍ଦ ବିଚାର 


"କରିପାରିବୁ । ଦୁଇଦିନ ଭିତରେ ତୂ ତୋ ମତ ଜଣାଇଲେ ମୁଁ କୁନ୍ତଳା ପାଖକୁ ଖବର € - 


ବୋଉଠାରୁ ଏକଥା ସବ୍ର ଶୁଣିବା ପରେ ମନ ଓ ବିବେକର ଲଢେଇ ଅ.. 
ହୋଇଯାଇଥ୍‌ଲା ତା” ଭିତରେ | ମନ ବୋଉ କଥାକୁ ସମର୍ଥନ କରୁଥ୍ଲା ବେଳେ ବିବେକ 
ଏ ଯୁକ୍ତିକୁ ଗ୍ରହଣ କରିପାରୂନଥ୍‌ଲା । ସେଦିନ ରାତିଟି ସେ ଶୋଇପାରିନଥ୍ଲା ଆଦୌ । 
କଂଣ ସିଦ୍ଧାନ୍ତ ନେବ ସ୍ଥିର କରିପାରୁନଥ୍ଲା ସେ । ବୋଉ ତାଙ୍କ ରୂପ ଗୁଣର ପ୍ରଶଂସା 
କରୂୁଥ୍‌ଲେ ମଧ୍ଧ ତାଙ୍କ ବୃତ୍ତିଗତ ଜୀବନକ୍ର ଗ୍ରହଣ କରିପାରୁ ନଥୁଲା ଜିନ୍ଧ ତାଙ୍କ ରୁପ ଓ 
ଆଚରଣ ଆଗରେ ତାଙ୍କର ବୃତ୍ତିଗତ ଜୀବନ ତା ଆଗରେ ଫିକା ପଡ଼ିଯାଉଥ୍‌ଲା । ଯେଉଁ 
ଦିନ ପ୍ରଥମେ ସେ ତାଙ୍କ ସାଙ୍ଗ ସହିତ ନିର୍ବାଚନ ପ୍ରଚାର ପାଇଁ ଆସିଥ୍ଲେ ତାଙ୍କ ଘରକୁ 
ମନେ ପଡିଯାଉଥ୍‌ଲା ସେଦିନର ଘଟଣା ପୂର୍ଣ୍ଣ ଭାବରେ । ତାଙ୍କ ବନ୍ଧୁ ଦୀର୍ଘକାୟ ତନ, 
ଶ୍ୟାମଳ ବର୍ଣ୍ଣ ଯୁକ୍ତରମେଶ ଦାସ ସହିତ ସେ ଆସିଥ୍‌ଲେ ତାଙ୍କ ଘରକୁ, ରମେଶ ଦାସ 
ଜଲେଜ ୟୁନିୟନର ସଭାପତି ପଦ ପାଇଁ ପ୍ରତିଦ୍ଧନ୍ଦିତା କରୁଥ୍୍‌ଲେ । ରମେଶ ଦାସ ତା 
ହାତକୁ ଭିଜିଟିଙ୍ଗ କାର୍ଡଟି ବଢାଇ ଦେଲାବେଳକୂ ଅମର କହିଥ୍‌ଲେ “ ଏ ହେଉଛନ୍ତି ସୁବକ୍ତା 
ସୁସଂଗଠଜ ଶ୍ରୀ ରମେଶ ଦାସ କଲେଜ ୟୁନିୟନ ସଭାପତି ପ୍ରାର୍ଥୀ ।. ଭଉଣୀ ତୁମକୁ 
ଆମର ଅନୁଖଧ, ତୃମେ ଯୋଗ୍ୟପ୍ରାର୍ଥୀ ରମେଶକ୍ର ଭୋଟ ଦେଇ ନିଶ୍ଚୟ ଜୟଯୁକ୍ତ 
କରାଇବ ଆଉ ତୁମ ବନ୍ଧୁ ମାନଙ୍କୁ ମଧ୍ଯ କହିବ । ଏଇ କେଇ ପଦ କଥି!' କହିବାର ଯେଉଁ 
ମାଧୂର୍ଯ୍ୟ ଓ ବିନମ୍ପତା ହି ତାକୁ ଆକୃଷ୍ଠ କରିଥଲା ତା ହୃଦୟ ଭିତରେ ମଧୁର ରାଗିଣୀର 
ଝଙ୍କାର ସେ ଶୁଣିପାରିଥୁଲା | 

ସେହି ଯୁବକ ଅମରଙ୍କ ସହିତ ତାର ବିବାହ ପ୍ରସ୍ତାବ ପଡିଥ୍ବା ଜାଣି ଅନ୍ତର ତାର 
ପୁଲକିତ ହୋଇଉଠିଥ୍ଲା ! ମୃତ୍ୟୁଯେ କେତେବେଳେ କାହାକୁ କୋଳେଇ ନେବ କିଏ 
କହିପାରିବ ? ଜନ୍ମ ହେଲେ ତ ମୃତ୍ୟୁ ଅନିବାର୍ଯ୍ୟ ଏ ଧରାଧାମରେ ! ସୁନ୍ଦର ଗୋଲାପଟିଏ 
ତ ଦିନେ ଝାଉଁଳି ଯାଉଛି, ସୁନ୍ଦର ରନ୍ଦ୍ରଧନୂତ ଆକାଶରେ କିଛି ସମୟ ପାଇଁ ଦୃଶ୍ୟମାନ 
ହୋଇ ପୂଣି ଉଭେଇ ଯାଉଛି । ତେବେ ବିପଦକୁ ଅଘଟଣକୁ ଭୟ କାହିକି ? ଇନ୍ଦ୍ରଧନୁ 
ଅନ୍ତ ସମୟ ପାଇଁ ଆକାଶରେ ରହିଲେ ମଧ୍ଯ ତାହା କଂଣ ଉପଭୋଗ ନୁହେଁ ? ତାର 
ସୁଷମାକୁ କଂଣ କେହି ଭୂଲିପାରିବ ? ମନରୂ ଅମର ଭଳି ଯୁବକଙ୍କୁ ପତି ରୂପେପାଇବା 
କେତେ ଜଣଙ୍କ ଭାଗ୍ୟରେ ଜୁଟେ । ଅନେକ ସାଙ୍ଗ ଏ ପ୍ରସ୍ତାବ ସଂପକରେ ପ୍ରତିକୂଳ ମତ 
ଦେଇଥ୍‌ଲେ ମଧ୍ଧ ଦୂର ତିନି ଜଣ ଏହା ସପକ୍ଷରେ ଯୂ୍ତି ବାଢିଥ୍‌ଲେ । ଦୁଇଦିନ ପରେ: 
ବୋଉ ତାକୁ ପଚାରିବାରେ ତୋର ମତ କଂ ଣ ହଁ ବୋଉ ମୁଁ ପ୍ରସ୍ତାବରେ ଏକମତ । ଅମରକୁ 
ମୁଁ ଜାଣେ ସେ ଜଣେ ଉତ୍ତମ ଚରିତ୍ରବାନ ସୌମ୍ୟ ଯୁବକ | 
>. ତା” ଠାରୁ ହଁ ପଦ ଶୁଣି ବୋଉ ଚାଲିଯାଇଥ୍‌ଲା ଘର ଭିତରକୁ, କିଛି ସମୟ ପରେ 
“ ଆସି ମୋତେ ପଚାରିଲେ ମା”? ସଂଗୀତା ତୋ ବୋଉ ଠାରୁ ମୁଁ ଯାହା ଶୁଣିଛି 
\କଂଣ ସତ୍ୟ ? 


ସତ୍ୟ , ପୁରାସତ୍ୟ । ବାପାଙ୍କ ପ୍ରଶ୍ନର ଉତ୍ତର ଦେବାକୁ ଯାଇଁ ସେ ଏହା କହିଥ୍ଲା ! 
ସବ୍ରଜାତି ମଧ୍ଯ ମୁଁ ଏହି ସିଦ୍ଧାନ୍ତରେ ଉପନୀତ ହୋଇଛି । ଅମର ସୈନ୍ୟ ବାହିନୀରେ ଚାକିରି 
କରୁୂଥ୍‌ଲେ ମଧ୍ଧ ତାକୁ ବିବାହ କରିବାରେ ମୋର କୌଣସି ଆପରି ନାହିଁ । ସେହି ମୂହୂର୍ଉରୂ 
ସେ ଅନୁଭବ କରିଥଲା ତା ଭିତରେ ସୃଷ୍ଖି ହୋଇଥୁବା ପ୍ରଣୟର ଚାରାବୁକ୍ଷଟି କ୍ରମେ ଶାଖା 
ପ୍ରଶାଖା ମେଲିବାକୂ ଆରମ୍ଭ କଲାଣି | ଦୂର ଆମ୍ରକୁଞ୍ଜାରୁ କୋଇଲିର ସ୍ମଧୂର ସଂଗୀତ 
ଶୁଭିଯାଉଥ୍‌ଲା ରହି ରହି | ତାଭିତରେ ଯେଉଁ ଆଡକୁ ଚାହିଁଲେ ଅମରଙ୍କ ମୁଖମଣ୍ଡଳର 
ଛବି ଭାସି ଉଠୁଥ୍ଲା ତାରି ଆଖରେ, ଘରର କାଛରେ ଟଙ୍ଗା ହୋଇଥ୍‌ବା ଛବିରେ ଓ 
ଆକାଶର ନୀଳିମାରେ । 

ସେହିଦିନ ଠାରୁ: ସେ ସ୍ତିର କରି ନେଇଥ୍‌ଲା ଅମର ହେଉଛନ୍ତି ତା ହୃଦୟ ମନ୍ଦିରର 
ଅଧ୍ଯୀଶ୍ବର, ହୃଦୟ ଦେବତା । 

ବିବାହ ପରେ ମାତ୍ର କେତୋଟି ବର୍ଷ ଅମରଙ୍କ ସହ କଟାଇଥ୍‌ଲେ ମଧ୍ଯ ଅମରଙ୍କ 
ସତି ତା ଜୀବନର ଅଭୂଲା ସଲ ତି ଓ ଜୀବନର ଅନୁଭୁତି । ସେ ସଲ୍‌ ତି, ଅନୁଭୁତିର କେତୋଟି 
ପାଖୁଡା ହେଉଛି ଏହି ବତି ଖଣ୍ଡିକ । ବହି ଖଣ୍ଡକ ପୂଣି ଧରିଲା ସଂଗୀତା | ଏତିକିବେଳେ 
କବାଟ ଖଟ୍‌ ଖଟ୍‌ ହେଲା, ଶୁଭିଲା - ସଂଗୀତା ଉଠ୍‌ ସଂଗୀତା ହେଇ ଦେଖ୍‌ ଅମର ପରା 
ଆସିଛି ମୋ ଅମର ଆସିଛି, ଦାର ଖୋଲ ସଂଗୀତା । ବୋଉଙ୍କ ଜଣ୍ପମରେ ଏମିତି ଶୁଣି 
ଚମକି ଉଠିଲା ସଂଗୀତା । 

ଶ୍ରୀ ସଦାଶିବ ମିଶ୍ର 


କଥାକାର ଓ ପ୍ରାବନ୍ଧିକ ଭାବେ 
ସୁପରିଚିତ ଶ୍ରୀ ମିଶ୍ରଙ୍କର ଅନେକ ଗନ୍ଧ, ପ୍ରବନ୍ଧ, 
କବିତା, ଫିଚର, ଶିଶୁ ସାହିତ୍ୟ ଓଡ଼ିଶାର 
ପ୍ରତିଷ୍ଠିତ ପତ୍ର ପତ୍ରିକା ମାନଙ୍କରେ ପ୍ରକାଶିତ । 


କେତେକ ଗନ୍ଧ, ପ୍ରବନ୍ଧ ଆକାଶବାଣୀ ଦ୍ଵାରା ପ୍ରଚାରିତ ଓ ‘ଭାଗବତ ବାଣୀ 
ଆଲୋଚନା ଦୂରଦର୍ଶନରେ ପ୍ରଚାରିତ । 


ଏ ଯାବତ ତାଙ୍କର ଦୁଇଟି କ୍ଷୁଦ୍ରଗନ୍ପ ସଂକଳନ “ସୀମନ୍ତିନୀ ଓ ଅନ୍ୟାନ୍ୟ 
ଢାହାଣୀ' ( ୧୯୮୫) ଓ ‘ନିଦାଘର ଶେଷେ” ( ୧୯୯୨ )ରେ ପ୍ରକାଶିତ । 
ସଂକ୍ଷିପ୍ତ ଶ୍ରୀକ୍ଷେତ୍ର ପରିଚୟ ନାମରେ ଏକ ପୁସ୍ତକ ମଧ୍ଯ ପ୍ରକାଶିତ । ଏତଦ 
ବ୍ୟତୀତ ବହୁ ଉପାଦେୟ ତଥା ସଂଗ୍ରହଣୀୟ ସଂକଳନ କବି ଦୃଷ୍ଟିରେ ପୁରୀ, 
କବିତା, କୋଣାର୍କ, ଶିଳାଲେଖ, ଦାରୁବ୍ରହ୍ମଙ୍କର ନବକଳେବର ସୁବର୍ଣ୍ଣ 
ଜୟନ୍ତୀ, ପ୍ରେମ, ଶତାହୀର ଢେଉ, ଅତିବଡ଼ୀ ଜଗନ୍ନାଥ ଦାସ 
(ଇଂରାଜୀ ) ଓଡ଼ିଆ ପୋଏଟି ଟୃଡ଼େ ଇଂରାଜୀ ) ତାଙ୍କ ବଳିଷ୍ଠ ସଂପାଦନାର 
ପରିଚୟ ଦିଏ । ୧୯୮୦ ମସିହାରୁ ପୁରୀରୁ ପ୍ରକାଶ ପାଉଥ୍‌ବା ସାହିତ୍ୟ ସଂସ୍କୃତି 
ଭିଭିକ ପତ୍ରିକା ସୁଲେଖା ର ପ୍ରତିଷ୍ଠାତା ଓ ବର୍ଭମାନ ମୁଖ୍ୟ ସଂପାଦକ ମଧ୍ଯ | 
ନିଜର ସାରସ୍ଵତ ସାଧନା ପାଇଁ ପୁରୀ ବାହାରର କେତେକ ଅନୁଷ୍ଠାନ ତରଫରୁ 
ସମ୍ମାନିତ ଓ ସମ୍ବର୍ବିତ । 

